
"All that we are is the product of what we have thought" 
is "We are what we think." — Dammapada. 

అడవి బాపిరాజు కళాత్సష్ణ 
(శతజయంతి సందర్భంగా) 


- డా. సంజీవదేన్‌ 


(ప్రతి ప్రాణి కూడ ప్రాణంతో జీవిస్తుంది. 

మనిషి కూడ (ప్రాణంతో జీవిస్తాడు. అంతవరకు మానవునికీ ఇతర జీవులకూ భేదం లేదు. అయితే 
మానవునిలో వున్నట్టి మెదడు మిగతా జీవులలో వుండదు. వాటికి మెదడు వున్నా అది మరో రకం. కనుక 
మానవుని వలె ఇతర జీవులు ఆలోచించలేవు. మానవుడు ఆలోచించగలడు, అమబూతియవగలడు. అయితే 
మిగతా జీవుల అనుభూతికీ, మానవుల అనుభూతికీ సామ్యం లేదు. 

అదే విధంగా మిగతా చాలా మంది అనుభూతులకూ 1895 లో పుట్టి 1952 లో మరణించిన అడవి 
బాపిరాజుగారి అనుభూతులకూ ఎంతో భేదం వుంది. చాలా మంది అనుభూతులు స్పజనాత్మక దశను 
పొందకుండా తమలోనే వుండి పోతాయి. వారంతా అనుభూతి పరులే కాని కళాకారులు కారు. బాపిరాజు గారి 
లాంటి కొందరు ప్రత్యేక వ్యక్తులు కళాకారు లెందుకు అయినారంటే వారిలోని భావజగత్తు వివిధ ప్రక్రియల 
ద్యారా భౌతిక జగత్తులోకి రూపాంతరం చెందుతున్నందున. వారిలోని భావం రూపంలోకి రూపొందుతున్నందున. 

బాపిరాజు గారిలోని విశిష్ట విశేషం ఏమంటే ఆయన బహుముఖ ప్రజ్ఞాశాలి. ఆయన కవి,గాయకుడు, 
చిత్రకారుడు, కధానికాశిల్సి, నవలా రచయిత, ప్రతిభ గల పాత్రికేయుడు, వక్త సంభాషణా చతురుడు, ప్రగాఢ 
ఆలోచకుడు, ఈ విధంగా ఎన్నో, మరెన్నో, ఇంకెన్నో. అయినా, ఆయన అభిమానం, అభిరుచి మాత్రం రంగూ 
రేఖల మీద ఎక్కువగా కేంద్రితమై వుండేది. కనుకనే బాపిరాజు అనగానే చిత్రకారుడు ప్రత్యక్షమవుతాడు 
(ప్రధానంగా. 

ఆయన పశ్చిమ గోదావరి జిల్లా శిరిపల్లిలో జన్మించి, భీమవరం, నరసాపురం, విజయవాడలలో 
విద్యాభ్యాసం చేసి రాజమండ్రిలోని కళాశాలలో ప్రవేశించాడు. ఆ కళాశాలకు ఆ రోజుల్లో ఆస్వాల్డు కూల్‌ డ్రే 
అనే (బ్రిటిష్‌ ప్రతిభాశాలి ప్రిన్సిపాల్‌గా వుండేవాడు. ఆయన అనేక సాంస్కృతిక ప్రతిభలను కలిగి వుండేవాడు. 
వాటిలో కవితారచన, చిత్రరచన (ప్రముఖ మైనవి. బాపిరాజుగారి మీద ఆయనకు (ప్రత్యేక అభిమానం వుండేది. 
ఆ రోజుల్లో భారత దేశంలో చిత్ర రచనా, శిల్పనిర్మాణం-కూడ పాశ్చాత్య రీతుల్లో వ్యాప్తి చెంది వుండేది. కూల్‌ 
(డ్రే మహాశయుడు అటు పాశ్చాత్య రీతుల్లోను, ఇటు భారతీయ రీతుల్లోను కూడ నిష్ణాతుడు. వాటన్నిటినీ కూడ 
బ్రాస్తిర్లాజాల్స్‌' (ప్రవేశ పెట్టి అటు సాహిత్యంలోను, ఇటు చిత్ర రచనలోను (ప్రవీణుణ్ణి చేశాడు. 

, జాగ్‌ తోకాలీంలో మచిలీపట్నంలోని ఆంధ్ర జాతీయ కళాశాలలో నిపుణ చిత్రాచార్యులు ప్రమోదకుమార చటర్జీ 

ఆగ్రీహ్వపకులుగా వుండేవారు. బాపిరాజుగారు రాజమండ్రిలోని విద్యాభ్యాసాన్ని ముగించుకొని ఆంధ్ర 
జాతీయ కళాశాలలో ప్రమోద కుమార చటర్జీ శిష్యత్వాన్ని స్వీకరించారు. ఆ విధంగా ఆయన ప్రత్యేకించి 
భారతీయ చిత్ర కళారీతుల్లో ప్రావీణ్యాన్ని సంపాదించారు. ఆ నాటీ భారతీయ చిత్రకళను పునర్టీవింప జేసిన 
అవనిం[ద్రనాథటాగూరు అనేక మంది యువ చిత్రకారులను తయారు చేశారు. వారిలో ప్రమోద కుమార చటర్జీ 
ఒకరు. (ప్రమోద కుమార చటర్జీ క్రింద తయారైన చిత్రకారుల్లో అడవి బాపిరాజుగారు ఒకరు. 


భారతీయ చిత్రరచనారీతుల్లో రేఖకు ప్రాధాన్య ఎక్కువ. పాశ్చాత్య రీతుల్లో రంగుకు ప్రాధాన్యత. 


మిసిమి, డిసెంబర్‌ 1995 | _____________________] 


ప్రకృతిలోని వస్తువులను కనిపించేవి కనిపించే రీతిలో చిత్రించే వాస్తవవాదం పాశ్సాత్యులది. వాటిని భావాత్మకంగా 
చిత్రించే ఆదర్శవాదం భారతీయులది. బాపిరాజుగారు ఆంధ్ర జాతీయ కళాశాలకు కొంత కాలం ప్రిన్సిపాల్‌గా 
కూడా పని చేశారు. 

బాపిరాజుగారిలో మిగతా ప్రతిభలు ఎన్ని వున్నా కూడ ఆయన శీవితాన్ని ఆనందమయంగా నడిపిన 
ప్రధాన మానస శక్తి ఆయనలో రెపరెపలాడుతున్న కళాతృష్ష ఆ కళాతృష్షనే సౌందర్యోపాసన అనవచ్చు. ప్రతి 
చిన్న వస్తువులో, ప్రతి చిన్నమాటలో, ప్రతిచిన్న కదలికలో కూడ ఆయన సౌందర్యానుభూతిని పొందేవాడు, రస 
తన్మయు డయేవాడు. 

ఆయన చిత్రరచనలో సారాన్ని అందుకున్నంతగా సంఖ్యను అందుకోలేదు. ఆయన చిత్రాల సంఖ్యకంటె 
ఆయన రచించిన సాహితీ రచనల సంఖ్యయే ఎక్కువ. ఆయన రచించిన నవలల్లో “నారాయణరావు”, "గోన 
గన్నారెడ్డి”, “కోనంగి”, “హిమబిందు”, “తుఫాన్‌” మొదలైనవి వైశిష్ట్యాన్ని అందుకొన్నాయి. కేవలం 
గద్యరచనతోనే సంతృప్తి పడక రసచంతమయిన పాటలను, పద్యాలను కూడ రచించి రక్తికట్టించారు. 

చిత్రరచనలో మూడు రచనారీతులు ప్రధానం - రేఖలేకుండా కేవలం రంగులరచన, 'రంగులేకుండా 
కేవలం రేఖల రచన, రేఖలు రంగులు రెంటి మిశ్రమ రచన. బాపిరాజుగారు ఈ మూడు విధానాల్లో కూడ 
సిద్దహస్తుడు. కేవలం రేఖారచన ఎక్కువగా ఇతర్ల సాహితీ రచనలకు బొమ్మలు వేయటానికి ఉపయోగపడుతుంది. 
మౌలిక చిత్రరచనకంటే ఇతర్ల రచనలకు బొమ్మలు వేయటం కొంత తక్కువ సులభమైన పని. అయినా 
బాపిరాజుగారు అటువంటి తక్కువ సులభమైన పనిని కూడ ఎక్కువ సులభంగా నెరవేర్చకలిగేవారు. విశ్వనాధ 
సత్యనారాయణగారి “కోకిలమ ] పెళ్లికి, “కిన్నెరసాని”క్కినండూరి సుబ్బారావుగారి “ఎంకి పాటలకు చిత్రాలు 
వేశారు ఆయన. అంతేకాక తాము స్వయంగా రచించుకొన్న గీతికా సంకలనాలకు కూడ తామే చిత్రాలు 
వేసుకొన్నారు. ఇవన్నీ కూడ శుద్ద రేఖాంకనలే, ఇంకా ఎన్నిటికో కూడ ఆయన రేఖాంకనలు చేశారు. అక్షరాలను 
రచించటంలో కంటే రూపాలను రచించటంలో ఆయన కెక్కువ మక్కువ. అందుకే బాపిరాజుగారు ముఖ్యంగా 
రూపకారుడు. 

బాపిరాజుగారు ఇంట కూర్చొని చిత్రరచనలను చేస్తూ మాత్రమే సంతృప్తి పడకుండా ఎన్నో కళాక్షేత్రాలను, 
సాంస్కృతిక కేంద్రాలను సందర్శిస్తుండేవారు. కొన్ని పనులు కదల కుండా ఒక చోట కూర్చొని చేయటానికి 
పనికి వస్తే మరి కొన్ని పర్యటనలు చేస్తూ చేయటానికి పనికి వస్తాయి. 1951 లో మద్రాసు ప్రభుత్వం ఆయనను 
సింహళానికి పంపింది. అక్కడి సిగీరియా కుడ్య చిత్రాల ప్రతులను రచించి తెమ్మని. ఇక్కడి నుంచి మరి 
కొందరు చిత్రకార మిత్రులను తీసుకొని బాపిరాజుగారు సింహళం వెళ్లి ఆ పనిని విజయవంతంగా 
ముగించుకొని తిరిగి వచ్చారు. బాపిరాజుగారు చిత్రకారులు మాత్రమేకాక, కళా చరిత్రకారులు, కళాసమీక్షకులు 
కూడ. కళలను గురించి ఇంగ్లీషులో తెలుగులో కూడ కొన్ని వ్యాసాలను రచించారు. 

ఆయన జలవర్షచిత్రాలను, తైలవర్ల చిత్రాలను కూడా ఎంతో నైపుణ్యంతో రచించారు. ఆయన 
జలవర్లచి(త్రాల్లోని కమనీయత, న్హమ్లన్లీయత, కవితా సౌకుమార్యం, తైలవర్లచిత్రాల్లో గాంభీర్యం, కాఠిన్యం, 
స్పృశ్యత (అగు?) మొదలైనవి ఎంతో అభివ్యక్తనీయంగా వుంటాయి. కేవల భావాభివ్యక్తి మాత్రమే చాలదు 
ఒక చిత్రంలోని గొప్పతనాన్ని తెలుపటోసీకి. దాన్‌ నీరా నిర్మాణ కార్యంలో పనితనం కూడ వుండాలి. పనితనం లేని 
కళాకృతి కేవలం భోగట్టా మాత్రమే అవుతుంది. కాని కళానిర్మాణం కాదు. ఈ కళా రహస్యం బాపిరాజు గారికి 
బాగా తెలుసు. కనుకనే తన చిత్రాల్లో రచనాకౌశల్యాన్ని ప్రదర్శించటానికి ఎంతో ప్రాధాన్యత నిచ్చేవారు 
ఆయన. (ప్రేక్షకునికి ప్రథమంగా కనిపించేది చిత్రం ఎట్టా వుంటుందనేది. తరువాతి విషయం అందులో 
ఏమున్న దనేది. కనుకనే రూపకళల్లో ప్రధానమైంది నిర్మాణ నైపుణి; రెండోది ఇతివృత్తం. సాహితీ కళల్లో 
ఇందుకు వ్యతిరేకత వుంటుంది. 


|] | మిసిమి, డిసెంబర్‌ 1995 


బాపిరాజుగారు రచించిన కళాఖండాలన్నీ ఒక చోట లేవు. కొన్ని విదేశాల్లో వుండి పోయాయి; మరికొన్ని మన 
దేశంలోనే అక్కడక్కడ ఆయన అభిమానుల వద్ద, స్నేహితుల వద్ద వుండి పోయాయి. డెన్మార్కులోని 
చిత్రశాలలో వీరి “శబ్ద బ్రహ్మ” అనే చిత్రం ప్రదర్శించబడి వున్నది. “భాగవత పురుషుడు” అనే చత్రం 
తిరువాన్‌కూర్‌ పాలకుల ప్రాసాదంలోను, “ఆనంద తాండవం” అనేది తిరునాన్‌కూర్‌ మ్యూజియంలోను, 
“సూర్యదేవుడు” అనేది బీహార్‌లోను వుండిపోయాయి. వీరి “తిక్కన” చిత్రానికి ఆంధ్ర విశ్శవిద్యాలయం వారు 
ప్రధమ బహుమతిని (ప్రసాదించారు. “సముద్రగుప్తుడు”, “పార్వతీ పరమేశ్వరులు”, “రాధాకృష్ణ” మొదలైనవి 
మనదేశంలోనే కొందరి చిత్ర సంగ్రహాలలో వున్నాయి. 

ఇవి కాక “మృత్యుంజయుడు”, “కిరాతార్జునీయం”, “ధన్వంతరి”, “సంధ్యాన్నత్యం”, “నాగ నృత్యం”, 
“చక్షుకి”, “భిక్షుకి”, “గౌతమబుద్దుడు”, “గోధూళి”, “కృష్ణవేణి”, “శశికళ” మొదలైన కళాఖండా లెన్నో 
రచించారు. వీరివి కొన్ని వర్ణచిత్రాలు భారతి మొదలైన (ప్రముఖ పత్రికల్లో ముద్రించ బడినాయి. వీరి చిత్రాల్లోని 
ఇతివృత్తాలు ఎక్కువగా పౌరాణికాలు, చారిత్రకాలు. ఇటువంటి వాటితోనే సంతృప్తి పడక నిత్య జీవితంలోని 
సామాన్య ఘటనలను, సామాజిక దృశ్యాలను కూడ అనుభూతి మూలకంగా చిత్రించారు. ఆయనలోని 
కళాతృష్ట లౌకిక జగత్తులోని, పారలౌకిక జగత్తులోని (ప్రతి అల్ప, అనల్ప విషయాన్ని కూడ చి(త్రించకుండా వుండ 
లేక పోతుండేది. ఆయన కవితలు (శ్రవ్య చిత్రాలు, ఆయన చిత్రాలు దృశ్య కవితలు. ఆయన జీవితం ఒక 
సప్రాణ రసవాహిని. ఆ రేఖల నర్తన, రంగుల సంగీతం అద్భుత కళాఖండాలను సృష్టించాయి. అయినప్పటికీ 
ఆయన సృష్టించాలని కలలు కన్న వాటన్నిటినీ సృష్టించ లేకపోయినాడు. కొన్ని కలలు కలలుగానే నిలిచి, 
పోయాయి. కల లన్నీ కళలు కాలేవు. 

బాపిరాజుగారు ఎంతగా కళాపిపాసి అయినప్పటికీ కళా సంబంధాలు కాని కొన్ని ఇతరరంగాల్లో కూడ 
ఆయన పని చేశారు. కొన్నాళ్లు న్యాయవాదిగా కూడ వున్నారు. మరికొన్నాళ్లు హైదరాబాద్‌లోని “మీజాన్‌'అనే 
వార్తా పత్రికకు సంపాదకత్వం నిర్వహించారు. ఆయన జీవితంలోని మరో విశేషం ఏమంటే ఏ పనిలో కూడ 
ఎక్కువ కాలం స్థిరంగా వుండ గలిగేవారు కారు. మానవజీవితంలో మార్పు లేకపోవటం ఒక లోపం, సందేహం 
లేదు. కాని ఆ మార్పులు ఎక్కువగా వుంటూండటం కూడ ఒక పెద్ద లోపం. 

చాలా మంది కళాకారుల జీవితాల్లో వ్యావహారిక దశ తక్కువగాను, రసాత్మక దశ ఎక్కువగాను 
వుంటుంటాయి. ఈ విషయంలో బాపిరాజుగారు భిన్నులు కారు. జీవితంలో ఒకే కళారంగంలో రాణించే వారికే 
ఇటువంటి వ్యావహారిక, రసాత్మక సమన్వయ లోపం సహజంగా వుంటున్నపుడు ఒకటి కంటే మించిన కళల్లో 
దక్షులైన అడవి బాపిరాజుగారి లాంటి వారిలో అస్థిరత కొంత ఎక్కువ వుండటం అసహజమేమీ కాదు. అయినా, 
అటువంటి స్థితి లేకుండా వుండటం వాంఛనీయం. 

కళ కళ నిమిత్తమే అనే వాదానికి ఆయన దూరుడుకాదు. అదే విధంగా కళ సమౌజం నిమిత్తం అనే 
వాదానికి కూడ దూరుడు కాదు. కారణం, కళ మానవ జీవితం నుంచే ఉద్భవించింది, సమాజం కూడ మానవ 
జీవితం నుంచే ఉదువించింది. రెంటి ఆశయం కూడ మానవునిలో ఆనంద దీపికను వెలిగించాలనే. 
మానవుడిలోని దుఃఖ తిమిరాన్ని పారదోలాలనే. కనుక సమాజం నిమిత్తం కళ అన్నా, కళ నిమిత్తం కళ అన్నా 
జీవితం నిమిత్తమే కళ అవుతుంది. అదే బాపిరాజాగారి కళాతత్త్వం. 

ఏది ఏమైనా, బాపిరాజుగారు వ్యావహారిక జగత్తులో కంటే రస జగత్తులోనే ఎక్కువగా జీవించారు. చైనాలో 
ఒక లోకోక్తి వుంది - “నీ చేతిలో రెండు రొట్టెలు వుంటే ఒక దాన్ని అమ్మి తామర పూవును కొనుక్కో” అని. 
బాపిరాజుగారి చేతులో రెండు రొట్టెలు వుంటే ఆయన ఆ రెండు రొట్టెలను కూడా అమ్మి రెండు తామర 
పూవులను కొంటాడు. ఇదీ ఆయన కళాతృష్ష! 


(విజయవాడ ఆకాశవాణి సౌజన్యంతో) 


(ఉనస్తోవన 


శ్రీమతి ఐరావతి కార్వే 


ఈ వ్యాస సంకలనంలోని రెండవ వ్యాసం గాంధారి" జూలై 1962 లో వ్రాయబడినది. ఆ 
సమయంలో మహాభారతంలోని వ్యక్తులను (పాత్రలను) గురించి నేను ఇంకా వ్యాసాలు (వాస్తాననే 
ఊహ కూడా కలుగలేదు. ఒకదాని తరువాత ఇంకొకటిగా అయిదు సంవత్సరాల్లో ఈ వ్యాసాలు 
(వ్రాశాను. ప్రతి వ్యాసం వ్రాస్తున్నప్తుడు దీని తరువాత యింకొకటి వ్రాస్తానని అనిపించేది కాదు. ఈ 
రకాలయిన వ్యాసాలు యీ పుస్తకంతో ముగిసినట్టు కూడ చెప్పలేము. ప్రతి వ్యాసం (వ్రాస్తున్నప్తుడు 
యిదే చివరి వ్యాసం అనిపించేది. దీని తర్వాత యేమైనా వ్రాస్తే చర్విత చర్వణమే అవుతుంది. 
అందుచేత ఇంకా (వ్రాసేది ఏమీ లేదు. ఆ భావం ఈ క్షణంలో కూడ వుంది. ఈ భావమే స్టిరంగా 
వుంటుంది. ఇక ముందు మహాభారతం గురించి ఏమీ [వ్రాయలేనని ఈ నాడే ఏమీ చెప్పలేను. నా 
మి(త్రులు చాలామంది ఈ పుస్తకం (వ్రాసిన కారణమేమని అడిగారు. ఈ ప్రశ్నకు నేను సమాధానం 
చెప్పలేను. మాట్లాడడంలోను, వాయడంలోను నా మనస్సులో ఒకే భావం ఉంది. మన మనస్సులో 
తీవ్రమైన భావోద్వేగం కలిగినపుడు అది ఇతరులకు చెప్పాలని అనిపించడం సహజం. అది 
అణచివేసుకోవడానికి వీలులేని ప్రాథమిక (04910) (ప్రవృత్తి. ఇది తప్ప వేరే (ప్రవృత్తి మనస్సులో 
ఉందని నేను అనుకోవడం లేదు. నా వృత్తి ఉపాధ్యాయ వృత్తి. మనం చెప్పేది ఇతరుల మనస్సుకు 
బాగా హత్తుకు పోవాలనేదే నా భావం. అందుచేత చెప్పేది స్పష్టంగాను, సరళంగాను, సుబోధకంగాను 
ఉండాలనేది నా ముఖ్యోద్దేశ్యం. నేను వ్రాసింది చదివి, అర్హంచేసుకొని, దాంట్లో ఆక్షేపించదగిన 
తప్పులు ఉన్నాయని ఎవరైనా అంటే నేను బాధపడను. కాని నేను వ్రాసిన దాంట్లో అజా(గ్రత్త 
మూలంగా నేను అనుకున్నది కాకుండా వేరే అర్హం వచ్చేటట్టయితే నేను బాధపడతాను. 
ఉదాహరణకు నా మి(త్రుడొకడు “ద్రౌపది” అనే వ్యాసం చివరి భాగంలో 'వచ్చే జన్మలో నీవు అన్న 
కావాలి" అనే వాక్యానికి 'నీవు వచ్చే జన్మలో నాకు (ద్రౌపదికి) అన్న కావలసింది” అనే అర్థాన్ని 
గ్రహించాడు. ఈ తప్పు నాకు చాలా బాధ కలిగించింది. నా భావం (ప్రకారం (ద్రౌపది ఐదుగురు 
పతులతో పతివ్రత భావంతో (ప్రవర్తించే (స్త్రీ. అదీగాక ఒక పురుషునికి భార్యగా వుండి, ఒక పుత్రుణ్ణి 
కని, ఆ పురుషుళ్ణే వచ్చే జన్మలో నాకు అన్న కావలసిందని కోరడం నాకు చాలా అస్వాభావికంగాను, 
డాంబికంగాను, అన్ని విధాల అసంభవంగాను అనిపిస్తుంది. ఈ ముద్రణలో నా ఆశయాన్ని స్పష్టం 
చేయడానికి “వచ్చే జన్మలో ఐదుగురు అన్నలలో పెద్ద వాడివి కావలసిందని కోరినట్టు' మార్పు 
చేశాను. నా ఆశయానికి తప్పుడు అర్దము కలిగించేది ఇందులో ఇంకా ఏమీ ఉండదని నేను 
ఆశిస్తున్నాను. 

భండార్కర్‌ ఇన్సిట్యూట్‌ వారు పరిష్కరించి (ప్రచురించిన మహాభారత (ప్రతినే నేను ఆధారంగా 
(గ్రహించాను. అందుచేత మన మనస్సుల్లో మహాభారతం గురించి ఉన్న కొన్ని విషయాలు 
వదిలిపెట్టివేయబడినట్టు తోస్తుంది. వ్యాసాల్లో అక్కడక్కడ ఈ విషయాలను ఉటంకించాను. ఇదీ 
గాక ఈ ముద్రణలో తర్వాత కాలంలో జొప్పించబడిన అనేక విషయాలు ఉన్నాయి. దానికి కారణం 
భండార్కర్‌ వారి ప్రస్తుత ప్రతి వ్రాత ప్రతు లన్నింటిని బాగా పరిశీలించి, ప్రా'చీనతమమయిన వాత 
ప్రతులమీద ఆధారపడి తయారుచేయబడింది. పాతవ్రాత (ప్రతుల్లో అసలే లేనటువంటి కాని 

యితర వ్రాత ప్రతుల్లో కొన్నింటిలో ఉన్నవీ, కొన్నింటిల్లో సంక్షేపంగా ఉన్నవీ అయిన అంశాలు ఈ 
(కొత్త ప్రతిలో తీసివేయబడినవి. ఈ।క్రొత్త ప్రతి సంపాదకులకు లభించిన [ప్రాచీనతమ ప్రతులనీద 
ఆధారపడి ఉన్నది. ఈ (ప్రతి |క్రీ.శ.8-9 శతాబ్దాలకంటే పాతది కాదు. ఈ (ప్రతి ముందు ముందు 
పరిశోధనకు, అధ్యయనానికి ఆధారం అవుతుంది. ఇప్పటిదాకా జరిగిన పరిశోధన 
చాలామటుకు (గ్రంధం బాహ్యరూపం మీదే ఆధారపడి ఉంది. నిజానికి ఇప్పడు తయారైన (ప్రతిలో 
తరువాత జొప్పింపబడిన, కధకు ఏ మాత్రం సంబంధం లేనిది చాలా భాగమున్నది. క్షుణ్ణంగా 

అధ్యయనం చేసి దాన్ని తీసివేయవలసిన అవసరమున్నది. అలా జరిగితే కొన్ని సంవత్సరముల 

! తరువాత భండార్కర్‌ ప్రతిలో (ప్రస్తుతం ఉన్నదానిలో సగానికి పైగా తీసివేయబడుతుంది. బహుశః 

(యింకో సంశోధితప్రతి (revised edition) తయారయ్యే అవకాశమున్నది. ఇంతటితో ఈ పని 
ముగిసిపోదు. అంతకు మించి మహాభారత మూలంలో ఉన్న 'జయ' అనే గాధ గుర్తించబడడానికి 
అవకాశాలున్నాయి. పరిశోధన జరుగుతూంటే ఇంకా పరిశోధనకు కొత్త మార్గాలు లభిస్తూ ఉంటాయి. 
పాతతరం వారి పరిశోధనలోని తప్పులు తెలుస్తాయి. అందుకని ఏదైనా పరిశోధనా కార్యం జరిగితే 
ఆ రంగంలో అదే తుది మాట అని చెప్పలేము. 

సంస్కృతం నా అధ్యయన విషయం కాదు. నేను మహాభారతం కేవలం కుతూహలంతోనే 
చదువుతాను. ఏ భాగం నాకు ప్రక్షిప్తం అని తోచిందో, లేక తరువాత జోడించబడిందని తోచిందో 
దానిని తరచుగా ఉటంకించాను. [గ్రంధం చదువుతూ ఉండగా నాకు అటువంటి భావం కలిగింది. 
దాని వెనకాల గంభీర పరిశోధనా భావం లేదు, కాని పరిశోధనవలన అది ప్రక్షిపము కాదని తేలితే 
అంతవరకు (ఆ భాగంలో) నా వివరణ తప్పు అయి ఉండవచ్చు. లేక నా వివేచన తప్పు కాకపోయినా 
మోకు నచ్చలేదని తప్పకుండా అనవచ్చును. మహాభారతం ఒక పెద్ద నిధి. దానిలోనించి ఏదైనా 
వెలికితీయాలంటే రక రకాలుగా తీయవచ్చును. ఒకరు (వ్రాసిన దాంట్లో అంతా వచ్చివేసిందని, 
వచ్చివేసి ఉండాలని చెప్పడానికి వీలులేదు. ప్రతివారు తమ శక్త్యనుసారంగా ఈ సంస్క్కతి 
భండాగారం నుండి [ద్రవ్యాలను (విషయాలను) ఉపయోగిస్తూ ఉంటారు. జ్యోతిష్యం, భాషాశాస్త్రం, 
పురాతత్త్యశాస్తం తెలిసిన వారు మహాభారత పాత్రలను గురించి రకరకాలుగా వ్రాయగలరు. నేను 
నా శక్తిని బట్టి, నా అభిరుచిని బట్టి - కేవలం కొన్ని విషయాలను ఉటంకించడం జరిగింది. (ఉదా:- 
ఆజ్య మనగా ఏమిటి? ఘృత మనగా ఏమిటి ?) కాని వాటిని గురించి నేను ఎక్కువగా పరిశోధన 
చేయలేదు. నేను ఈ వ్యాసాలు వ్రాయడానికి నా తరువాత ఎవరైనా యువ పరిశోధకుడు ఈ 
విషయాలను గురించి గంభీరంగా పరిశిలించి, నేను చెప్పిన దాంట్లో ఉన్న లోపాలను పూరిస్తాడనే 
ఆశే మూలకారణం. 

“గాంధారి” వ్యాసం (ప్రచురించబడిన తరువాత ఒక తరుణ భారతీయ మి(త్రుడు ఈ గాంధారి 
ఎవరమ్మా ?' అని అడిగాడు. నాకు చాలా ఆశ్చర్యం కలిగింది. మనం ఈ యుగంలో వ్యర్షులమని, 
వ్యర్థంగా భూతకాలంలో విహరిస్తుంటామని, పనికిరాని పాత సామగ్రిలాంటి వారమని అనిపించింది. 
ఇకముందు (వ్రాయకూడదన్న ఆవేశం కలిగింది. ఇంగ్లీషు ప్రతిలో ఉన్నట్టుగా మహాభారత కథ అంతా 
భూమికలో (వ్రాద్దామని కూడ అనిపించింది. కాని ఈ రెండు ఆలోచనలను తరువాత వదలి 
పెట్టేశాను. నేను చాలా మొండిదాన్ని. యువతరంవారు తమ మాటలను నామీద రుద్దాలని చాలా 
ప్రయత్నం చేస్తూ ఉంటారు. నా ముగ్గురు ఆత్యాధునికులయిన పిల్లలూ, నా Ph.D. విద్యార్థులూ 
నన్ను ఎదిరిస్తూ ఉంటారు. నేను సమాధానం చెబుతూ ఉంటాను. నా విషయాలను ఈ 

యువతరానికి అందించడానికే ఈ నా ప్రయత్నం. నా వివేచన తప్పనుకొని, ఈ తరంవారు 
మహాభారతం చదివారంటే అది నా విజయం అని నేను తలుస్తాను. 


మహాభారత పరిష్కృత (ప్రతి అంటే ఏమిటి? పరిష్కారం ఏమి జరిగింది? 50 సంవత్సరాలపాటు 
(శ్రమించి ప్రచురించబడిన ఈ ముద్రణ ఆధారంగా నా వ్యాసాలు వ్రాయబడినవని నేను 
అంటున్నాను కదా! కాని అందులో ఏ భాగం తరువాత వచ్చి (ప్రవేశించిందో, అందులో ఏది 
(ప్రక్షిప్తాంశమో నేను ఎలా చెప్పగలను ? ఈ రకమయిన ప్రశ్నలు ఉంటూనే ఉంటాయి. ఈ నీరస 
చారిత్రక విషయాలను గురించి నేను వ్రాయదలచుకో లేదు, కాని చాలా మంది మిత్రులు ఈ 
ప్రశ్నలు అడుగుతూ ఉండడంతో వ్రాయవలసి వస్తున్నది. మొదటినుంచి ఈ విషయాలు ఎరిగి 
ఉన్నవారూ, సుక్తంకరు గారి అసలు వ్యాసాన్ని చదివినవారూ ఈ వ్యాసాలవల్ల [గ్రహించ గల 
విషయాలు ఏమీ ఉండవు. అలాగే ఎవరైతే చరిత్రను గురించి తల(బ్రద్దలు కొట్టుకొనదలుచుకోరో 
వారు ఈ నా వ్యాసాలు చాలా తేలికగా తీసుకుంటారు. కాని చాలామందికి జిజ్ఞాస ఎక్కువ. నా 
భూమిక ఏమిటి అని తెలుసుకోవడానికి సహాయపడుతుంది అని వారు ఈ వ్యాసం చదువుతారు. 
అందుచేత అంతగా ఇష్టంలేకపోయినా ఈ వివరణం వ్రాస్తున్నాను. 

ఏ పుస్తకం ఆధారంగా శ్యాస్తీయ సంపాదన జరిగిందో, అది పాతది అయి ఉండాలి. కొన్ని 
వందేండ్లవయితే,కొన్ని శతాబ్దాలనాటివి, కొన్ని వేల ఏండ్ల నాటివి. వాటి రచయిత (ఒకరో, పెక్కురో) 
జీవించిలేరు. మరి వాటికి ఎన్నో ప్రతులు ప్రచారంలో ఉంటాయి. అనేక పర్యాయాలు ఆ (గ్రంథాలు 
ఎన్నో భాషల్నో, వెలుస్తాయి. ఇటువంటి సమయంలో దొరుకుతున్న ప్రతులన్నింటిని పరిశీలించి 
అన్నింటికన్నా ప్రాచీనమైనదీ, సాధ్యపడితే రచయిత జీవిత కాలంలోనే వ్రాయబడినదీ అయిన 
ప్రతిని సంకలనం చేసే ప్రయత్నమే ఒక రకంగా దాని సంశోధిత (ప్రతి అనబడుతుంది. 
ఇంకోరకమయిన సంశోధిత (ప్రతి కూడా ఉంది. అది ముందు చెప్పబడింది. బైబులుకు ఇటువంటి 
ప్రతులు వెలువడుతూ ఉన్నాయి. ఏదైనా కొత్త పరిశోధన జరుగగానే లోగడ (ప్రచురించబడిన 
(ప్రతిమీద దాని ప్రభావం పడుతుంది, అనగా ఏదో ఒక సంశోధిత (ప్రతి ప్రచురించబడగానే, దానితో 
అంతిమ సంశోధన జరిగిందని చెప్పడానికి వీలులేదు. ఏదో ఒక సమయంలో లభించిన ఆధారాలను 
బట్టి ఆ ప్రతి ప్రచురించబడిందని చెప్పాలి. మహాభారత సంపాదకుల వాదన కూడా ఇదే. 
భారతదేశంలోనే కాదు, భారతదేశానికి బయట చైనా, టిబెట్టు, బర్మా మొదలయిన దేశాలలో 
మహాభారత వ్రాత (ప్రతులు ఒకటో, అరో లభించినట్లయితే వాటిని సంపాదించి, వాటి ఆధారంగా, 
లేకపోతే, వాటి పూర్వకాలపు (వాత ప్రతులు ఆధారంగా సంపాదకులు సంపాదకత్వం చేయాలి. 

మహాభారత సంపాదకత్వంలో వెయ్యికి పైగా ప్రతులు సరిచూడ బడ్డాయి. కొన్ని వ్రాత 
ప్రతులకు సంపూర్ణ మహాభారతంతో సంబంధం ఉంటే, కొన్నింటికి కొన్ని పర్వాలతో మాత్రమే 
సంబంధ మున్నది. అన్ని ప్రతులకు సమానమైన (ప్రాధాన్యం లేదు, వాటిల్లో ఏవి (ప్రాధాన్యం కలవిగా 
ఎంచబడినవో, ఆ (ప్రతులను చాలా నిశితంగా పరిశీలించారు. సంశోధిత ప్రతిలో ప్రతి పదాన్ని ఇతర 
ప్రతులలోని శబ్దాలతో పోల్చి చూశారు. ఈ పని ఎంత కష్టసాధ్యమూ, క్షిషమ్రూ అయినదో 
తెలియపరచడానికే ఈ మాటలు. 

మహాభారత ్రతులన్నింటిని సేకరించిన తరవాత ఈ విభిన్న ప్రతుల వర్గీకరణ వాటిలో 
భేదాన్ని సుక్తంకరు మహాశయుడు నిరూపించాడు. లభిస్తున్న ప్రతులను (ప్రధానంగా “ఉత్తర 

(ప్రాంతపువి”, “దక్షిణ ప్రాంతపువి' అన్న శాఖలుగా విభజించినట్టు కనిపిస్తున్నది. ఉత్తర ప్రాంతపు 
ప్రతులలో పరస్పరం సామ్యం కల విషయాలు ఎన్నో ఉన్నాయి. అదే విధంగా దక్షిణ (ప్రాంతపు 
ప్రతులలో కూడ సామ్యం ఉన్నది. ఉత్తర (ప్రాంతపు ప్రతులను మళ్ళీ రెండు భాగాలు చేయవచ్చు. 
మొదటిది శారదా లిపిలో వ్రాయబడినది. కాశ్మీరులో అది భూర్దప(త్రం మీద వ్రాయబడింది. ఆ 
('వ్రాతప్రతిమీద, లేక అటువంటి ప్రతులమీద ఆధారపడి తయారైన ఇతర (ప్రతులు. ఈ 
సమూహానికి “[' అని పేరు. రెండవ భాగంలో రెండు ఉపశాఖలు. మొదటి దానిలో మైథిలీ, బెంగాలీ, 
నేపాలీ లిపులలో (వ్రాయబడిన (గ్రంథాలు, రెండవ శాఖలో దేవనాగరి లిపిలో (వ్రాయబడిన (గ్రంథాలు. 
దక్షిణప్రాంతపు (గ్రంథాలలో కూడ రెండు శాఖ లున్నాయి. ఒక శాఖలో తెలుగు, (గ్రంథలిపులలో 
(వ్రాయబడినవీ, రెండవ శాఖలో మలయాళీ లిపిలో వ్రాయబడిన (గ్రంధాలు. ఈ (గ్రంథాలలో 
ఒకదానితో ఒకదానికి, మూల మహాభారతానికి గల సంబంధాన్ని ఈ (క్రింది విధంగా సుక్తంగారు 


చూపించారు: 


వ్యాసభారతం 
మూలభారతం 
N 
ఉత్తర ప్రాంతపువి దక్షిణప్రాంతపువి 
Y 0 
వాయవ్య గంగాదేశపువి పూర్వద్రవిడ మలయాళి 
po తెలుగు (గ్రంథ 
శారద దేవనాగరి 
[౯ 
E దేవనాగరి 
(  -కాకుండా) 


నేపాలీ మైథిలీ బెంగాలీ 


(ప్రస్తుతం లభిస్తున్న (ప్రతు లన్ని (క్రింది తరగతికి చెందినవి. పై తరగతికి చెందిన ప్రతులు 
ఏమయినవన్న విషయాన్ని గురించి జైమిని దుర్యోధనుని పక్షం వహించి ఇలా వ్రాసి ఉంటాడని ఒక 
తర్కం ఉంది (అశ్వమేథ పర్వానికి ప్రొ, కర్మార్కర్‌ (వ్రాసిన పీఠిక చూడండి). ముగ్గురూ వ్రాసి ఉంటే 


mal 


వారు [వ్రాసిన అసలు (వాత ప్రతులు ఏవీ లభ్యం కావడంలేదు. మన ముందున్న కధను 
వైశంపాయనుడు అర్జునుడి మునిమనుమడు జనమేజయునికి చెప్పాడు. అది మొదటి దానికి 
పెంచబడిన ఆవృత్తి మాత్రమే. ఎందుకంటే ఈ కథ ఉ(గ్రశ్రవుడు లోమహర్షణుడు నైమిశారణ్యంలో 
కులపతి శౌనకునికి చెప్పినదే. వ్యాస భారతము, వైశంపాయన భారతం, లోమహర్షణుడు 
వైశంపాయనునికి చెప్పిన మూల భారతం - ఈ విధంగా ఒక (క్రమం కల్పించబడింది. ఈ మూల 
భారతానికి ఒక శాఖ ఉత్తర(ప్రాంతంలో ఉన్న వ్రాతప్రతుల్లో ఉండిపోతే, మరోశాఖ దక్షిణ ప్రాంతంలోని 
వ్రాత ప్రతుల్లో ఉన్నది. ఉత్తర ప్రాంతాల్లోని ప్రతుల నుండి వాయవ్య ప్రాంతపు ఒక (ప్రతి వెలువడింది 
(దీనిని సుక్తంకరు ౪-న్యూ' అనే (గ్రీకు అక్షరంతో సూచించారు). దాని నుండి శారదా, దేవనాగరి 
లిపులలో (వ్రాయబడి, శారదా లిపిమీద ఆధారపడిన ప్రతులు వెలువడ్డాయి. గంగానదీ లోయలో (y- 
గామా అనే (గ్రీకు అక్షరం) ఇంకో ౪89510౧ ఉన్నది. దానికి తూర్పు (ప్రాంతంలోని భాషలలో (ఆ- 
ఎప్పిలాన్‌ అనే (గ్రీకు అక్షరం) నేపాలి, మైధిలి, బెంగాలీలలో మహాభారతం (వ్రాయబడింది. ఈ 
మహాభారతా లన్నింటిలో శారదా, మరియు గ ప్రతులు అన్నింటి కంటె ఎక్కువగా ఉన్నాయి. 
గంగానదీ లోయలో వెలువడిన ఆ (ప్రతుల్లో బాగా ఎక్కువగా దేవనాగరి ప్రతులు వెలువడ్డాయి. 
వీటిలో శోక సంఖ్య చాలా యెక్కువ. ఉత్తర, దక్షిణ, పూర్వశాఖల్జోని (ప్రతులన్నింటి నుండి 
తీసుకొనబడిన భాగాలు ఉన్నాయి. దక్షిణ ప్రాంతంలోని మూల(గ్రంథం నుండి ఎక్కువ భాగం గల 
౮ సిగ్మా అనే (గ్రీకు అక్షరం పేరుగల ప్రతులు బయలుదేరాయి. వీటినుంచే (గ్రంధలిపి, తెలుగు 
లిపుల (ప్రతులు వెలువడ్డాయి. దక్షిణ ప్రాంతపు మూల (గ్రంథంలో కొత్త భాగాలు కలుప నటువంటి 
ప్రతి మలయాళీ భాషలో గల (ప్రతి. 

ఈ (గ్రంథాలలో చాలా వాటిమీద కాల నిర్దేశకాలయిన సూచనలు లేవు. దేనిమీద అయితే కాల 
నిర్దేశం ఉందో, వాటి అన్నింటిలోకి ప్రాచీన గ్రంథం నేపాలీ ప్రతి. అది సుమారు క్రీ.శ 1200 నాటిది. 
అన్నింటిలోకి ఆర్వాచీనమయిన (గ్రంధం క్రీ. శ. 1842 మధ్యలో వ్రాయబడింది. అన్ని విషయాలకు 
ఆధారభూతంగా (గ్రహించబడినది. బొంబాయిలో ముద్రించబడి, అక్కడి (వ్రాత ప్రతులమీద 
ఆధారపడి, దేవనాగరి (ప్రతులలో కల వ్యర్ధ విషయాలతో కూడుకొన్నది ఆ (ప్రతి. కాని ఆ [గ్రంథం 
ము(ద్రించబడింది కనుక విదేశంలోనూ, ఇక్కడి వారికి అందరికీ దాన్ని గురించి తెలిసింది. దానిలో 
ఏం తీసివేయబడింది, ఏం మిగిలిపోయింది అన్నది ఇక్కడి - అక్కడి విద్వాంసులు పరీక్షించి 
తెలుసుకోవడానికి సాధ్యమయింది. సర్వవిదితమయిన ఈ (ప్రతి The Vulgate అన్న పేరుతో అన్ని 
చోట్ల ఉటంకించబడింది. (VUlgate) ఎల్లప్పుడు (ప్రచారంలో ఉండి అందరికి తెలిసినటువంటి ప్రతి. 
ఈ శబ్దం ఇటాలియను, లాటిను భాషలలో ఉన్న బైబిలు ్రతికి వాడుకున్నారు-ఆక్ష్‌ఫర్జు 
నిఘంటువు,) 

(ఈ రక రకాలయిన వ్రాతప్రతులను చూస్తే శారదా ప్రతి అన్నింటి కంటే తక్కువ శ్లో శోకాలు గల 
మహాభారతం అని తెలుస్తుంది. గ యొక్క చాలా (ప్రతులు కూడ'దానితో పోలి ఉన్నవి. . నేపాలిలో 
ప్రాచీన ప్రతి కూడ దానితో సరిపోలి ఉన్నది. ఇంతేకాదు, దక్షిణ ప్రాంతపు మలయాళీ ప్రతిలోని 
చాలా విషయాలు శారదా' తో పోలి ఉన్నవి. అనగా ఎప్పుడో పూర్వకాలంలో దక్షిణప్రాంతానికి ఏ 
ప్రతి అయితే వెళ్ళిందో, ఏది ఆధారంగా తరువాత మలయాళీ'ప్రతి వెలువడిందో అది ఉత్తర 
(ప్రాంతపు ప్రతికంటే చాలా భిన్నమయినది. అందులో అనేక అంశాలు చేర్చబడి మైథిలీ మొదలయిన 
(ప్రతులు వెలువడ్డాయి. మరియు నిరంతరం పూరించబడి చివరకు దేవనాగరీ ప్రతులలో వెలువడిన 

మూల మహాభారతానికి 'శత సాహ్మసి' అనే ఏరు కలిగింది. ప్రతి సమూహంలో ఏవో కొన్ని విశేషా 
లున్నాయి. ఉత్తర ప్రాంతపు ప్రతులలో లేనటువంటిది, (గంధలిసిలోను, తెలుగులోను గల ఒక 
నిశేషమున్నది. అది ఏమిటంటే ఒక విశిష్టమయిన శీలత. చిత్తర ప్రాంత ప్రతులలో దుష్యంతుడికి 
శకుంతలకు, యయాతికి శర్మిష్టకు వివాహం కాలేదన్న ఎ ఎషయం స్పష్టం. దక్షిణ ప్రాంతపు ప్రతులలో 
వారి వివాహ సంరంభమూూ, (బ్రాహ్మణులమ ఇవ్వబడిన దానవక్షణలూ వర్షించబడినాయి. ఇంతేకాదు, 
సత్యవతికీ పరాశరుడికీ పరమ ఆడంబరంగా ఎవాహం జరిపెంచబడింది. చేవనాగరి లిపిలో ఉండి, 
శారదా, గ మరియు నేపాలీ మున్నగు ప్రతులలో లేనటువంటి ప్రసంగాలు కణికనీతి, దూర్వాసుడు 
వేలకొద్ది శిష్యులతో సహా అరణ్యానకి వెళ్ళి పాండవులను భోజనం పెట్టమని కోరడం, ద్రౌపది మొర, 
శ్రీకృష్ణవస్త ప్రదానం మొదలగునవి. ఇచే కాక చిన్న చిన్న ప్రసంగాలు ఎన్నో ఉన్నాయి. అన్నింటికన్నా 
పెద్ద గ్రంధం శత సహస్రం కాదు. కాని 95,586 శ్లోకాలు ఉన్నాయి. దాని సంశోధిత (ప్రతిలో 89,136 
శ్లోకాలే చివరికి మిగిలాయి. 

ప్రత్యక్షంగా మహాభారత వ్రాత (ప్రతుల్లో లభించిన ఆధారాలే గాక ఇతరత్రా లభించే ఆధారాలు 
కూడా ఉపయోగించ బడుతాయి. మహాభారతాన్ని సంక్షిప్తీకరించి వ్రాయబడింది 'భారత మంజరి' 
అనే పేరుగల (గ్రంధం. దాన్ని క్షేమేంద్రుడు సుమారు క్రీ. శ. 1100-1200 మధ్య (వ్రాశాడు. అక్కడ 
ఒక్కొక్క శ్లోకాన్ని పరిశీలిస్తూ పోతూంటే, ఇటువంటి (గ్రంధాల ఉపయోగం పరిమితం అని 
తేలుతుంది. కాని కొన్ని విషయాలు ఉపయుక్తంగా కనిపించినవి. క్షేమేంద్రుడు మహాభారతంలోని 
ఆఖ్యానాల పట్టిక ఇచ్చాడు. అందులో కూడ "కణిక నీతి' అన్న ప్రకరణం లేదు. కొన్ని శ్లోకాలు 
లేకపోయినా ఊహించుకోవాలి. వ్యాసుడు తన ఐదుగురు శిష్యులకు భారతం వినిపించాడు. అదే 
పాండవుల 'జయగాధ'*. అది 'జయ' మనే కావ్యమయి ఉంటుందని ఊహ. ఐదుగురు శిష్యులు కధ 
విన్నారు. (ప్రతివాడు తన ఇష్టానుసారం, తన కళానైపుణ్యానుసారం ఆ కధను వివరించాడు. అలా 
లేకపోతే, వాటిని గురించి ఊహించడానికి వీలుపడేదికాదు. కాని ఏప్రకరణాన్ని గురించి టీక 
(వ్యాఖ్య) వ్రాయబడిందో, ఆ ప్రకరణాలన్నీ లేక పోయినట్లయితే, శారదాది (గ్రంధాల (దురదృష్టవశాత్తు 
వాటి సమయం తెలియదు) ప్రాచీనత్యానికి ఆధారం లభిస్తుంది. 

ఆంధ్రదేశంలో వాదిరాజు (?) అనే పేరుగల కవి దాదాపు ఇదే సమయంలో తెలుగు భాషలో 
మహాభారతానికి అనువాదం - ఒక్క శ్లోకం కూడ విడిచిపెట్టకుండా చేశాడు. ఆ అనువాదాన్ని, 
పరిశీలించినపుడు వాది రాజు ముందు ఏ్రతి ఉండి ఉండాలి అన్న విషయాన్ని కూడ పరిశీలించారు. 

మహాభారత (గంధం దాదాపు 1500 నాటికి జావాకు వెళ్ళింది.అక్కడ ఆ భాషలో దానికి 
అనువాదం వెలువడింది. మధ్యమధ్యలో మూల సంస్కృత శోకాలు, లేక శోక భాగాలు - తప్పుడు 
విధానంలోనే- ఉటంకించబడినవి. ఆ ఉద్దరణను తులనాత్మకంగా పరిశీలించడం చాలా 
ఉపయోగపడ్డది. చాలాసార్షు (ప్రాచీన సంస్కృత శబ్దాలు సరిగా తెలియక కొత్త శబ్దాలుగా దేవనాగరీ 
ప్రతులలో వాడబడినవి. జావా ప్రతిలో ప్రాచీన సంస్కృత శబ్దాలు లభిస్తున్నవి. 

ఈ మూడు (గ్రంథాలే కాక మహాభారతంపైన టీకాకారుల వ్యాఖ్యలు కూడ చాలా 
ఉపయోగకరమైనవి. ఆ టీకా కారులు ఈ (క్రిందివారు: (1) దేవబోధ, (2) విమలబోధ, (3) సర్వజ్ఞ 
నారాయణ, (4) అర్జున మిశ్ర (5) నీలకంర. 

దేవబోధుని టీక 'జ్ఞాన దీపిక' అన్న పేరు గలది. దేవబోధుడు సుమారు క్రీ. శ. 1000-1100 మధ్య 
ఉండి ఉంటాడు. అందరిలోకీ (ప్రాచీనుడు, అలాగే అందరిలోకీ అతి గొప్ప విద్వాంసుడు కావడంచేత 

అతని వ్యాఖ్య చాలా ఉపయోగపడ్డది. విమలబోధుని వ్యాఖ్య 'దుర్హటార్థ (ప్రకాశిని” లేక “విషమ శ్లోకి' 
అన్న పేరు గలది. కాలం సరిగా తెలియదు. సర్వజ్ఞ నారాయణుని వ్యాఖ్య 'భారతార్హ ప్రకాశ మనే 
పేరు గలది. కాలం దాదాపు (క్రీ. శ. 1100. అర్జున మి(శ్రుడి వ్యాఖ్యకు 'భారత భావదీప' మని పేరు. 
దాని కాలం దాదాపు (క్రీ. శ 1400. నీలకంరుని వ్యాఖ్యకు “భారత భావదీప' మని పేరు. దాని కాలం 
సుమారు క్రీ. శ. 1700. దీనిని గురించి పరిచయం అన్నింటి కన్నా ఎక్కువ. అతను గోదావరీ తీరంలో 
కోవ (గ్రామ నివాసి. బ్రాఒగ్మాణుడు. తండ్రి గోవింద సూరి. తల్లి పుల్జాంబిక. దేవబోధుని వ్యాఖ్యలో 
లా భాగాలు లేవు. అవి 'శారదా' (ప్రతిలో కూడ లేవు. అనగా దేవబోధుని వ్యాఖ్య, శారదా (ప్రతి 
ఒకదాని కొకటి పూరకాలు. అదేకాక, అర్వాచీన ప్రతులలో వచ్చే (క్రొత్త శబ్దాలు వాటిలో లేవు. 'శారదా' 
లో వచ్చిన ప్రాచీన శబ్దాలు ఉన్నాయి. అర్జాలు కూడా సమ(గ్రంగా చక్కగా చెప్పబడి ఉన్నయి. పైన 
చెప్పిన వారే కాక ఇంకా చాలా మంది వ్యాఖ్యాతలు కూడా ఉన్నారు.. 
మహాభారత వ్రాతప్రతులు. పైన చెప్పబడిన వ్యాఖ్యాతలు మొదలయినవారు ఇచ్చిపోయిన ఈ 
సాధన సామగ్రి కాకుండా మహాభారత శ్లోకాలు, ఆఖ్యానాలు ఇంకెక్కడయినా వచ్చి ఉంటే వాటిని 
ఉపయోగించుకోవడం జరిగింది. ఉదాహరణకు భీష్మపర్వ సంవాదతత్వము విచారిస్తూ ప్రా. 
బేల్‌వల్కర్‌ నిరూపించినట్టుగా ప్రస్తుతం మనం ఎరిగి ఉన్న భగవర్గీతయే శంకరాచార్యులవారు 
భాష్యం వ్రాస్తున్నప్పుడు వారి సమక్షంలో ఉంది. 
ఇదంతా చెప్పడం యెందుకంటే (ప్రస్తుతం సంకలితమయిన ప్రతి (ప్రాచీనతమమని మనకు 
తెలిసిన (వ్రాత (ప్రతిని పరీక్షించిన తరవాతనే స్టిరం చేయబడ్డది. ఈ (వ్రాత ప్రతి సుమారు క్రీ. శ 
1000 నాటిది. అనగా మహాభారత కథ (క్రీ. పూ. 1000 లో జరిగిందని అనుకుంటే అది జరిగిన 
2000 సంవత్సరముల తరువాతది ఈ పుస్తకం - నేడు మన ముందున్న (ప్రతి. దాంట్లో ప్రత్యక్షంగా 
'ప్రక్షిప్తాంశాలు ఉన్నప్పటికీ, అన్నింటికన్నా [ప్రాచీనమయిన ప్రతులలో - ముఖ్యంగా దేశానికి రెండు 
కొసల్లో ఉన్న శారదా మలయాళీ ప్రతులలో - ఉండడంచేత వాటిని యథాతథంగా తీసుకోవడం 
జరిగింది. స్వయంగా సంపాదకులు అక్కడక్కడా దీన్ని చూపించారు. కాని వారి ముందు ఉన్న పని 
ఏ ప్రతి ప్రాచీనమయిన దని పరిశీలించడం. దానివలన వారు పరస్పరం విరుద్ధంగా ఉన్న 
| విషయాలలో జోక్యం కల్పించుకోవడం జరిగింది. (ప్రాచీన సౌత వాజ్మయం (బ్రాహ్మణుల ఏ చేత బడిన 
తరువాత అధ్యాయాలకు అధ్యాయాలూ, భృగు కథలూ వాటిలో (ప్రవేశపెట్టబడినవి. వాటిలో కృష్ణుడు 
, ముఖ్యదేవత. భాగవత ధర్మం (ప్రచారానికి వచ్చిన మీదట కృష్ణుని అతిమానుషత్వమూ, దైవత్వ 
కథలూ, అవాస్తవిక స్తుతులు అందులో వచ్చి చేరినవి. ప్రస్తుత మున్న ప్రతులలో మహాభారత కథ 
రెండు విధాలుగా (ప్రారంభించబడింది. ఇటువంటివి ఒకటీ - రెండూ కాదు. అనేక కథలను 
స్వయంగా సుక్తంకరూ, ఇతర సంపాదకులూ అక్కడక్కడా చూపించే ఉన్నారు. వీటన్నింటిని 
లెక్కలోకి తీసుకొని చాలామటుకు నేను ఫలానాది (ప్రక్షిప్తంకాదనీ ఫలానాది తరువాత చేర్చబడిందనీ 
చెప్పాను. కొన్ని కొన్ని చోట్ల నా బుద్దిని ఉపయోగించి కూడా చెప్పాను. 
సంశోధిత ప్రతి వాఖ్యాయుత మయినది కాదు. అది ఏమిటి? దాని పరిధి ఏమిటి? అన్న 
విషయం తెలిసే ఉంటుంది. ఈ (ప్రతి మన చేతిలోకి వచ్చింది. ఇప్పుడు దానిని ముందుగా 
పరిశీలించి, ఆ పరిశోధనలో (ప్రత్యక్షంగా కనబడుతున్న ప్రక్షిప్తాంశాలను పూర్తిగా తీసివేస్తే, రెండవ 
సంశోధితప్రతి తయారవుతుంది. ఆ తరువాత మళ్ళీ గంభీరంగా పరిశీలన చేయవచ్చును. 
క్రమక్రమంగా, ఒక్కొక్క అంశంగా, విశిష్ట తత్వములతో మహాభారత రంగంలో ఉన్న పరిశోధకు 

లందరి సహకారంతో ఇటువంటి అధ్యయనం జరగాలి. ఇటువంటి పని తత్త్వతః సౌందర్య 
పరిశోధనలో లేదు. కాని సౌందర్యానుశీలన, ఆనంద ప్రాప్తి ఈ రెండు కార్యాల మూలఫలంగా జ్ఞానం 
లభిస్తుంది. అది కేవలము సారస్వత పరిశోధన కాదు. అది మన సాంస్కృతిక మూలానికి 
సంబంధించినది. మూలం ఏమిటి? (ప్రక్షిప్తాంశా లేమిటి? అవి ఎలా వచ్చినవి? అన్న (ప్రశ్నలన్నీ 
ప్రాధాన్యం కలవే. ఈ పరిశోధన జరుగుతూ ఉండగా ఇతర సాంస్కృతిక చరిత్రను గుర్తెరగడం 
జరుగగలదు: అర్థం చేసుకోవడంలో సహాయం లభించగలదు. మహాభారతాధ్యయనం వలన మన 
(ప్రాచీన కుటుంబ వ్యవస్థ, రాజకీయ విధానం, ధార్మిక ఆచార వ్యవహారాలు ఎలా ఉండేవో 
తెలుసుకోవడంతో సాంస్కృతిక చరిత్రలో ఒక భాగం తెలుస్తుంది. దానికి అనుషంగికంగా ఇతర 
ప్రశ్నలు వెలికి వస్తాయి. సుక్తంకరు తన వ్యాసంలో ఇలా వ్రాశారు శారదా ప్రతిలోను, దక్షిణప్రాంతపు 
మలయాళీ ప్రతిలోను పలుచోట్ల అద్భుతమైన సామ్యం కనిపిస్తున్నది. దానికి రెండు కారణాలు 
ఉండి ఉండవచ్చును. 

1. పూర్వం మహాభారత కథ దక్షిణానికి చేరుకున్నపుడు ఉత్తరంలో ప్రచారంలో ఉన్న 
ప్రతులకును, దక్షిణంలో వచ్చిన ప్రతికిని ఎక్కువ భేదం ఉండకపోవచ్చు. మలయాళం అనగా కేరళ 
దేశ ప్రాంతంలో ఒక భాగం. అక్కడ ప్రక్షిప్తాంశాలు లేవు. దానికి వ్యతిరేకంగా ఆంధ్రప్రదేశంలో,! 
ఇతర (ప్రాంతాల వలెనే ప్రక్షిప్తాంశాలు బాగా నిండిపోయినవి. 

2. ఈ కారణాలు కాకపోతే ఇంకో కారణం ఉండవచ్చు. పశ్చిమ ప్రాంతం నుండి 
సముద్రతీరం నుండి (క్రిందికి వచ్చిన ఆర్య భాషీయులయిన బ్రాహ్మణులు పంచనదీ ప్రదేశంలో 
(పంజాబులోను, కాశ్మీరులోను) ఉండి ఉండవచ్చును. వారు తమతో పాటు కాశ్మీర ప్రాంతపు 
మహాభారత ప్రతిని తెచ్చి ఉండవచ్చును. అనగా భారతదేశంలో జన సమూహాల రాకపోకలను 
గురించిన పరిశోధనల వలన (క్రొత్త విశేషాలు తెలియడం సంభవం కావచ్చు. 

ఇంతమంది విద్వాంసులు 50 సంవత్సరాలపాటు తల ఎత్తకుండా పరిశ్రమించారు. అందువలన 
పరిశోధనకు ఒక అమూల్యమయిన సాధనం మనకు లభించింది. 

— 14-1-1967 


Buddhiem and peyehoanalysis tech us that 
actually Block us Prom finding il Vu finat 
mistake is in tying to Wipe oul all the 


ధరల దెప్పుడూ ఊర్ప దృష్టి 


('మిసిమి' రచనల వర్ము,షాపు 


'ధనమూలం ఇదం జగత్‌ అన్నారు. అంటే ధనం ఉంటే ఈ ప్రపంచంలో అన్నీ సాధించుకోవచ్చు 
నని. మరి పుష్కలంగా ధనం ఉన్నవారంతా సుఖంగా ఉన్నారా అంటే సందేహమే - ఉన్నారు అని 
ఖచ్చితంగా చెప్పడం సాధ్యం కాదు. నిజానికి ధనమున్నవాడే - మరీ ఎక్కువగా ఉన్నవాడు - ఎక్కువ 
సుఖం మాట అటుంచి, రకరకాల బాధలు, భయాలు, ఆందోళనలు నిస్పృహలు అనుభవిస్తున్నాడని, 
హంసతూలికా తల్పాలపై పడుకున్నా అతనికి సుఖంగా నిద్రకూడా పట్టదని మన అనుభవంలోని 
మాట. వీరంతా ధనవంతులే గాని సంపన్నులు కారు. 

ధనం పెద్దగా లేకపోయినా, గంజి (త్రాగి సుఖంగా చీకూచింతా లేకుండా, గుండె మీద చెయ్యి 
చేసుకొని, మేను వాల్సిన మరుక్షణమే వళ్లు మరిచి నిద్రపోగల అదృష్టవంతులు ఎందరో! వీరు 
ధనవంతులు కాకపోయినా సంపన్నులే! మానసికంగా అపారమైన సుఖ సంతోషాలు తృప్తిగా 
అనుభవించగల వారే! 

మనుసుల మధ్య లావాదేవీలకు స్పష్టత కలిగించడానికి, వస్తువుల విలువలను నిర్ణయించుకోడానికి 
ద్రవ్య మానం రూపొందింది. ఎన్నో శతాబ్దాల క్రితం చలామణీలో ఉన్న వరహా, దినారా, పానా వంటి 
నాణేలు, ఇటీవలి కాలంలో డాలర్‌, పౌండు, రూపాయి, మార్క్‌, రూబుల్‌- ఇలా ఎన్నో- వీటన్నిటి, 
ఉద్దేశ్యం ఇదే. దీని ఫలితంగా [ద్రవ్య విధానం అంటూ ఒక ప్రత్యేక శాస్త్రమే రూపొందింది. మనిషి దగ్గర 
నాణేలు గుట్టలు పడుతుంటే ఆనందంతో తృప్తి కలుగుతున్నప్పటికీ, ధనవంతుడినన్న అహంకారం 
ఒక వైపు, ఆ ధనాన్ని కాపాడుకోవడానికి ఆందోళన మరో వైపు ఎక్కువవుతున్నాయి. అతనికి 
మనశ్శాంతి కరువవుతున్నది. ఈ లోహపు ముక్క. (రాగి, వెండి, బంగారం ఏదయినా లోహమే గదా) 
యిస్తే ఎన్ని సరుకులు పొందగలనన్న ఆలోచనే అతని మనసును ఆక్రమిస్తున్నది. ఒకవైపు ఆ 
లోహపు ముక్కలను (ఇప్పుడు లోహం కాకుండా కేవలం కాగితం ముక్కలే సుమండీ) ఇతరులు 
దొంగిలించుకుపోకుండా కాపాడుకోటానికి తాపత్రయం. మరో వైపు ఈ నాణెం విలువ తగ్గిపోకుండా 
చూసుకొనే ఆందోళన. ఇతర వస్తువుల విలువలను ప్రమాణంగా ఉండటాని కని ఏర్పాటు చేసుకున్న 
ద్రవ్యం” విలువకే నిలుకడ లేక ముప్పు వాటిల్లుతున్నది. 3 

(ద్రవ్యం విలువ పడిసోతే, వస్తువుల ధరలు పెరుగుతాయి. ఆ నాటి నుండి నేటి వరకు ఇది 
జరుగుతూనే ఉన్నా, కొన్ని సందర్భాలలో ఈ పతనమయ్యే గతి శీఘ్రతరం కావడంతో అంతా 
అల్లకల్లోలం అవుతోంది. వస్తువుల ధరలు పెరగటం వేద కాలం నుండీ జరుగుతున్నదని 
పరిశోధకులు నిరూపించారు. “ధర హెచ్చుట తగ్గు కొరకె' అనే సామెతను ఆశావాదు లెవరో సృష్టించి 
ఉంటారు. కాని, ఒకసారి పెరిగిన వస్తువుల ధరలు తగ్గినట్టు ఇంత వరకు దాఖలాలు లేవు. నిజానికి 
శ్రీ. శర వ శతాబ్ది నుండి 11 వ శతాబ్ది నాటికి వస్తువుల ధరలు ఏడింతలు పెరిగాయట. ఆ తర్వాత 
16.వ, శతాబ్దం నాటికి పెరుగుదల మూడింట రెండు వంతులు మా(త్రమేనట. తిరిగి ఈ శతాబ్ది 
ఆరంభం నాటికి పెరుగుదల ఏడు రెట్టు ఉన్నదట. ఇదంతా ఒక ఎత్తు, 1939-1979 మధ్య కాలంలో 
కేవలం నాలుగు దశాబ్దాలలోనే ధరలు 16 రెట్లు పెరిగాయట! ఇవాళ చట్టరీత్వా 100 పైస లున్న 

రూపాయి అసలు విలువ కేవలం కొన్ని పైసలు మాత్రమే గదా! వస్తువుల ధరలు పెరిగాయి, ధనం 
విలువ పడిపోయింది. దీనితో ఎందరికో బ్లడ్‌ (ప్రెషర్‌ రక్తనాళాలు చిట్లేంతగా పెరిగి పోయి ఉంటుంది. 
వస్తువులు కొనలేక పోతున్నామనే బాధతో అనేకానేక మందికి, తమ ధనం విలువ పడి పోయిందన్న 
నిరాశతో మరి కొందరికి. 

అనాది కాలం నుండి, అంటే మానవుడు (తన అవసరాలకు మించి అదనంగా) వస్తూత్పత్తి 
(ప్రారంభించినప్పటి నుండి దానిని అవసరమైన మరొకరికి యిచ్చి, తన కవసరమైన వాటిని తీసుకొనే 
విధానం ఉంది. అదే వస్తు మార్పిడి విధానం (బార్టర్‌. ఇందులో వస్తువుకు విలువ ఆపాదించే 
'ద్రవ్యం'” లేదు. మనీ ఎకానమీకి రూపకల్పన జరుగలేదు. కాలక్రమంలో ఇది అమలులోకి వచ్చినా, 
“బార్టర్‌ విధానం కూడా ప్రాచుర్యంలో ఉన్నది. అంతదాకా ఎందుకు? పాతతరం వారికి ఊహ వచ్చిన 
తర్వాత కూడా - 1945 (ప్రాంతంలో కూడా (గ్రామంలో ధాన్యం పోసి వస్తువులు కొనడం, (గ్రామీణ 
వృత్తి పని వారికి, పాలేర్లకు, పొలంలో కూలీలకు ధాన్యమే కొలవడం గుర్తుండి ఉంటుంది. చదువు 
చెప్పే పంతులు గారికి, మందు లిచ్చే వైద్యునికి కూడా వార్షికాలుగా ధాన్యం పంపించేవారు. 
దీనిలోనూ లొసుగు లున్నప్పటికీ, నోట్ల కట్టలు, నాణేల గుట్టలు లేక పోయినా, ఆ నాటి (ప్రజలు 
సుఖంగానే (బ్రతికారు. ఆర్థికంగా విభిన్న స్థాయిలకు చెందినా, ప్రజల మధ్య ఆత్మీయతకు, 
మానవత్వపు విలువలకు ఇది అడ్డు గోడగా నిలువలేదు. 

జాతక కథలలో బౌద్దుల కాలం నాటి ధర వరల వివరాలు నమోదైనాయి. 'పానా' యిస్తే ఒక 
రోజుకు అవసరమైన మాంసం, చేపలు, కూరలు యిచ్చేవారట్‌. (పైగా ఒకగుక్క సారాయి కూడా). 
గాడిద ఖరీదు 8 పానాలు, ఎద్దుల జత ఖరీదు 24 పానాలు! 1921 నాటి విలువల (ప్రకారం పానా 
అంటే ఐదు అణాలకు సమాన మని పరిశోధకుల అభిప్రాయం. ఆ నాటి రాకుమారులకు, రాజ 
పురోహితుడు, ఆస్థాన విద్వాంసులు, సేనాపతి మొదలైన ప్రముఖులకు ఈ నాటి చిన్న ఉద్యోగి కంటె 
తక్కువ జీవం లభిస్తూ ఉండాలి మరి! 

స్వర్ణయుగంగా పేరు పొందిన గుప్త రాజుల కాలంలో వస్తువుల ధరలు 1930 తో పోలిస్తే ఏడో 
వంతు మాత్రమే ఉండేవట! 8.73 (గ్రాముల బంగారం. ఉన్న 'దీనారా' ఉంటే బౌద్ద సన్యాసికి ఎంత 
విచ్చలవిడిగా ఖర్చు చేసుకున్నా, ఒక సంవత్సరానికి సరిపోయేదట! గుప్త సామ్రాజ్య పతనం, 
అంతర్యుద్దాలు, విదేశీ దండయా(త్రల ఫలితంగా వస్తువుల ధరలు పెరిగాయి. ఒక మణుగు 
గోధుమల ధర 35 దీనారాలట. 

అక్బర్‌ చక్రవర్తి కాలంలో పరిస్థితులు నేటితో పోలిస్తే చాలా సుఖమయంగా ఉండేవి. ఆనాడు 
'రూపాయి” ఉంటే (గ్రామంలోని వడ్రంగులకు, వృత్తి పని వారికి ఒక నెల (గ్రాసానికి సరిపోయేదట. 
1912 లోని మన రూపాయిలో అక్చరీ రూపాయి ఏడో వంతు మాత్రమట! బ్రిటిషు వారి కాలంలో 
పరిస్థితులు బాగా దిగజారి పోయా యనవచ్చు. ఆడంబరాలకు పోయి, ఇంటి నిండా నౌకర్లను 
పెట్టుకున్న ఇంగ్లీషు దొరలు, దేశీ సాహెబ్‌లు వారిని తగ్గించుకోవలసి వచ్చింది. వీరి జీతాలు ? 
పెరిగిపోయా యంటూ కంపెనీ రేట్టు విధించింది. వంట మనిషికి 5 రూపాయలు, ఇంటి నౌకరుకు, 
దర్జీకి, చాకలికి మూడు రూపాయలు, క్షురకునికి ఒక రూపాయి వేతనంగా నిర్ణయించారు. వస్తువుల 
ధరల విషయానికి వస్తే 1807 లో పాట్నాలో రూపాయికి 46 కిలోల బియ్యం లభిస్తుండగా, 1900 
సంవత్సరం నాటికి 10 రూపాయలిస్తే గాని ౩7 కిలోల బియ్యం యిచ్చే వారు కాదు. ఆ తర్వాత 

దేశంలోని వివిధ (ప్రాంతాలలో కరువు కాటకాలు సంభవించడం, వస్తువుల ధరలు మరింతగా పెరిగి 
పోవడం జరిగిన విషయం అందరికీ తెలిసినదే. ఒకటిన్నర శతాబ్దాల (క్రితం దేశంలో పర్యటించి తమ 
అనుభవాలను “కాశీయాత్ర చరిత్ర'గా గ్రంధస్థం చేసిన ఏనుగుల వీరాస్వామయ్య ఆ నాడు వివిధ 
(ప్రదేశాలలోని వస్తువుల ధర వరలు నమోదు చేశారు. 

ఆ తర్వాతి మాట. ద్వితీయ ప్రపంచ యుద్ద కాలంలో పూర్తిగా ధ్వంసమైపోయిన ఆగ్నేయ 
ఆసియా దేశాలలో ఒక కప్పు టీ కొనడానికి ఒక నోట్ల కట్ట యివ్వవలసి వచ్చేదని కథలుగా చెప్పుకొనే 
వారు. 20-30 సంవత్సరాల క్రితం వరకు లక్షాధికారి అంటే ఎంతో గొప్ప. ఇప్పుడు ఎవరికీ లక్ష్యం 
లేదు. కారణం, అలాంటి వారు కొల్లలు. కోటీశ్వరుల మాట కూడా త్వరలో ఈ కోవకే చేరబోతున్న 
దనవచ్చు. 

అంటే ధనం విలువ అంకెలు పెద్దగా ఉన్నప్పటికీ, నిజమైన విలువ కంటికి కనిపించని 
నలుసులాగా అయిపోతున్నది. ఈ విలువ పడి పోకుండా ఊతం కల్పించి కృత్రిమంగా నిలబెట్టడానికి 
ఇటు మానవుడు, అటు దేశాలు నానా తాపత్రయం పడ్తున్నాయి. ఎప్పటికో ఎందుకు గత నెలలో మన 
రూపాయి విలువ పడి పోతున్నదని దేశమంతా గగ్గోలు పెట్టింది. అంతా అస్తవ్యస్త మైంది. చివరకు 
రిజర్వు బ్యాంకు జోక్యం చేసుకొని 'ఊత కర్ర అందిస్తే తప్ప కొంత మేరకైనా నిలబడలేక 
పోయింది. 

దేవుడు మనిషిని సృష్టించా డంటారు కొందరు. కాదు మనిషే దేవుణ్ణి సృష్టించుకున్నాడంటారు 
మరి కొందరు. ఈ మీమాంస అవతల ఉంచితే, ధనాన్ని మాత్రం మనిషే సృష్టించుకున్నాడు. తన 
సుఖ సంతోషాలను పెంచుకోవా లని ప్రయత్నం. కాని ఏమైంది? తాను సృష్టించుకున్న 'ధనం” 
మానవుని కష్టాలకు మూల కారణమైందంటే ఎవరు కారణం? ఆ ధనం కోసం అన్నీ మరచి, 
మానవతను విస్మరించి, అంతులేని ఆశతో, అందకుండా తప్పించుకుపోతున్న ఈ ఎండమావిని 
చేజిక్కించుకోవాలన్న అతని తాపత్రయం కొక మరేమిటి? అంతరిక్షాన్ని సైతం జయించానని, సృష్టి 
రహస్యాలను ఛేదించానని, సృష్టికి ప్రతిసృష్టిగా కంప్యూటర్లు, రోబోలను నిర్మించానని, సృష్టిలోనే 
అత్యద్భుతమైన యం(త్రం - మానవుడు-లో చెడి పోయిన భాగాలను తీసి వేసి కొత్తవి అమర్భగలిగానని 
గర్వంగా చెప్పుకొనే మానవుడు బహుశా తానే సృష్టించుకున్న ధనవాదం గూడులో చిక్కుకు పోయి, 
ఈ వలయం నుండి బయట పడలేక పోతున్నాడేమో ననిపిస్తుంది. 

7 Americans are increasingly likely to attribute their own a 
and others's -behavior to innate biological causes. At best 
that may relieve guilt about behavior we want to change 
but can't. The quest for genetic explanations of why we do 
what we do more accurately reflects the desire for hard 
certainties about frightening societal problems than the true 
complexities of human affairs. Meanwhile, the revolution 


in thinking about genes has huge consequences for how we 
స view ourselves. 

జ్ఞానపీఠ బహుమతి గ్రహీత 
విష్ణు సఖారామ్‌ ఖాందడేకర్‌ 


యస్‌. సదాశివ 
మరాఠీ సాహిత్యంలో మొట్టమొదటి జ్ఞానపీఠ పురస్కారం వి.స.ఖాండేకర్‌ రచించిన నవల 
'యయాతి'కి లభించింది. రెండవసారి ఆ పురస్కారం అతని శిష్యుడు కవి కుసుమా(గ్రజ్‌కు 
లభించింది. వాళ్లిద్దరూ గురు శిష్యులే. వి.స.ఖాండేకర్‌ పూర్తి పేరు విష్ణు సఖారామ్‌ ఖాండేకర్‌. అతని 
వ్యవహార నామం భావూ సాహెబ్‌. మహారా(స్టుల్లో వ్యవహార నామం ఉండడం ఒక సంప్రదాయం, 
కుసుమా(గ్రజ్‌గా (ప్రసిద్ది గాంచిన మహాకవి పేరు వి.వా.శిర్వాడ్కర్‌. (విష్ణు వామన్‌ శిర్యాడ్కర్‌). అతని 
వ్యవహార నామం తాత్యా సాహెబ్‌. 
భావూ సాహెబ్‌ పద్దెనిమిది సంవత్సరాలు 'ఆర్విల్‌ అనే గ్రామంలోని ట్యుటోరియల్స్‌ హైస్కూల్‌లో 
అధ్యాపకుడుగా పని చేశాడు. “ఆర్విల్‌” కోంకణ్‌లోని శిరోద్‌ సమీపాన రమణీయమైన ప్రకృతి మధ్య 
వెలసిన చిన్న (గ్రామం. అక్కడి (ప్రకృతి సౌందర్యం భావుకుడైన భావూ సాహెబ్‌ను ఆకర్షించి 
వుంటుంది. ట్యుటోరియల్స్‌ హైస్కూల్‌ వ్యవస్థాపకుల్లో అత డొకడు, తేలు విషం చిమ్మినందువలన 
అతని రెండు కళ్ళూ కనిపించకుండా పోయాయంటారు. కారణం ఏదైనా మన చిలకమర్తి వారి వలెనే 
అతడు (గ్రుడ్డి వాడయ్యాడు. రక్తపు పోటు అధికంగా వుండేది. నిరంతర సాహిత్య వ్యాసంగం. 
ఏతావతా అతడు అర్హంతరంగా ఉద్యోగ విరమణ చేసినట్టున్నాడు. రచనాసక్తి కలవాడు కనుక, 
అధ్యాపక వృత్తిని అవలంబించిన వాడు కనుక అధ్యయనం ఆతనికి అనివార్యం. సంస్కృతం,మరారీ, 
ఇంగ్లీషు భాషల్లోని సాహిత్యాన్నీ, శా(స్తాలనూ తృప్తి తీరా అధ్యయనం చేసినట్టున్నాడు. మానవ 
మనస్తత్వాన్ని, సామాజిక సమస్యలను, రాజకీయ పరిణామాలను అవగాహన చేసుకోవటంలో అత 
డెక్కడా పొరపడలేదు. కళ్ళు పోయినా పరిణతమైన దృష్టి కలవా డతడు. అతని సమకాలికుడైన 
రచయిత, విమర్శకుడు నా.సీ.ఫడ్కే (నారాయణ్‌ సీతారామ్‌ ఫడ్కే) కళ కళ కోసమే (Art for arts 
52k6) అనే వాదాన్ని బలపరిచే వాడు. ఖాండేకర్‌ 'కళ జీవితం కోసం” అనే వాదాన్ని బలపరిచే వాడు. 
కాబట్టి ఖాండేకర్‌ రాసిన ప్రతి నవలను, ప్రతి కథను ఫడ్కే ఘాటుగా విమర్శించే వాడు. 
చిత్రమేమంటే వాళ్లిద్దరిది వ్యక్తిగత వైరం కాదు. ఫడ్కేకు భావూ సాహెబ్‌ పట్ల ఎనలేని గౌరవాభిమానాలు. 
1930 నుంచి 1942 వరకు సంవత్సరాని కొక్కటి చొప్పున పన్నెండు నవలలు (ప్రచురించాడు 
ఖాండేకర్‌. అన్నీ సామాజిక నవలలే. 1942 లో అతడు రాసిన నవల (క్రౌంచ్‌వథ్‌. పేరు వింటే అది 
రామాయణానికి సంబంధించిన నవల అనిపిస్తుంది. కాని కాదు. కాంచన్‌ మృగ్‌ అలాంటి నవలే, 
సామాజిక నవలలు రాస్తూ వాటికి పౌరాణిక నామా లుంచటం ఖాండేకర్‌కు ఇష్టమనుకోవాలె. 1930 
లో గాంధీజీ నాయకత్వాన జరిగిన ఉప్పు సత్యా[గ్రహాన్ని పురస్కరించుకొని అతడు రాసిన “సాగరా! 
అగస్తీ ఆలా” అనే కథ గూడా పౌరాణికేతివృత్తం కలదే అనిపిస్తుంది. భారతీయ సంస్కృతికి 
పునాదులైన రామాయణ మహాభారతాలనూ, పురాణాలనూ, కావ్య నాటకాలనూ అభిరుచితో, 
ఆసక్తితో, అభిమానంతో విన్నవాడూ, చదివినవాడూ కనుక తన కథలకూ, నవలలకూ,పౌరాణిక 
నామా లుంచటం, తన రచనల్లో పురాణ పాత్రలను, ప్రతీకలను వాడుకోవటం అతనికి ఇష్టం. 

“సముద్రుడా! అగస్త్యుడు వచ్చాడు” అనే కథలో అగస్త్యుడు గాంధీజీకి (ప్రతీక. లేదా, గాంధీజీ 
అగస్త్యునికి (ప్రతీక, పురాణాల్లో అగస్తుడు సాగర జలాన్నంతటిని (త్రాగాడు. గాంధీజీ సాగర 
జలాల్లోని లవణాన్ని సం(గ్రహించాడు. 

(క్రౌంచవథ్‌, కాంచన మృగ్‌, కాక 'దోన్‌ (ధ్రువో, 'పాండ్రే ఢగ్‌, 'ఉల్కా', 'అ(శు”, “అమృత్‌ వేళ్‌ 
మొదలయిన యాభై రచనలు చేశా డతడు. 1930 నుంచి 1942 వరకు అతడు రాసిన పన్నెండు 
సాంఘిక నవలల్లో రెండే రెండు లక్ష్యాలు వివిధ కోణాల్లో వివరించబడినాయి. ఒక లక్ష్యం రాజకీయ 
స్వాతంత్ర్యం - ఇంకో లక్ష్యం సంఘ సంస్కరణ. (స్తీ పురుషుల మధ్య ఆకర్షణ, దాని స్వరూప స్వభావ 
పర్యవసానాలు, కలవాళ్లకూ, లేనివాళ్లకూ మధ్య గల అంతరం, దాన్ని పూడ్చే ప్రయత్నం- 
సంఘంలోని అంధ విశ్వాసాలు, దురాచారాలు- వాటిని దూరం చేసే పథకాలు. ఆకాలపు అన్ని 
భాషల సాంఘిక నవలల్లోని ఇతివృత్తం ఈ గిరిలో తిరిగేదే గదా. ఆ నవలలు రాసే కాలంలో 
“'యయాతి' లాంటి పౌరాణికేతివృత్తం గల నవల రాయగలనని అతడనుకోలేదు. అత న్నెరిగిన 
వాళ్లెవరూ అనుకోలేదు. కాని యయాతి అతని మనసులో నలభై యైదేళ్లుగా రూపు దిద్దుకుంటూ 
వున్నాడు. చిన్నప్పుడు యయాతి కథ వింటుంటే ముసలితనం పడుచుతనం మార్పిడి అద్భుతంగా 
అనిపించే దతనికి. కొడుకు యౌవనాన్ని తండ్రి లాక్కోవటం అన్యాయ మనిపించేది. తన కొడుకు 
హుమాయూన్‌కు తన ఆయుష్షునిమ్మని బాబరు అల్లాను ప్రార్థించినట్టు హైస్కూల్‌ చరిత్రలో చదివి 
వున్నాడు కనుక అప్పట్లోనే ఏ ప్రచురణకర్తయినా అతన్నాక నవల రాసి యిమ్మంటే యయాతిని 
గురించి మాత్రం రాసేవాడు కాడు. బాబర్‌ గురించి రాసేవాడు. (ఇవన్నీ అతడు తన యయాతి 
ఉపోద్దాతంలో చెప్పుకున్న మాటలే. ఆ వుపోద్దాతం మొదటి ఎనిమిది ముద్రణల్లో కనిపిస్తుంది. 
తర్వాత (క్రొత్త వుపోద్దాతం రాసినట్టున్నాడు.) శర్మిష్ట పట్ట గూడా అతనికి సద్భావం వుండేదికాదు. 
దేవయానిని అగ్ని సాక్షిగా వివాహం చేసుకున్న (స్తీ లోలుడైన యయాతిని దాసిగా వున్న తాను తన 
శరీర సుఖం కోసం, సంతానం కోసం నయవంచకిగా మాట్లాడి వలలో వేసుకొని గాంధర్వ వివాహం 
చేసుకున్న కాముకి అని భావించేవాడు. మహాభారతంలో అలాగే వున్నది. ఆ భావం భావూ సాహెబ్‌ 
కాలేజీలో చదివే రోజుల్లో తొలగి పోయింది. కాళిదాసుని శాకుంతలం కాలేజీ సిలబస్‌లో వుండేది. 
రమ్యమైన చతుర్జాంకంలో, రమ్యమైన శ్లోక చతుష్టయంలోని ఒకళ్టోకంలో కణ్వ మహర్షి శకుంతలను 
అత్తగారింటికి పంపే సందర్భాన బుద్దులు చెబుతూ, ఆశీర్వదిస్తూ “యమాతే రివ శర్మిష్టా 
భర్తుర్భహుమతా భవ” అంటాడు. కణ్వు డంతటి బుషి అత్యంత (ప్రేమతో పెంచిన శంకుతలను 
శర్మిష్ట తన" భర్త (ప్రేమకు పాత్రురా లైనట్టు నువ్వూ నీ భర్త ప్రేమకు పాొ(త్రురాలివి కమ్మంటాడేమి? 
కవి కుల గురువు కాళిదాసు కణ్యుని నోట అనిపిస్తున్నాడీ మాట. అంటే శర్మిష్ట యయాతి మధ్య 
వున్నది కేవల కామం కాదు. దాని కవతల వుండే (ప్రమ. యయాతికి దేవయాని శరీర సుఖాన్ని 
మా(త్రం ఇయ్య గలిగింది. శర్మిష్ట శరీర సుఖాన్నే కాక అవ్యాజమైన తన (ప్రేమతో అతని (ప్రేమను 
చూరగొనగలిగింది. సంస్కృతాచార్యుడు డా. గిన్నే నడిగితే అత డేదో సమాధానం చెప్పాడు. కాని 
భావూ సాహెబు కది సంతృప్తి కలిగించలేదు. చిన్ననాడు తాను విన్న పౌరాణిక కథ లన్నింటిని తానే 
విశ్లేషించ సాగాడు. పాత్రల మనస్తత్యాల్ని వాళ్ళ (ప్రవర్తనకు వెనుక గల కారణాలను అన్వేషించ 
సాగాడు. “ఉల్కా' అనే నవలను మూడు వారాల్లో ముగించిన భావూ సాహెబ్‌కు యయాతిని 
రాయడానికి ఆరేడేండ్ల కాలం పట్టింది. అతని మనస్సు క్షోభ చెందింది. “1942 లోనే ఈ నవలను 

రాసి వుంటే దీని పేరు “శర్మిష్ట (పేమ కథ' అయివుండేది” అంటా డతడు. 1947 లో స్వాతంత్ర్యం 
సిద్దించింది. దేశం ముక్క లయింది. రక్తపాతం, నిర్వాసితుల ఆ(క్రందనలు - బెంగాల్‌లో లక్షలాది 
మందిని పొట్టన బెట్టుకున్న కాటకం. స్వాతంత్ర్యం తర్వాత అంతా ఆశించిందే జరిగిందా? నెహ్రూ 
గారు కలలు గన్న శాస్త్ర సాంకేతికాభివృద్ధి వలన దేశ సంపద పెరిగిన మాట వాస్తవమే. అయినా 
అదెందరికి లభించింది? మూడు రంగుల జెండా వైపు ఆశతో చూస్తున్న కోటి కోటి దీన దళితుల 
విషజ్ఞు వదనాలు. అధికార ధన బల మదాంధుల అధఃపతనాలు. అడుగంటి పోయిన నైతిక 
విలువలు. ఆచరణ సాధ్యం కాని సుఖ శాంతుల ప్రస్తావనలు. మితి మీరిన భోగలాలసత - గతి 
తప్పిన బ్రతుకులు. యయాతి వీళ్లందరికి (ప్రతినిధి. ఈ నవలలోని యయాతి మహాభారతంలోని 
యయాతి కాదు. ఇందలి కచుడు మహాభారతంలోని కచుడు కాడు. సంజీవిని విద్యను సంగ్రహించిన 
తర్వాత మహాభారతంలో కచుడు మళ్లీ మనకు కనిపించడు. ఈ నవలలో చివరివరకువుంటాడు 
కచుడు సాహసి. దృఢ దీక్షాపరుడు. త్యాగశీలి. ప్రేమమూర్తి. దేవయానిని అతడూ (ప్రేమించాడు. అది 
సహజం. కాని అది సఫల మయ్యేది కాదని (గ్రహించిన వాడు కనుక అసాధారణమైన సంయమనం 
పాటించాడు. దేవయాని పట్ల యేర్పడిన తన (ప్రేమను, స్నేహాన్ని ఆర్తు లందరికీ అందించాడు. 
యయాతిని, యతిని చివరి వరకు ఆదుకున్నాడు. (బ్రహ్మర్షిత్వాన్ని పొందుతానని సర్వ సంగాలు 
త్యజించి, పారిపోయిన యతి చివరికి మనిషి కూడా కాలేక పోయాడు. 'కచుని సహవాసం వలన 
మంచి మనిషి అయ్యాడు. అతడే శరి శస్తను అన్ని విధాలా అండగా వుండి, ఆమె కొడుకు పూరునికి 
క్షాత్ర విద్యలు నేర్పించే ఏర్పాటు చేశాడు. 

అధికార ధన మదాంధులకు (ప్రతినిధి యయాతి. ఈ యయాతుల సంఖ్యే అధికం. కచులు 
నేటి సమాజానికి అవసరం. వాళ్ళ సంఖ్య అత్యల్పం. సమాజానికి పనికి రాకుండా బ్రహ్మ విద్య గడించి 
ఏదో సాధిస్తామని (భ్రమ పడే సన్యాసులకు ప్రతినిధి యయాతి. వ్యర్థజీవి. భావూ సాహెబ్‌ అన్నట్టు, 
ఇందలి దేవయాని గాని, శర్మిష్ట గాని మహాభారతంలోని వాళ్ళు కారు. ఇతివృత్తం పౌరాణికమే కాని 
దానిలోపలి పారల్టో నేటి సమాజం, నేటి మనుష్యులు, వాళ్ల చిత్తవృత్తి, వాళ్ల సమస్యలు - అన్నీ లీలగా 
కనిపిస్తాయి. 

భావూ సాహెబ్‌ నవలలను ప్రొఫెసర్‌ కుసుమావతీ దేశపాండే “హోల్లాల్‌” వంటివి అని 
పరిహాసానికి అనేది. ఆమె సుప్రసిద్ద విమర్శకురాలు. 'యయాతి' లోనూ కథా గమనానికి తోడ్పడని 
వర్లనలు చాలా కనిపిస్తాయి. ఉదాహరణలు, ఉపమాద్యలంకారాలు కూడా అక్క డక్కడ కనిపిస్తాయి. 
అన్నీ రమణీయంగా ఉంటాయి. ఒక్క వాక్యం కూడా విడిచి పెట్టాలనిపించదు. పఠితలను పట్టి 
చదివించే నేర్పు భావూ సాహెబు కున్నది. సావకాశంగా, సాలోచనగా చదవాల్సిన నవల యిది. దీన్ని 
మరాఠీ సాంఘిక నవలలకు ఆద్యుడైన హరిభావూ (హరి నారాయణ్‌ ఆస్టే)కు అంకిత మియ్యటం 


ఖాండేకర్‌ బాచిత్య దృష్టికి నిదర్శనం! 


Know the literary world 

20. 


This famous author of les Miserables always preferred to work standing up 
against a shoulder-high desk Sometimes, he used to work 14 hours at a stretch. Can 
you name him? 

Who offers this fall-safe prescripuon for a happy married hfe: To keep your marriage 
brimming with love in the marriage cup, whenever you're wrong, admit it; whenever 
you're right, shut up? 

This highly eccentric French writer, the author of a number of novels, plays and poems 
said, “I have never refused money to anyone, except to my creditors.” Who was this 
literary celebrity? 

Who thinks : Early to rise and early to bed makes a male healthy, wealthy and dead? 
A hard-headed realist wrote: We all have sufficient strength to bear other people's 
misfortunes. Can you name him? 

Who made this observation about books: Some books are to be tasted, others to be 
swallowed, and some few to be chewed and digested? 

Who gave this interesting definition of a classic: A classic is something that everybody 
wants to have read and nobody wants to read? 

This line from a modern poem is an apt commentary on the futile and meaningless life 
of a modern man: / have measured out my life with coffee spoons. Can you name the 
poet? 

There lies buried in Calcutta's Park Street Cemetry, an English girl loved by an English 
poet. His poem, Rose Aylmer ends with these lines : Rose Aylmer, whom these wakeful 
eyes may weep, but never see. A night of memories and sighs consecrate to thee. 
Which poet said : As civilization advances, poetry almost necessarily declines? 

Who wrote the American national anthem, The Star Spangled Banner? 

This poet translated the original Persian text of The Rubaiyat of Omar Khayyam, and 
the translated version has the force and beauty of the original text. Can you name the 
poet? 

A poet wrote about his books: When I am dead, I hope it may be said, ‘His sins were 
scarlet, but his books were read'. Can you name the poet? 

This poet's whole-hearted devotion to the anti-slavery movement made him famous not 
only in literary, but political circles too. Who was he? 

Who said : A pretty girl who is naked is worth half a million statue? 

A famous 18th century dramatist wrote speeches for his plays as he walked the streets 
because he was too poor to afford a lodging. Who was he? 

Who gave this sound advice to husbands : Being a husband is a whole-time job. That 
is why so many husbands fail. They cannot give their entire attention to it? 

The author of the famous novel Dr. Zhivago was available only on Sundays when he 
held an open house, otherwise one could never meet him. Can you name him? 

This novel consists of Part one - You are the Light of the World; Part two - Human 
Horses and their Chariots of Fire; Part three - Calcutta, My Love. Can you name the 
novel? 

Metamorphosis is the story of aman who is transformed into a cockroach. Who is the 
author? 


10. 


11. 


12. 


13. 


14. 


16. 


17. 


18. 


20. 


Victor Hugo (1802-1885), French writer. He established his position as the 
pioneer of the Romantic Movement in French Literature, He is primarily known for his novels 
which include Notre-Dame deParis (1831), and Les Miserables (1862). 

Ogden Nash (1902-1971), American Humourist. Treading gently on many a toe, this poet- 
humorist produced a rich harvest of light verse which mocked at a number of established 
conventions. He is known, among other things, for his The Primrose Path (1935), I'ma Stranger 
Here Myself (1938), and You-can't Get There from Here (1957). 

Alexander Dumas (1802-1870), French playwright and novelist. Heis known for his novels The 
Count of Monte Cristo and The Three Musketeers. 

James Thurber (1894-1961), American cartoonist and writer. He worked as Managing Editor 
(1927-33) of the New Yorkerto which he contributed throughout his career humorous drawings, 
essays and short stories. 

La Rochefoucauld (pronounced as la-rosh-foo-ko), 1613-1680, French writer and moralist. His 
fame rests upon his reflexions ou sentences et maximes morals (1665). 

Francis Bacon (1516-1626), English philosopher ad author. His chief literary works include 
essays known for their encyclopaedic range of knowledge and aphoristic quality. The quotation 
referred to here comes trom his essay Of Studies. 

Mark Twain, pseudonym of Samuel Clemens (1835-1910), American writer. Famous for his 
novels The Adventures of Tom Sawyer, (1876) and Adventures of Huckleberry Finn(1884). The 
quotation in question comes from his speech The Disappearance of Literature. 

Eliot wrote this in his poem Love Song of J. Alfred Prufrock. The protagonist of the poem is a 
representative of the modem society which is sick with divided aims and meaningless strike. 
W.L. Landor (Walter Savagte Landor, 1775-1864). Rose Aylmer was an early love of Landor's, 
but on her mother's second marriage was sent out to her aunt at Calcutta where she died, aged 
twenty. 

Lord Macaulay (Thomas Babington Macaulay, 1800-1859), English writer and politician. He 
remained Member, Supreme Council of India from 1834-1838. The statement in question 
occurs in his essay on Milton published in Edinburgh Review (1825). 

Francis Scott Key. He saw the American flag still fluttering on Fort McHenry after a night's héavy 
bombardment by the British. This sight inspired him to compose the poem which, by an act of 
the Congress in 1931, became the American National Anthem. 

Edward Fitzgerald was a literary artist with a keen poetical imagination. Omar Khayyam was 
a Persian astronomer-poet. Fitzgerald's translation of Omar Khayyam's Rubaiyat made both 
of them world-famous. 

Hilaire Belloc (1870-1953), English author and newspaper and magazine editor. Author of 
essays, verse, novels, history, biography and criticism. The lines quoted here come from his 
epigrams. 

John Greenleaf Whittier (1807-1982). He was a vigorous crusader against slavery. Among his 
widely known poems are Massachusetts to Virginia, Maud Muller, Barefoot Boy, Telling the 
Bees etc. 

E.E. Cummings (1894-1962), American poet and painter, writer of poetry distinguished by 
experimental diction and unorthodox typography and punctuation. 

Richard Savage (died 1743), the author of The Wanderer (1789), and The Bastard (1728), was 
a man of humble birth and inspite of his success as a dramatist, died in great poverty: The 
romantic story of his birth and inspite of his success as a dramatist, died in great poverty. The 
romantic story of his birth and misfortune is given in Dr. Johnson's long and interesting 1116 of 
him. 

Amold Bennet (1867-1931). English novelist, dramatist and critic. His novels realistically 
depicted provincial or lower class life. 

Boris Pasternak (1890-1960), Soviet poet, novelist and translator. He came to symbolize the 
struggle between the artist and hostile political environment. His novel Dr. Zhivago (1957) 
offended the Communist govemment, and he was expelled from the Soviet Writer's Union. He 
was awarded Nobel Prize in Literature in 1958. 

Franz Kafka In this story, a German salesman sleeps one night and the next morning, finds 


himself metamorphosised into a giant cockroach. Ends. 

ప్రియమైన 'మిసిమి! పత్రికా సంపాదకుడు గారికి 

మీ పత్రిక రెగ్యులర్‌గా అందుతుంది. క్రమం తప్పకుండా, అడిగినదే తడవుగా వుచితంగా 
'మిసిమి' పత్రికను మా చేతికి అందిస్తున్నందుకు మరోసారి పీపుల్స్‌ వార్‌ రాజకీయ ఖైదీల తరపున 
కృతజ్ఞతలు తెలియజేస్తున్నాం. మీరు ప్రెస్‌ క్లబ్‌లో నిర్వహిస్తున్న “నేటి పత్రికా ప్రపంచంలో “మిసిమి' 
పాత్ర” సెమినార్‌ ఆహ్యాన పత్రం అందింది. నిర్బంధ శిబిరంలోని మీ పాఠకులకు కూడా మీ 
కార్యక్రమాల వివరాలు అందిస్తున్నందుకు ధన్యవాదాలు. నిర్బంధ శిబిరంలో వున్న మేము మీ 
సెమినార్‌కు ఎలాగూ హాజరు కాలేము. సెమినార్‌ను విజయవంతంగా  జరుపుకోవాల్సిందిగా 
కోరుతున్నాం. సెమినార్‌కు హాజరయ్యే ఉపన్యాసకులకు, ప్రతినిధులకు, నిర్వహకులకు హృదయపూర్వక 
అభినందనలు తెలియజేస్తున్నాం. 

'మిసిమి” తాత్విక, సాహిత్య, కళా అంశాలతో కొత్త కాంతిని మొదటి పేజీ నుంచి చివరి పేజీ 
వరకు నింపుకుని వెలువడుతున్నది. తెలియనివి, తెలుకోవల్సినవి ఎన్నో తాత్తిక, సాహిత్య 
అంశాలను గత చరిత్ర నుండి వెదికి పాఠకులకు అందించడం హర్షణీయమే. సాధారణ అంశాలతో 
పోల్చినప్పుడు తాత్త్విక, సాహిత్య అంశాలు కొంత కష్టతరమే. 'మిసిమి' పత్రికలోని వ్యాసాలు మరింత 
సులభతరంగా రావడం వల్ల సామాన్య పోఠకులను చేరుతుంది (భావంతో సహా). 

-తాత్మిక అంశాల్లో భారతీయ తత్వ శాస్త్రంలోని భౌతిక వాద ధోరణులపై వ్యాసాలు వస్తున్నాయి. 
ప్రాచీన భారతం నుంచి నాస్తికమే (చార్వాకుల నుంచి) ప్రధాన అంశంగా చరిత్రలో కనబడినా, 
కాలక్రమంలో దోపిడి వ్యవస్థను చిరకాలం మనుగడలో వుంచడం కోసం ఆస్తికాన్నే ప్రధానం చేశారు. 
నాస్తిక (భౌతిక వాద) చరిత్రను మరుగుపరిచి ఆధ్యాత్మిక వాదాన్ని సృష్టించారు. ఈ యాబది 
సంవత్సరాల్లో తత్వ శాస్త్రం - భౌతికవాదం నుంచి గతితార్కిక భౌతిక వాదంగా ఎదిగింది. ఈ 
గుణాత్మకమైన మార్పుకు రష్యా విష్ణవ (ప్రభావం విసృతంగా వుంది. అకడమిక్‌ అధ్యయనం 
పరిశోధనలు జరిపే స్థాయికి ఎదిగింది. భారత చరిత్ర నంతా గతి తార్కికంగా పరిశీలించి ఇంకా 
వాస్తవాలను బయటికి తీయాల్ని వుంది. ఈ దిశగా దేవీ (ప్రసాద్‌ చటోపాధ్యాయ, రాహుల్‌ 
సాంకృత్యాయన్‌, డి.డి.కోశాంబీలు పయనం సాగించి చరిత్ర పురోగమనాన్ని, గతితార్కిక భౌతిక 
వాదదృష్టితో భారత చరిత్రను మన ముందుంచారు. గతితార్కిక భౌతిక వాద దృష్టితో - తాత్విక, 
సాహిత్య, చారిత్రక అంశాలపై 'మిసిమి'లో మరిన్ని వ్యాసాలు రావాలని ఆశిస్తున్నాం. 

పత్రిక మొదటి, చివరి కవర్‌ పేజీలపై వర్ల చిత్రాలు చాలా అందంగా బాగా వున్నాయి. _ 


యస్‌. అప్పారావు. (రాజకీయఖైదీ) యుటి నెంబర్‌ 434 
బ్బాక్‌నెంబరు 8, సెంట్రల్‌జైలు, చంచల్‌ గూడ, హైదరాబాద్‌ 500 024. 





ఎస్‌.ఆర్‌. కాట్రగడ్డ చికాగో 
1-10-1995 
మాన్యులు డా॥ ఆలపాటి రవీంద్ర నాథ్‌ గారికి- 

మీ “మిసిమి” పత్రిక నెలనెలా సకాలంలో మాకు అందుతూంది. మంచి 
కాగితం మీద చక్కని ముద్రణతో వెలువడుతున్న మీ పత్రికను ఆసక్తితో 
చదువుతున్నాను. మంచి అభిరుచితో ఆలోచనా (పేరకమైన _ వ్యాసాలు 

ప్రచురిస్తున్నందుకు మిమ్మల్ని అభినందిస్తున్నాను. 

అయితే - కొన్ని వ్యాసాలలో భాష మరీ కఠినంగా ఉంటూంది. ఇంగ్లీషు 
మాటలకు రచయితలు కొత్తగా కల్పిస్తున్న సంస్కృత పదాలు అర్థంకావడం లేదు, 
శాస్త్రీయమైన కొన్ని వ్యాసాలు ఆ శా(స్తంతో ఇంతకు ముందు పరిచయం ఉన్న 
పాఠకుల కోసమే ఉద్దేశించినట్టు కనిపిస్తుంది. అలాంటి వ్యాసాలను మరి కొంత 
పల్చన చేసి అందరికీ అర్ధం అయే సరళమైన భాషలో వాయిస్తే బాగుంటుందని 
నా సూచన. ఆలోచించండి! 


“మిసిమి” పత్రికకు మరొక సారి శుభాకాంక్షలు తెలియజేస్తూ - 


భవదీయుడు 
కాట్రగడ్డ, ఎస్‌.ఆర్‌, 


By Air Mail 


మధురవాణి మాట కచేరీ 
నెంతటింత్స్వంలకే సులగమలు 
- సత్తెనపల్లి రామమోహనరావు 


పంతులుగారితో రామచంద్రపురం వెళ్ళిపోయొచ్చిన దగ్గరనుంచీ వీణ మాటే మరిచిపోయాను. అదివరకు 
విజయనగరంలో వున్నప్పుడు అప్పుడప్పుడు వీణ వాయిస్తూ వుండే దాన్ని. గొంతు విప్పి హాయిగా సాడుకుంటూ 
వుండేదాన్ని. ఇక్కడికి వచ్చిన తర్వాత అన్నీ మరిచిపోయాను. ఆ రోజెందుకో బుద్దిపుట్టి వీణ తీసి దుమ్ము 
దులుపుతుంటే - “వీణాగానం వెన్నెల తేట - రాణమీరగా రమణుల పాట -” అన్న కవిగారి మాటలు గుర్తుకు 
వచ్చాయి. సామాన్యంగా సాహితీ ప్రియులు సంగీత ప్రియులు కూడా అయివుంటారు. అందుకే కొబోలు 
సరస్వతీ దేవికి సంగీత సాహిత్యాలు రెండూ రెండు కళ్ల వంటివి అన్నారు. ఇలాంటివే ఏదో ఊహలు మనసులో 
కదులుతుంటే శృతి సరిచేసుకుంటున్నాను. ఇంతలో వచ్చాడు రామప్పపంతులు. “వీణ సాధకం చేసుకుంటున్నావా? 
చెయ్యి. విద్యవంటి వస్తువు లేదు -” అన్నాడు. విద్యవంటి వస్తువు లేదు. - నిజమే .. ఒక్కటి తప్ప. అదేమిటి 
- విత్తం. డబ్బులేని విద్య దరిద్ర హేతువు. ఈ ఊళ్ళో నారదు డొచ్చి వీణ వాయించినా, తుంబురుడొచ్చి 
గానకచేరీ చేసినా ఒక్క దమ్మిడీ యివ్వరు. అలాంటిది నావంటి దాని పాటకు విలవే ముంటుంది? - సంగీత 
మనగానే నా కెందుకో గిరీశమే గుర్తుకు వస్తాడు. అసలు ఏ విషయం కదపబోయినా ఆ మహానుభావుడే జ్ఞాపకం 
వస్తాడు. గిరీశం - జాక్‌ ఆఫ్‌ ఆల్‌ ట్రేడ్స్‌ కదా - అందుకని కావచ్చు. “కాముని విరి శరముల బారి నేనేమని 
సహింతునే చెలి యేమని సహింతునే -” అంటూ కూనిరాగాలు తీస్తూనే కదా అమాయకప్పిల్ల బుచ్చెమ్మను 
అతగాడు వల్లో వేసుకుంది. సంగీతం ఎవర్షయినా ఆకర్షిస్తుంది అని చెప్పటానికి ఎన్నయినా దృష్టాంతాలు 
వున్నాయి. అయితే యిందుకూ మినహాయింపులు వుండకపోవు. ఒకసారి పోలిశెట్టి దగ్గర చేతులు నెప్పులు 
పుట్టేటట్లు గంటసేపు వీణ వాయిస్తే - “అంతచేటు లాగితే తీగలు తెగిపోవూ? - ఎందుకయినా మంచిది డజను 
తీగలు తెప్పించి కొట్లో ఎట్టమంటావా ఏటి? - అవసరమయినప్పుడు నువ్వే కొనుక్కుందువు గాని -” అన్నాడు. 
అసలు సెట్టిగారికి యిలాంటి పాటలేం నచ్చుతాయి కనక? ఆయనకు నచ్చేవి ఒక్క వేలం పాటలే. ఎంత సేపు 
ఎవరి పొలానికి ఎసరు పెడదామా? ఎవరి ఇల్లు వేలానికి తెద్దామా? అని తప్ప మరో ఆలోచన ఆయన బుర్రలో 
ఎందుకుంటుంది? శుభమా అని సంగీతం గొడవలో వేలం పాటల ప్రసక్తి ఎందుకు కాని - మన తెలుగు కవులు 
రాసిన పుస్తకాలు చాలా వాటిల్లో సంగీతం (ప్రసక్తి కూడా వుండటం నాకు సంతోషాన్ని కలిగిస్తుంది. 

కవులు తమ కావ్యాలలో సంగీత (ప్రసక్తి తేవటం శ్రీ కృష్ణదేవరాయల కాలం నుంచీ వస్తున్నదే. అష్ట దిగ్గజా 
లంతా అంతో యింతో సంగీతాభిరుచిని తమ కావ్యాలలో వ్యక్తం చేసినవాళ్ళే! రాయల వారు స్వయంగా వీణ 
వాయించే వాడుట. పెద్దనగారు వరూధినితో - “రుణరుణ ధ్వని స్ఫూర్తి తాళ మానములు గొలుప నింపు 
దళుకొత్త -” మధుర మంజులంగా వీణ వాయింపించాడు. అంతేకాక- “రహివుట్ట జం[త్రగాత్రముల రాల్‌ 
గరగించు విమల గాంధర్వంబు విద్య మాకు...” అంటూ తన సంగీత కళా వైదుష్యాన్ని గురించి కూడా గొప్పగా 
చెప్పుకుంటుందా అచ్చర లేమ! అయితే అందరికంటె “వసుచరిత్ర” రాసిన భట్టుమూర్తి సంగీతంలో నిధే అని 
చెప్పవచ్చు. ఈయన సంగీతంలో విశేషంగా కృషి చేసి “సంగీత కళా రహస్య నిధి” అనే బిరుదును కూడా 
సంపాదించాడుట. బిరుదును వట్టినే పోనిచ్చుకోకుండా తన కావ్యంలో సంగీత |ప్రసక్తిని పదే పదే తీసుకొచ్చాడు. 
భట్టుమూర్తి పద్యా లన్నీ రాగాలు పాడుతున్నట్లే వుంటాయి. అసలు (గ్రంథ ప్రారంభంలో సరస్వతీ స్తుతిలోనే 


“రమణీయాక్త్షర్ల కృతిన్‌ బొలుచు వరవేణి వీణానులాపము చేత గరగించి -” అంటూ సంగీత సాహిత్యాలు 


మిసిమి, డిసెంబర్‌ 1995 | 


రెంటినీ తనలోనే లీనం చేసుకున్న వీణాపాణిని కళ్ళముందు సాక్షాత్కరింప చేస్తాడు. రామరాజ భూషణుని ఒక 
పద్యం రాగం పాడితే - “ఉద్దతరిపు విద్దతపన పద్దతి కరిభవన దవవి పటదంబుధి-” అంటూ సాగిపోయే మరొ 
పద్యాన్ని రాగయుక్తంగా చదువుతుంటే మృదంగం వాయిస్తున్నట్లే వుంటుంది. అలాగని నాకు గిరీశం గారే 
ఒకసారి చెప్పాడు - ఆయ నా పద్యాన్ని మృదంగం వాయిస్తున్నట్టుగానే చదివి వినిపించాడు కూడా. అసలు వసు 
చరిత్రలో నాయిక గిరిక వీణవాయిస్తూనే మొదటగా నర్మసచివుడికి కనిపిస్తుంది. “ప్రచుర తానామృతముల 
మూర్భ్చనలచే న చేతనంబులు చేతన రీతి దనర జేతనంబు లచేతన భాతి నొనర, వీణ వాయించు నొక 
యలివేణి గంటి-” అంటూ అతగాడు గిరికను వర్షిస్తాడు. రతీ దేవిలాంటి చక్కదనం, భారతీదేవిలాంటి వీణా 
వాదన (ప్రొఢిమ వుండబట్టే ఆ సుందరి వసురాజు చిత్తాన్ని ప్రధమ విక్షణంలోనే కొల్లగొడుతుంది. ఈ 
ప్రబంధంలో వసంతోత్సవ సమయంలో స్రీలు హిందోళ రాగంలో పాటలు పాడితే, విరహాన్ని తట్టుకోలేక గిరిక 
కాంభోజిరాగం పలుకుతున్న వీణ లాగ ఏడుస్తుంది. మొత్తం మీద ఈ కవి తన పద్యా లన్నిటికీ రాగాలతో 
ముడిపెట్టి కావ్యాన్ని సంగీత సాహిత్య సమ్మిళతం చేశాడు, 

“రాధా మాధవం' అనే కావ్యం (వ్రాయటం వల్ల “రాధామాధవ కవి' అని పేరు తెచ్చుకున్న యెల్ల నార్యుడు 
సంగీతానురక్తిలో వెనకటి కవు లందర్నీ మించిపోయాడు. ఈయన సాక్షాత్తు సరస్వతీ దేవి చేతే తన పట్టుచీర 
కొంగుతో వీణను తుడిపిస్తాడు, తన చేలాంచలాలతో వీణను తుడిచి, పద్మాసనం వేసి కూర్చొని, వీణ 
వొళ్ళోపెట్టుకొని - “కొలదిగ రాగ బేధములకున్‌ దగు సారెలు సారె కొత్త తంత్రులు కొనగోళ్ళ -” మీటుతూ 
వాణి వీణ వాయించిందంటాడు యీ కవి. 

సంగీతం ఒక్క కవులనే కాదు, సర్వులనూ ఆకర్షిస్తుంది. అందుకే లుబ్దావధాన్లు పెళ్ళికి చుట్టపు చూపుగా 
వెళ్తే నన్ను పాడమంటూ ఆఖరికి కుర్రకుంక కొండిభొట్టు కూడా వెంట పడడమే! ఇంతోటి పెళ్ళికి బాగా 
వాయించరా సన్నాయి అన్నట్టు అంతోటి ముసలాడి పెళ్ళికి నా పాట కచేరీ కూడానా అని చెప్పి పాడాను కాను. 
పెళ్ళికొచ్చిన పెద్ద లంతా దిగాలుపడి పోయారు. అసలా పెళ్ళి తంతూ, అదీ చూస్తూంటే ఒక వైపు వొళ్ళు మండి 
పోతోంది - మరో వైపు, అమ్మాయి వేషంలో వున్న శిష్యుణ్ణి పెళ్ళి చేసుకుంటున్న ముసలాణ్ణి చూసి నవ్వూ 
వస్తోంది. రెంటి మధ్యా సతమతమైపోతూ యింకా పాటలు కూడానా అని మూతి బిగించుకు కూర్చున్నాను కాని 
- కనీసం కూని రాగం అన్నా తీశాను కాను. 

మనసులో మమతవుంటే, హృదయంలో ఉల్లాసం కలిగితే పెదిమెల మీద పాట లాస్యం చేస్తుంది. ఎంకీ 
నాయుడుబావలు అలాంటి (పీమబంధంలో బిగిసిపోయారు కాబట్టే - “పది మందిలో 'యెంకిపాట 'నే పాడంగ 
గోడ సాటున యెంకి గుటకలేస్తాది-” అని మురిసిపోతాడు నాయుడు బావ. అంతటితో ఊరుకోకుండా - 
“సూడాలి నా యెంకి సూపులా యేళ, సూడాలి నా యెంకి సోద్దెమా యేళ-” అంటూ వినేవాళ్ళను కూడా 
ఊరిస్తాడు. నిర్మలమైన హృదయాలకు గిలిగింతలు పెట్టేవి యిటువంటి పాటలే! కళాపూర్ణోదయ కావ్యంలో 
సంగీత ప్రసక్తి ఎక్కువగానే వుంది. సంగీత విద్యా విషయంలో నారద, తుంబురుల మధ్య గల మాత్సర్యం, 
నారదుడు తానూ తుంబురునంతటి వాడు కావాలనే ఉద్దేశంతో శ్రీ కృష్ణుని వద్ద శిష్యరికం చేయటం "యీ 
కావ్యంలోని (ప్రధాన ఘట్టాలు. నారదుడు ఒకనాడు తుంబురుని యింటికి వెళ్ళాడుట. అప్పుడు అక్కడ - “పాట 
కాయితముగ మేళగించి యున్న వీణను- ” తాకి చూచి యపూర్వమైన ఆ (శ్రుతుల పెంపుకు నివ్వెరపడిపోయి 
పక్కకు వచ్చేస్తాడు. పూర్వం వీణను ఒక్కొక్కరాగానికి ఒక్కొక్క విధంగా శృతిని సరిచేసుకొని వుంచేవారుట. 
ప్రస్తుతం వున్న విధంగా వీణలకు మెట్టు ఏర్పరిచింది రామరాజ భూషణుడే అంటారు. పింగళి సూరనగారి 


కావ్యంలోని నారదుడు జాంబవతి, రుక్మిణి, సత్యభామల దగ్గర ఒక్కొక్క సంవత్సరం, కృష్ణుడి దగ్గర ఒక 

సంవత్సరం సంగీత శిష్యరికం చేసి, ఆ విద్యలోని మెళుకువ లన్నిటినీ గ్రహిస్తాడు. “ప్రాఢితో సరిగమపదని 
స్వరంబుల |ప్రతినియత శృతిక్రమము లెరిగి, రాగభేదముల వర్ష్యలు దొలంగించి, లయతాల శుద్ది నెంతయుదలిర్చ, 
(గ్రామ విశేష మూర్చన లేరుపడ మంద్ర మధ్యమ తార సామగ్రి దనర- ” సంగీత కళా రహస్యాలన్నిటినీ 
ఆకళింపు చేసుకొని- “ఇక నీ సంగీతమ్మునకు నీడు లేదు జగమ్ముల...” అంటూ శ్రీ కృష్ణులవారి దగ్గరనుండే 
సర్టిఫికెట్టు సంపాదిస్తాడు నారదుడు. అన్ని శాస్రాలకంటె సంగీత శాస్తం అభ్యసించటానికి సాధన చాలా 
అవసరం. అలా సాధన చేసి, సాధించిన వీణనన్నా కాస్త మెరుగు పర్చుకోటానికి నాకు అవకాశం ఎక్కడుంది 
కనుక? - తెల్లవారిలేచిన దగ్గరనుంచి రాంవప్పపంతులు నడిపే లావాదేవీలు, చేసే నిర్వాకాలు చూస్తుంటేనే 
కడుపు నిండిపోతోంది - ఇహ సంగీత సాధన కూడానా ఇలాంటి మనుషుల మధ్య? - అరసికుల మధ్య ఏ 
విద్యా కూడా రాణించదు. ఓ గాయకుడు తంబురా శృతి చేసుకొని కర్లపీయంగా గానం చేస్తుంటే డబ్బు తప్ప 
మరో విషయం పట్టని పంతులు, పోలిశెట్టిల కోవకు చెందిన ఓ పెద్దమనిషి కలిగించుకొని - “సంగీతకాడ! పాడ 
కిక చాలించు, నీ వది పాడినందుకున్‌ ఇంగిత మెరిగి నేను మరి విన్నందుకునే సరిపోయె -” అన్నాట్ట. అంతటితో 
కూడా ఊరుకోకుండా- “రంగున నే తలూపినట్టి యప్పుకు తంబుర యీడ బెట్టిపో...” అని కూడా 
శలవిచ్చాడుట. “నువు పాడిన దానికినే విన్నదానికి సరిపోయింది: తలూపినందుకు తంబురా యిచ్చిపో...” అన్న 
యీ మహానుభావుడి తెలివితేటలను ఎంతని కొనియాడగలం?- అసలు ఇలాంటి. మనుషులే లోకంలో ఎక్కువై 
పోతున్నా రనేదే నా విచారం! 

“అల తాళ్ళపాక అన్నమయ రోమములైన తంబుర దండెకు తంత్రులౌనె?” అంటూ ఓ కవి వెటకారం 
చేశాడు కాని తాళ్ళపాక కవులు పలికిందల్లా పదమే అయింది. పాటే భగవంతుని సన్నిధికి దివ్యమైన బాట అని 
యీ కవు లంతా నమ్మారు. అన్నమయ పదాలలో సంగీత, సాహిత్యాలే కాక భక్తిరసం కూడా కలిసి పోయి - 
తెలుగువారికి వెలలేని సంపదలా మిగిలిపోయింది. “సంగీతామృత ధారల నంగీకృతమైన యట్లు యాగాదులచేతం 
గరగదు సంతోష తరంగితమై మన్మనంబు రమ్య చరిత్రా!” అన్నాడో కవి. సంగీతంతో తన్మయమైనట్టు మరే 
యితర ప్రక్రియా విశేషంతోను తన మనసు కరగదని సాక్షాత్తు ఆ శ్రీమన్నారాయణ మూర్తే అన్నా డంటాడు 
యీ కవి. 

“దండె తంబుర స్వర మండలంబు రబాబు వేటు గజ్జెలు ముఖవీణ డక్క... కిన్నెర తాళంబు బిల్లగోవి- 
” అంటూ ఓ కవి వాద్య విశేషాలను వర్ణిస్తే - “కాంభోజి కేదారగౌళ శోకవరాళి పున్నాగ గుమ్మకాంభోజి శంకరా 
భరణము మేఘరంజి తోడి వరాళి నాదనామ(క్రియా నాట రీతి గౌళ -” అంటూ సంగీత శాస్త్రంలోని 
సమస్తరాగాలను ఏకరువు పెడతాడు మరో కవి. ఇవన్నీ కూడా కవులకు సంగీతం పట్ట తమకు గల అభినివే శాన్నే 
తెలుపుతూ వున్నాయి. 

శిశువులు, పశువులు, పాములే కాక పాటలకు మొక్కలు కూడా పులకిస్తాయంటాడు గేయకవి. “పాట 
పొడితె చాలు తోట పులకించేను, వింటూనె ప్రాణాలు విడిచిన చాలమ్మ-” అంటా డీయన. పాట అనగానే వెనక 
భావకవులకు కోయిల గుర్తుకు వచ్చేది. “కోయిలా కోయిలా కూయబోకె గుండెలూ బద్దలూ చేయబోకె, తీయని 
రాగాలు తీయబోకే, తీపితో నా మనసును కోయబోకే-” అని ఓ కవి కోయిలతో సరాగా లాడితే -” రావే రావే 
కోయిలా రాగము తీయవె కోయిలా-” అంటూ మరో కవి కోకిలను బతిమాలతాడు. కోయిలను పిలవటం 
అంటే వసంతాన్ని ఆహ్యనించటం అన్న మాటేగా! ఏమిటో వీణను చూసేసరికి మధుర స్వరా లేవో మనసున 
మోగినట్టయి యిలా ఎక్క డెక్కడి విషయాలూ జ్ఞాపకం వస్తున్నాయి. గదిలో ఒక్కదాన్నే తలుపులేసుకు 


కూర్చుని వీణ వాయించుకుంటున్నా పంతులుగారికి అనుమానమే. వీణ కింద ఎవరేనా వున్నారేమో నని వెదికే 

బాపతు మనిషి ఆయన. ఇటువంటి వ్యక్తుల మధ్య కాలం గడుపుతున్నా నాలో సాహిత్యం పట్ల జిజ్ఞాస కరిగిపోక 
పోవటం సంగీతం పట్ల మక్కువ తరిగిపోక పోవటం నా అదృష్టమనే చెప్పాలి. “రాగమున నేకమైన స్వరమ్మురీతి 
తన్మయత చెంది, కల సమస్తమ్ము విడిచి 'లీనమై పోతి'నీ దివ్యగాన సుధన్ను” అంటుందిట గోకుల కృష్ణుడి 
మురళీధ్వని విన్న గోపిక, “సత్పురుషుడనే నామము సార్థకము కాగల యీ సత్పురుషుణ్ణి నీకిచ్చాను. ఆయన 
స్నేహం బలమైన కొలదీ మా బోంట్లను తలచవు-” అంటాడు సౌజన్యారావు పంతులు భగవద్గీత పుస్తకాన్ని 
నాకిస్తూ ఆయన పలుకులే నిజమయి మురళీకృష్ణుని వేణుగాన ధ్వనులే ఎల్ల వేళలా వీనుల విందుగా 
వినిపించటం కంటె నాకేం కావాలి? 



























కీర్తి... 


మోకరిల్లి బానిసలకు బానిసవై బతిమలాడినా 
లొంగని, మనసు కరగని అమ్మాయి లాంటిది కీర్తి 

ఐనా ఆమె చెంపలపై సిగ్గు మొగ్గలు తొడుగుతూనే ఉంటుంది. 
చూస్తూ వుండగానే బుర్ర లేని బుద్దిహీనుడెవడికో లోబడిపోతుంది. 
ఉన్మత్తంగా అతన్ని (ప్రేమిస్తుంది. 

ఆమె జిప్సీ! 

ఆమె లేకున్నా ఆనందంగా వుండలేని వాళ్ళతో ఆమె మాట్లాడదు. 
ఆమె మోసగత్తె! 

ప్రణయం పల్లవించే గుసగుసలకు ఆమె చెవివాగ్గదు. 

ఆమె గురించి ఆలోచనల్లో పడిన వాళ్ళు 

ఆమె గురించి చర్చించుకొనేవాళ్ళు 

ఆమె కపట బుద్ధి గురించే ముచ్చటించు కుంటారు 

ఆమె జిత్తుల మారి జిప్సీ! 

(ప్రేమ జ్వరంలో బలహీనపడిన మీరు 

ఆమె తిరస్కారానికి ప్రతిఫలంగా తిరస్కారాన్న ఇవ్వడం నేర్చుకోండి! 
కళాకారులారా! దిక్కు మాలిన కవులారా! 

దిగులు నిండిన కళాకారులారా! 

మీరంతా పిచ్చిముదిరి పోయిన వాళ్ళు 

మీరంతా వీలయినంత వరకు ఆమె ముందు మీ తలలు వంచండి 
నమస్కరించండి! వినమ్రంగా (ప్రణమిల్లండి! 

అప్పుడు, అప్పుడు 

ఒక వేళ ఆమె మనసులో అనురాగం మొలకెత్తితే 

మిమ్మల్ని ప్రేమతో చూస్తుందేమో! 

దయదల్సి మిమ్మల్ని అనుసరిస్తుందేమో! 

మూలం - జాన్‌ కీట్సు 





అనువాదం - సౌభాగ్య 











అలాయుర్లాయం - అనల కవితాప్రతిభ 
(కీట్స్‌ కవితకు అప్పుడే రెండొందల ఏల్లా?) - హెచ్‌. ఆర్‌.కె. 


ఎందరు గాయకులు కాలం అంచులకు జరీ మెరుపులో! 
వారిలో కొందరు నా ఆనందోహలకు ఆహారం, ఊపిరి! 
భవ్యమో దివ్యమో వారి అందాలలో మునక లేస్తుంటాను 
తరచు నేనొక పద్యమవుదామని తీరిక చేసుకున్నప్పుడు 
గుంపులు గుంపులుగా వచ్చి వాలి నా ఆలోచనలను 
ఆవహిస్తుంటారు, అలాగని, నన్ను గందరగోళ పరచరు 
మొరటుగాపనిభంగమూ చేయరు- ఆహ్లాదకర చిరుగంటల నాదాలు 
సరిగమలను పట్టించుకోని సాయం సమయ సుస్వరాలు 
పిట్టల పాటలు - ఆకుల గుసగుసలు - కదిలే నీళ్ల 
కమ్మని స్వరాగాలు - గంభీరంగా ఊగే ఘంటికారావం- 
అడ్డగోలు అరుపులు కాదు, మనోహరమైన (శ్రుతి లయలు! 
(ఎందరు గాయకులు - హౌ మెనీ బార్ట్‌) 

రెండొందల ఏళ్ల నాటి సంగతి. అప్పటికి ఇంకా మనుషులకు చల్లని సాయం(త్రా లుండేవి. 
బరువైన చర్చి గంటలు మెత్తగా మోగి మనసులను తట్టి లేపేవి. చెట్ల కొమ్మల్టోంచి కోయిలలు 
మత్తుగా కూసేవి. నీటి గలగలలతో, ఆకుల గుసగుసలతో ఎవరూ పని గట్టుకుని స్వరాలు కూర్చని 
సాయం సంగీతం మనుషులను సేద దీర్చేది. అలాంటి రోజుల్లో ఇంగ్లాండులో కేవలం పాతికేళ్ళు - 
అదీ చాలా అస్థిరంగా - జీవించి ఒకానొక అమూర్త సౌందర్య భాషలో తన కాలాన్ని రికార్డు చేసిన 
కవి కుమారుడు జాన్‌ కీట్స్‌. “హృదయ స్పందనల్లోని పవిత్రత, ఊహాశక్తిలోని సత్యం తప్ప మరేదీ 
నాకు విశ్వసనీయంగా కనిపించదు” అంటూ కవితకు, జీవితానికి అభేదం చెబుతూ అర్జాంతరంగా 
కలం మూసిన అక్షర సౌందర్యం జాన్‌ కీట్స్‌. 

'నేను చనిపోయాక ఇంగ్లీషు కవి శ్రేణుల మధ్య ఉండిపోతా'నని 1818 అక్టోబర్‌ 14-15న 
రాసుకున్న ఓ లేఖలో ఆశ పడ్డాడు కీట్స్‌. రెండొందల ఏళ్ల తరువాత నేడు కీట్స్‌ మాటల్లో అహంకారం 
కాకుండా విషాదకర వినయమే ధ్వనిస్తుంది. విరిసీ విరియని పువ్వు అనంత పరిమళాలను మిగిల్చి 
రాలి పోయింది. (బ్రతికింది కేవలం పాతికేళ్లు.కవిత్స రచనా కాలం మరీ నాలుగేళ్లే, కాలం కాటేయక 
పోయి ఉంటే ఆ పువ్వు వికసించి ఇంకెన్ని అద్భుతాలు (ప్రదర్శించి ఉండేదో! 

కీట్స్‌ను చాలామంది చాలా విధాలుగా జ్ఞాపకం చేసుకుంటారు. కాల్పనిక వాద కవితాయుగ 
నక్షత్రం కీట్స్‌ను యువకవులు మరీ ప్రత్యేకంగా గుర్తు చేసుకోవలసి ఉంటుంది. సాహిత్యాన్ని కీట్స్‌ 
నియత పద్దతిలో చదువుకుని కవి కాలేదు. కవి కావాలన్న తపనతో చదువుకున్నాడు. షేక్స్‌పియర్‌, 
స్పెన్సర్‌, మిల్టన్‌లను జీర్లించుకున్నాడు. సమకాలికులయిన ఛార్లెస్‌ కౌడెన్‌ క్లార్క్‌, బెంజామిన్‌ రాబర్ట్‌ 
హేడన్‌, హాజ్లిట్‌, వర్ట్స్‌వర్త్‌, లాంబ్‌, షెల్లీలతో కలిసి తిరిగాడు. కవిత్వం హృదయ వ్యాపారమని 


భావించినా బుద్ది ప్రాధాన్యాన్ని ఆయన విస్మరించలేదు. “ఆలోచించే మనుషులకు విస్తృత పరిజ్ఞానం 


మిసిమి, ఉసెంబర్‌ 1995 


అవసరం... ఉన్నత స్పందన శక్తితో పాటు విజ్ఞానం ఉండడం, ఉండక పోవడం అనే రెండు పరిస్థితుల 
మధ్య వ్యత్యాసం ఉంది. రెండవ పరిస్టితిలో ఎప్పటికప్పుడు పది వేల అడుగుల లోతులకు సడి 
పోతూఉంటాం, తిరిగి పైకి విసరబడుతూ ఉంటాం, కాని రెక్క లుండవు, రెక్కలు లేని ప్రాణులన్నిటి 
వలె భయంకర స్థితికి లోనవుతూ ఉంటాం. మొదటి స్టితిలో నయితే - మన భుజాలకు రెక్క 
లుంటాయి. గిరికీలు కొడతాం గాని, నిర్భయుల మవుతాం”. ఆందుకని - కేవలం స్పందించే గుణం 
(సెన్సేషన్‌) ఉంటే చాలదు. జ్ఞాన సముపార్ణన కూడా కవికి అవసరమే. కీట్స్‌లో జ్ఞానం స్పందనగానూ, 
స్పందన కవితా భావనగానూ పరిణతి చెందాయి. 

పాతికేళ్ల జీవితం అంతటా కీట్స్‌ రెండు రకాల జీవితాల మధ్య సమతూకం సాధించడానికే 
ప్రయత్నించాడు. ఒకటి కవికి ఉద్దిష్టమైన ఊహాలోకం. రెండవది తన చుట్టూరా ఉన్న భౌతిక 
ప్రపంచం. చిన్ననాటి నుంచీ కుటుంబంలో ఒకటి తరువాత మరొక మృత్యువు సంభవించి, చావుల 
పరంపరే జీవితం అనిపించింది. కీట్స్‌ కవిత్వంలో మృత్యువు ఒక విషాద సౌందర్యమై నీడలా 
పరుచుకుని ఉంటుంది. లోకం తెలిసే నాటికి ఒక అన్న, ఇద్దరు తమ్ముళ్లు, ఓ చెల్లి మిగిలారు. వారి 
పట్ట తన బాధ్యతలను కీట్స్‌ విస్మరించలేదు. తాను లేనప్పుడు చెల్లి గురించి శ్రద్ద తీసుకోవలసిందిగా 
ప్రేయసి ఫానీ బ్రాన్‌ను ప్రత్యేకించి కోరాడు. ఆయన కవిత్వం తరువాత ఇష్టంగా చదవాలనిపించేవి 
ఆయన ఉత్తరాలు. వాటిలో మిత్రుల పట్ల (పేమ, బౌద్దిక, వృత్తిపర విషయాల పట్ల మమకారం - 
వాటన్నిటిలోనూ పూసల్లో దారం వలె కవితానిబద్దత తాణికిసలాడుతూ ఉంటాయి. ఫానీ బ్రాన్‌తో 
తన సంబంధాలు తనను తాను తెలుసుకోడానికి సాగించిన వేదనాత్మక పోరాట మయ్యాయి. 
ప్రేమెమృత్యువు అనే సుప్రసిద్ద సమీకరణంలో ఆ పోరాటం విలీన మయింది. ప్రేమను, 
మృత్యువును ఒకేసారి పొందాలన్న తపన ఆయన కవిత్వంలోనూ వ్యక్తమయింది. ఆయన దృష్టిలో 
జీవితమనేది “ఆత్మలు రూపొందే లోయ' (Vale 0190061 Makin). పరిసరాల్లోని భౌతిక జీవితాన్ని 
(శ్రద్దగా పట్టించుకున్నాడనడానికి ఆయన విద్యా వ్యాసంగం మరో తార్కాణం. చేపట్టిన వైద్య 
విద్యాభ్యాసం కవిత్వానికి అవరోధ మనుకున్నా, అది కొద్ది కాలమే. త్వరలోనే ఆ భావన తప్పు అని 
గుర్తించాడు. కవన కుతూహలాన్ని వదులుకోకుండానే వైద్యవిద్య కొనసాగించడం అవసరమనీ, 
సాధ్యమనీ గుర్తించాడు. “మన కళ్ల ముందున్న ప్రతి జ్ఞాన విభాగమూ గొప్పదే. ఒక సమ(గ్రత్వం దిశగా 
పయనానికే (ప్రతిదీ దారి తీస్తుంది. ఈ విషయం నా కెంత బాగా అర్ధ మయిందంటే, వైద్య[గ్రంథాల్ని 
అటక ఎక్కించనందుకు ఇప్పుడు నాకెంతో సంతోషంగా ఉంది. ఇప్పటికి నాకు తెలిసిన దాన్ని 
సమ(గ్రత్వం దిశగా పయనాన్ని సజీవంగా కొనసాగించడానికే ఉపయోగించుకుంటాను” అని 1818 
మే నెలలో రాశాడు. ఆ మాట కేవలం కపాల సరసిలో చిరు వక్ర తరంగం కాదు. కవిలోకంలో 
ప్రవేశానికి తపన పడుతూనే వైద్య విద్యను సహ విద్యారు లందరికన్నా ముందుగా ముగించి వారికి 
అసూయా హేతువయ్యాడు. భౌతిక, ఊహా లోకాల మధ్య సమతూకం కోసం కీట్స్‌చేసిన 
ప్రయత్నానికి ఇదొక చక్కని (ప్రతీక, 

రాజకీయ విషయాలలోనూ కీట్స్‌కు ఆసక్తి ఉండేది. ఫ్రెంచి విప్లవం తరువాత టోరీల ఎదురు 
దాడి ఇంగ్లాండులో (ప్రగతికి ఆనకట్ట వేసే పరిస్థితి ఏర్పడింది. తన మాతృభూమి ఈ అవరోధాన్ని 
అధిగమించి తిరిగి ముందడుగు వేయాలని కీట్స్‌ కోరుకున్నాడు. ఆయన అసంపూర్ణ కావ్యం 
హైపెరియాన్‌ ఈ కోరికనే ప్రతిఫలిస్తుందని కెన్నెత్‌ మ్యూర్‌ అంటాడు. కీట్స్‌కు రాజకీయ విషయాల్లో 

ఆసక్తి ఉండేది. అందుకోసం జర్నలిస్టు కావాలని కూడా అనుకున్నాడు. అయితే రాజకీయాంశాలు 
ప్రవేశించి పద్యాల్లో కవితాత్మను పాడు చేయకుండా జా(గ్రత్త పడా లనుకున్నాడు. ఈ వైఖరిలోని 
బాగోగులు చర్చనీయాంశ మయినా, అది కీట్స్‌ వ్యక్తిత్వాన్ని సూచిస్తుందని మాత్రం చెప్పవచ్చు. 

కవన వనంలో విమర్శక తోడేళ్లను చూసి జడుసుకునే యువ కవులకు కీట్స్‌ జీవితం మంచి _ 
పాఠం. ఆయన కవితాజీవితంలో గణనీయ భాగం ఖర్చయిన సుదీర్హ కవిత 'ఎండెమియాన్‌'. ఈ 
పుస్తకం ముందుమాట కీట్స్‌ పరిణతికి నిదర్శనం. “బాల్యంలోని ఊహలు ఆరోగ్యకరం. పెరిగి 
పెద్దయ్యాక పరిపక్వ ఆలోచనాలూ ఆరోగ్యకరమే. ఈ రెండింటి మధ్య ఒక దశ ఉంటుంది. ఆత్మ 
స్వస్వరూపం పొందడం కోసం కళపెళ లాడుతూ ఉంటుంది. వ్యక్తిత్వం స్పష్టంగా ఉండదు. జీవన 
వైఖరి స్థిరపడదు... ఆ స్థితి నుంచి ఒక వ్యర్థ నిరాశావహ స్థితి (మాకిష్‌నెస్‌) ఉత్పన్న మవుతూ 
ఉంటుంది...” ఇవి తన పద్యానికి ముందు మాటలో తానే రాసుకున్నా వాక్యాలు. ఇలా ఆత్మవంచన 
లేకుండా అద్దం చూసుకోగల వాడికి ఏ విమర్శకుడితోనూ పని ఉండదు. కాని, ఎడిన్‌బర్గ్‌ మాగజైన్‌లో 
'జడ్‌' అనే విమర్శకుడు చేసిన క్రూరమైన దాడికి కీట్స్‌ వికలమనస్కు డయ్యాడు. ఇదంతా “చొల్లుగారే 
బాల్య చేష్టా (డ్రివెల్లింగ్‌ ఇడియసి) అని తిట్టి పోశాడు. 'జడ్‌ గారి అసలు పేరు జాన్‌ గిబ్బన్‌ లొఖార్జ్‌ 
అని ఆ తరువాత ఎప్పుడో బయట పడింది. 

'ఎండెమియాన్‌' లోని అపరిపక్వతను కీట్స్‌ స్వయంగా గుర్తించాడు. పద్యంలో కొన్ని భాగాలు 
అప్పటికి ఇంకా రాబోతున్న ఒక మహాకవిని పట్టి ఇస్తాయి. నిజానికి ఆ పద్యాన్ని తన భవిష్యత్‌ కవితా 
రూపానికి ప్రయోగశాలగా భావించాడు కీట్స్‌. విమర్శకుడి దాడి మరీ (క్రూరంగా పరిణమించింది. 
కొన్నాళ్ల పాటు ఆ నొప్పినుంచి బయటపడలేక పోయాడని సన్నిహితుల ఉవాచ. దానివల్లనే ఆయన 
అర్దాంతరంగా కన్ను మూశాడని అంటారు. అలా అనుకున్న వారిలో మహాకవి బైరన్‌ వంటి వారూ 
ఉన్నారు. 

“అత్యున్నతమైనది సాధిస్తానని ఆశలు కల్పించిన వాడు 

జాన్‌ కీట్స్‌ ఒక విమర్శకుడి చేతిలో హతు డయ్యాడు 


అకక ఉతికి ఇలళిప 


ఒక వ్యాసం దెబ్బకు తాళలేక ఆరిపోవడమా?” 


అని బాధ పడ్డాడు బైరన్‌. 'జడ్‌' దాడి కీట్స్‌ను చాలా గాయపరచిన మాట నిజమే. నిద్రలేని 
రాత్రులు గడిపిన మాట నిజమే. అయినా, అదే ఆయన ఆకస్మిక మరణానికి దారి తీసిందనడం సరి 
కాదంటారు పలువురు విజ్ఞులు. “బ్లాక్‌ వుడ్‌ (పత్రిక సంపాదకుడు) గాని, ఆ పత్రిక గాని 
గాయపరచిన దాని కంటె నా స్వయంవిమర్శే (డొమెస్టిక్‌ (క్రిటిసిజమ్‌) నన్ను ఎక్కువ వేదనకు గురి 
చేసింది. రెండింటి మధ్య పోలికే లేదు” అన్న కీట్స్‌ మాటలు సత్యదూరం కాదు. “అమూర్తసౌందర్యం 
మీది మమకారంతో తన రచనలను తాను విమర్శించుకోగల మనిషి మీద పొగడ్త లయినా, 
తెగడ్డలయినా ఎక్కువ కాలం (ప్రభావం చూపలేవు” అన్నారు కీట్స్‌. ఈ వాక్యంలోని అంతర్‌గర్భిత 
వేదన స్పష్టమే అయినా, ఇటువంటి పరిస్థితులనే ఎదుర్కోగల యువ కవులకు ఇది ఒక కరదీపిక, 
తనను తాను మరిచి పోయి పరిసరాల్లో కలగలిసి పోయే వస్తుగత దృష్టి, ఊహాశక్తి కీట్స్‌కు పుట్టుకతో 
అబ్బిన విద్యలు. తనను తాను కూడా అదే వస్తుగత దృష్టితో సమీక్షించుకునే శక్తి ఆయనకు ఉంది. 

ఊహ, సౌందర్యాలలోని నైతిక విలువలపై కీట్స్‌ విశ్వాసం అచంచలమైనది. “హృదయ సంస్పందనలు 
తప్ప, ఊహా శక్తిలోని సత్యం తప్ప మరేదీ నాకు (ధ్రువీకృత విషయం కాదు” అనడంలో ఆయన 
విశ్వాసం, ఆత్మ విశ్వాసం రెండూ స్పష్టమవుతాయి. పాత కట్టుకథల్లోంచి మానవతా సారాన్ని 
ఆవిష్కరించడం సాధ్యమని గుర్తించిన వారిలో కీట్స్‌ మొదటి వాడని ఎడిన్‌బర్గ్‌ రివ్యూలో జెఫ్రీ తేల్చిన 
సారం అత్యధిక కవితా (ప్రేమికులకు ఆమోదయోగ్య మయింది. స్వయంవిమర్భక శక్తి, ఊహల్ని 
రెక్కలుగా ధరించగల నైపుణ్యం, నైతిక విలువల పట్ట విశ్వాసం, పరిసర వస్తువులలో పరకాయ 
ప్రవేశం చేయగల వస్తుగత దృష్టి కీట్స్‌ను అవిస్మరణీయ కళాకారుడుగా నిలబెట్టాయి. 

కీట్స్‌ కవిత్వం పుస్తకాలకు పూచిన పువ్వు కాదు. ఆయన తన కవితా మార్గం తాను ఎంచుకుని 
తన కవితను ఒక (ప్రాణిగా మలచిన వైనం కవులందరికీ అధ్యయనాంశం, తనను ఆశ్చర్య పరచిన 
వర్ల చిత్రాలు, శిల్పాలు, వాస్తు కళా విశేషాలనుంచి తన కవితా రూపాన్ని నిర్మించుకున్న ప్రతిభాశాలి 
కీట్స్‌. దీని వల్ల కీట్స్‌ కవిత తన సమకాలికులలో చాలా అరుదైన ప్లాస్టిక్‌ గుణాలను 
సంతరించుకుంది. ఊహలు విస్పష్ట, నిర్దిష్ట రూపం ధరించి పాఠకుడి మనోనేత్రం ముందు 
సాక్షాత్కరిస్తాయి. కీట్స్‌ను చదువుతూ పాఠకుడు మధ్య యుగ కోరింధియన్‌ అంతఃపురాల్లోని 
సందుగొందుల్లో గోధిక్‌ చర్చీల నేల మాళిగల్లో తిరుగుతున్న అనుభూతి పొందుతాడు. మంచి 
శిల్పాల విషయంలో చేతులతో తాకి పొందగల అనుభవాన్ని - కేవలం కళ్ల ద్యారా అందుకోగలుగుతాం. 
ఇలా దృశ్యాన్ని స్పర్శకు ప్రత్యామ్నాయం చేసే 'టాక్టైల్‌ ఇమేజరీ' కీట్స్‌ కవితకు (ప్రాణం. 

హైపెరియాన్‌, 'బుక్‌- 2'లో సైతాను కూర్చుని వున్న వైనాన్ని కీట్స్‌ ఎంత గొప్పగా దృశ్యమానం 
చేస్తాడో చూడండి: 

“ఒక లోయ విషాద ఛాయలో లోలోపల 

ఉదయ సమీరం ఇసుమంతయినా ప్రసరించనంత 

చంద్ర కిరణం, సాయం నక్షత్రం కనిపించనంత లోపల 

శిలాకృత నిశ్ళబ్దంలా కూర్చుని ఉన్నాడు నెరిసిన తల సైతాను, 

తనచుట్టూ గడ్డ కట్టిన నిళ్ళబ్దం కన్నా నీరవ స్థితిలో. 

తన తల చుట్టూ వేలాడుతూ అడవుల మీద అడవులు 

గగనంలో మేఘాల మీద మేఘాల దొంతరల మాదిరి” 

ఆరు బయట శిల్పాన్ని పోలిన సైతాను ఆదిమ వైభవం ఈ కవితా చరణాల్లో కళ్లకు కడుతుంది. 
దట్టమైన అడవులు, మేఘాల దొంతరలు దృశ్యానికి వాస్తవికతను సంతరించడమే గాక, ఒక సమ(గ్ర 
వాతావరణాన్ని స్ఫురింప జేస్తాయి. వర్ష చిత్రానికి భిన్నంగా, శిల్పం బాహిరకాంతి మీద 
ఆధారపడుతుంది. సైతాను వర్ణనలో కాంతి లుప్తమై ఒక దిగులు విషాద మానసికావస్థను 
సృష్టిస్తుంది. హైపెరియాన్‌ 'బుక్‌ - 2 లో పదచ్యుతులయిన పురాతన దేవతలు కోప, భయ, 
ఆందోళన కలిత మనస్కులై-కీట్స్‌ పద చిత్రాల్లో - ఇం(పైషనిస్టిక్‌ శిల్పాన్ని గుర్తు చేస్తారు. 
చదువుతున్న సమయంలో మన మూడ్‌ను బట్టి దృశ్యాన్ని చూసే కోణాలను బట్టి భిన్న రీతుల్లో 
దర్శనమిస్తారు: 

'ఒక చీకటి పర్వత సానువుమీద 

వాళ్ళ తలలు కనిపించాయి, వాళ్ళు (క్రమంగా పెరిగి పోయారు 





మిసిమి, డిసెంబర్‌ 1995 


కొండ నెత్తం మీద వారి పాదాలకు పట్టు చిక్కి స్థిరంగా నిలబడే వరకు. 

గూళ్లు కట్టిన తన వేదనను విస్తరించినట్టు 

అప్పుడు థియా వణుకుతున్న చేతులు బార చాపింది” 

అంటాడు కీట్స్‌. చదువుతున్న మనం ఒక్కసారిగా మరో అపరిచిత లోకంలోనికి కీట్స్‌ చిటికెన 
వేలు పట్టుకుని (ప్రవేశిస్తాం. పుస్తకం మూసేసినా దృశ్యం మన మనోవీథులను వీడదు. ఈ కవితా 
శిల్పం వల్ల కీట్స్‌ తన పద్యాలకు లోతునే గాక విస్శృతినీ సాధించాడు. ఇతరుల చైతన్యంలోనికి - 
చివరికి నిర్జీవ వస్తువుల ఆత్మను దర్శించగల స్థితిలోనికి తాను వెళుతూ మనల్ని తీసుకువెళతాడు 
కవికుమారుడు కీట్స్‌. బిలియర్డ్స్‌ బంతి ఎంత నునుపుగా ఉంటుందో తెలిసిందే. అంత మృదువుగా 
అది దొర్లి పోతుంది. బంతి తన నునుపు - చేతనతో మృదుత్వం సంతరించుకున్నట్టు భావించడంలో 
కీట్స్‌ పరకాయ 'ప్రవేశ విద్య పరాకాష్టకు చేరిందంటాడు రిచర్డ్‌ వుడ్‌హౌస్‌. 

ఇంతా చేసి అదంతా ఒక (ప్రారంభం. అంతలోనే వేదిక ఖాళీ అయిపోయింది. అందరూ పదే పదే 
మననం చేసుకునే ఐదు ఓడ్స్‌ కూడా తన కవితాభ్యాసంలో భాగంగానే భావించాడు కీట్స్‌, ఆయన 
కేవలం ఒక (క్రూర విమర్శకే రెక్కలు తెగిపడిన కోయిల కాదని చెప్పవచ్చు. తన సమకాలికు లందరూ 
దాదాపుగా రహదారుల్లో పయనించి వచ్చిన వారే. ఆయన తన వైపు అడవుల్లోంచి తానే కాల్చారి 
చేసుకుని నడిచి వచ్చిన వాడు. నాన్న, అమ్మ, తమ్ముళ్లు తాతయ్య ఒక్కొక్కరే వరుసగా కన్ను 
మూసి మృత్యువును అనుభవైకవేద్యం, ఆస్వాదయోగ్యం చేశారేమో! చరిత్రలో 'అయితే' లకు, 'కానీ' 
లకు అర్ధం ఉండదు. ఏమి జరిగిందో అది జరిగింది. ఆయువు అల్పమయినా, ఆ సంగతి 
తనకుముందే తెలిసినట్టు తన విద్యలను హృద్యంగా (ప్రదర్శించి మరీ “సెలవు' అన్నాడు కవితా శిల్పి 
జాన్‌ కీట్స్‌. కవిత్వాన్ని జీవితంగా మలచుకోదలచిన వారందరికీ ఆయన స్వల్ప కాలిక జీవితం 
అనల్పమయిన గని. కాల్పనిక వాద (రొమాంటిక్‌) కవుల యుగం అయిపోయింది. తెలుగులో 
కూడా. కాని, ఊహాశక్తికి, శిల్పానురక్తికి కీట్స్‌ ఇచ్చిన (ప్రాముఖ్యం ఇవ్వకుండా ఏ కవీ కవి కాలేడు. 
“ఏదియు సులభమ్ముగా సాధ్యపడదు లెమ్ము, నరుడు నరుడౌట ఎంతొ దుష్కరము సుమ్ము' అని 
దాశరథి వాక్కులో పలికిన గాలిబ్‌ గీతాన్ని గుర్తు చేసుకుంటే అంత తక్కువ సమయంలో అంత 
ఎత్తులను తాకిన కీట్స్‌ కవిత్వం వెనుక కృషి ఎంత సాంద్రమో ఇట్టే తెలిసి పోతుంది. ఎందరు 
గాయకులు - మనకు మన చల్లని సాయంత్రాన్ని తెచ్చి ఇవ్వడానికి. ఆ పిట్టలపాటల్ల్‌, నీటి 
గలగలల్లో, చిగురుటాకుల గుసగుసల్లో, దేవాలయం గంటల మృదు స్వనాల్లో ఇప్పటికీ కీట్స్‌ను 
చదువుకోవచ్చు. శరీరానికి స్నానం లాంటిది మనసుకు కీట్స్‌ కవిత! 


పేపర్‌ ధరలు, (పింట్‌ చార్జీలు విపరీతంగా 
పరుగుటవలన మిసిమి | ౨96 జనవరిసంళుక నుండి, 
వడిప్రతివెల రూ.6.00 సంవత్సర చందా రూ. 70 - 
చఅంచటయమెనది పాఠకులు గమనిసనారని ఆశినాయు. 

దెవలోకంలో 
రాజనితి 


1948 జ్యోతి పత్రిక నుండి రచన : 'శీనాధుడు” 
క్ష ౫ 


ప్రేధిఘర్షణ అత్యంత సహజమైనది. మంచికి చెడుగుకూ మధ్య; వెలుగుకు చీకటికీ మధ్య; సత్యానికి, అసత్యానికీ: 
ఇంద్రియ లోలుపతకు, ఆధ్యాత్మిక చింతనానికి; కలవాడికి, లేని వాడికీ మధ్య సంఘర్షణ అనివార్యమే కాగలదు. శతాబ్దాలు 
- కాదు - యుగాల పర్యంతం ఈ ద్వివిధ శాఖల మధ్య జరుగుతున్న సంఘర్షణనే చరిత్రగా మనం పరిగణిస్తున్నాము. 

కలవాడు తన సంపదను రక్షించుకోవడానికి విశ్చ ప్రయత్నాలు చేస్తాడు. ఉచ్చ నీచ భేద మెంచకుండా వివిధ విధానాలను 
అవలంబిస్తాడు. అతనికి ప్రభుత్వము దాని తాలూకు వివిధ శాఖలు అండ దండగా ఉంటాయి. శాస్త్రాలు అతని పక్షాన సాక్ష్య 
మిస్తాయి. చివరికి అతనే జయించడం కద్దు. లేని వాడు ఈ అవరోధాల నన్నింటినీ అధిగమించడానికే ప్రయత్నిస్తాడు. 
కలవాని సంపదను అతని అధికారాన్ని, తన కైవసం చేసుకోవాలని అభిలషిస్తాడు. తన లాంటి వారిని సమీకరిస్తాడు. ఈ 
సంఘటిత శక్తికి - ఒక రకంగా చెప్పాలంటే - ఏదీ ఎదురు నిలువదు. ఈ మహాశక్తి ఏ పనినైనా సాధిస్తుంది. దీనికి ఆపజయ 
మంటూ ఉండదు. 

కొని, చరిత్రను పరిశీలించిన వారికి ఇలాంటి సంఘటిత శక్తులు పరాజయం పొందిన సందర్భాలు కొన్ని గోచరిస్తాయి. 
దురదృష్టవశాత్తూ ఈ 'ఉదాహరణలు' ఆ మహాశక్తులకు అంటగట్ట బడ్డాయి. నిశితంగా చూచిన వారికి ఆలోపం ఆ 
సంఘటిత శక్తిది కాదనీ, దొని నిర్వాహకులదేనని స్పష్టపడుతుంది. ప్రతి అపజయానికి ఇదే కారణం కాక పోవచ్చు గానీ, దీని 
(ప్రభావం - (ప్రతి పరాజయం వెనుకా - ఏ మాత్రమో ఉండి తీరుతుంది. 

అంత దాకా ఎందుకూ? 


kx 


దేవలోకపు పరిపాలనా బాధ్యతంతా మహా విష్ణువు మీద మోపబడ్డది. ముఖ్యమైన ఆన్ని శాఖలనూ ఆయనగారే 
చూసుకోవలసి వచ్చింది. ఇంకొకరికి ఒప్ప చెప్పాలన్న ప్రయత్నాలు ఆట్టే సాగలేదు. అందుకోసం గట్టిగా ప్రయత్నించిన వారు 
గూడా లేరు. ఒక వేళ ప్రయత్నించినా నెరవేరడం అసాధ్యం కనకనే, ఏ కొందరన్నా ప్రయత్నిద్దామనుకొన్నా మానేశారేమో 
స్పష్టంగా చెప్పడం కష్టం! ఏది ఏమైనప్పటికీ, కీలకమైన (ప్రతి శాఖా మహావిష్ణువు చేతుల్లో ఉన్నది. ఆయనగారు ఎంతో 
విసుక్కొంటూ, మహా బాధ పడుతూ ఆ భారాన్ని శిరసా వహించారు. 

చూస్తున్న వారెవరికైనా స్థూలంగా కనిపించే దిది. కానీ దీని వెనుక ఎన్నో 'కుట్ర' లున్నాయన్న విషయం చాలా మందికి 
తెలియదు. కావాలనే, విష్ణుమూర్తి ముఖ్యాంగా లన్నీ తన గుప్పెట్లో ఉంచుకొన్నాడనీ, అలా ఉంచుకోడం కోసం నానా బాధలూ 
పడ్డాడనీ, బెదిరించ వలసిన చోట బెదిరించీ, పదవు లివ్వవలసిన చోట పదవు లిచీ, గౌరవ బిరుదు లిచ్చి ఇంకొంత మందినీ 
ఆ కట్టుకొన్నట్టు గూడా చాలా మందికి తెలియదు. నిజంగా, ఇవన్నీ తెలిసినవాళ్ళు చాలా కొద్ది సంఖ్యలో ఉన్నారు. ఆ కొద్ది 
మందీ విష్ణుమూర్తికి చాలా దగ్గర వాళ్ళు, బంధువులూను. వీరందరూ కలిసీ ఇలాంటి పన్నాగం పన్నారన్న వార్తలు గూడా 
విశ్వసించ దగ్గవి గానే ఉన్నాయి. 

దేవ లోకానికి ప్రస్తుతం విష్ణుమూర్తి ఏకచ్చ(త్రాధిపతి. ఏ పని కావాలన్నా ఆయన చెయి చేసుకోవాలి. ఆయన అనుమతి 
కావాలి. కాస్త నోరుండి, ఎప్పుడన్నా, చెడామడా వాగుతుండే ఇంద్రుడికి స్వర్గోక నాథు డన్న బిరుదు పారేసి, పది మంది 
ఆడముండల్ని వెంట తగిలించాడు. దేవేంద్రుని నోరు మూత పడింది. తన కాలికింద చెప్పుల్లాంటి వారికి మంచి మంచి పదవు 


(మనము. దసర] [ ] 


లిచ్చాడు. పేరుకు వారు అధిపతులే గాని, వారైనా స్వతంత్రించి ఒక్క పని చెయ్యడానికి లేదు. ఒక్క మాట మాట్లాడడానికి 
లేదు. ఏమి మాట్లాడ వలసిందీ. విష్ణుమూర్తి చెబుతాడు. ఏమి చెయ్యవలసిందీ ఆయన నిర్ణయిస్తాడు. వీళ్ళు కేవలం సంతకాల 
రాయుళ్ళు. ఆ సంతకాలైనా ఎక్కడచెయ్య వలసిందీ, ఆయన గారే ఇంటూ మార్కు చేసి పంపుతాడు. అక్కడ వీరు చేవ్రాలు 
చేస్తారు, 

తను అధికారంలోకి వచ్చిన తరువాత విష్ణుమూర్తి, రావడానికి చేసిన ప్రయత్నాల కంటే, చాలా తెలివైన ప్రయత్నాలు 
శతాధికం చేయవలసి వచ్చింది. ఒక పదవి అబ్బడం వేరు. దాన్ని కాపాడుకోవడం వేరు. పదవిని కట్టబెట్టిన వారికి దాన్ని ఊడ 
బీకే అధికారం గూడా ఉంటుంది. కాబట్టే అధికారంలోకి వచ్చిన వారు తమ నీ పదవులలోకి తెచ్చిన వారికి తిరిగి తమను 
దించి పారేసే అవకాశాలు, హక్కులు లేకుండా వ్యవహరిస్తారు. 

మహా విష్ణువు ఆ పనే చేశాడు. తన బంధు కోటికి ఆప్త వర్గానికి, వారి వారి అనుయాయులకు మాత్రమే (ప్రాథమిక 
పౌరస్వత్వపు హక్కులుంచాడు. మిగతా వారివి పీకి పారేశాడు. 'ఇదేమి'టని ఆయన గారి నెవరూ అడిగిన పాపాన పోలేదు 
గానీ, అడిగితే చెప్పవలసిన సమాధానాన్ని శ్రీమన్మహా విష్ణువు తయారు చేసి సిద్ధంగా ఉంచుకొన్నాడు. 

“ఒక ప్రాధమిక హక్కే గాదు - ఏ హక్కయినా ప్రతి పుల్లాయకూ ఉండాలనడం అట్టే వివేకం కాదు. కత్తి వీరుని వద్ద 
ఉండాలి, పిచ్చివాడి దగ్గరుంటే, వాడు పిచ్చివాడు గనుక, కనిపించిన ప్రతివాణ్నీ పొడవవచ్చు. లేదా తనను తానే 
పొడుచుకోవచ్చు. ఉత్తమ 'రాజ్యమెప్పుడూ ఇలాంటివి జరగాలని కోరుకోదు, మన రాజ్యము, దాని పరిపాలనా పద్దతి చాలా 
ఉత్తమమని అందరకూ తెలుసు. ఇలాంటి 'అరాజకపు' చర్యలు మనం బొత్తిగా సహించం. ఇది “శ్రేయో రాజ్యం' లక్షణం కాదు; 
కాబోదు. కేవలం రాజ ్వ రక్షణ దృష్ట్యా ఇలాంటి సముచిత చర్యలు చెయ్యక తప్పలేదు.” 

తను wes రావడం పట్ల అయిష్టాన్ని ప్రకటించిన చాలా వర్గాలపై విష్ణువు తన అధికారాన్ని పురస్కరించుకొని 
చావు దెబ్బలు తీశాడు. ఆ వర్గాలు బహిరంగంగా సభలు, సమావేశాలు జరుపగూడదనీ, ఊరేగింపులు లేవ తీయరాదనీ, 
ఆయా శాఖాధికారుల చేత ఉత్తరువులు జారీ చేయించాడు. విష్ణువు చేతి కీలుబొమ్మల్లాంటి అధికారులందరూ ఆ పనులు 
కళ్లు మూసుకొని చేసి పారేశారు. ఇదేమిటని అడిగిన వారూ లేరు; అడిగినా చెప్పే వారూ లేరు, 

ఈ విధమైన కట్టుదిట్టాలు చేసుకొన్న తరువాత కేవలం లోకం కళ్ళు కప్పాలన్న అభిప్రాయం కొద్దీ తనపై గల 

బాధ్యతలను 'తగు సమర్భులకు' పంచేశాడు. ఉత్పత్తి - అంటే సృష్టి- తన కొడుకు పరం చేశాడు. ఆర్థిక వ వహారాలు భార్యకు 
ఒప్ప “ఇప్పాడు. వార్తా సేకర్వణాదులకు - పుత్ర తుల్యు కై డైన నారదుణ్ని ఏర్పాటు చేశాడు. దేవ లోకాధిపతిగా, దేవేంద్రుడు 
ఉన్నాడాయె! ప్రజాపతి" బిరుదంతో దక్షుడు తృప్తి పడి, ఎముకలన్నీ విరుచు కొంటుండె! ఇక తనకు కావలసిందేమిటీ? 
అయితే ఈ 'నిరంకుశత్వం' ఇలా కల కాలం సాగ లేదు. రాజ్యంలోని క్రింది వర్గాల వారిలో అసంతృప్తే 
రాజుకొంటున్నది. ప్రభుత్వం మీదా, అధికారుల మీదా ఆ యా వర్గాల వారు అప్పుడప్పుడు నోరు చేసుకో సాగారు. రాజ్యంలో 
చిన్న చిన్న 'అలజడి" వంటి చర్యలు కొన్ని జరిగాయి. 

ఇవన్నీ నారదుని ద్యారా విష్ణుమూర్తి ఎప్పటి కప్పుడు తెలుసుకొంటూనే ఉన్నాడు. వీటిని అదిలోనే (త్రుంచి వేయక పోతే, 
తన రాజ్యానికి ముప్పు తప్పదని ఆయనకు తెలుసు. ఏవో చిలిపి చేష్టలుగా భావించి, వీటి పట్ల ఉదాసీనత చూపగూడదు. 
సన్న సన్న గరిక పోచలే వెంటిగా తయారయి, మదపు టేనుగును బంధిస్తాయి. ఈ విషయం తనకు తెలీక పోలేదు. అయితే 
తను ప్రత్యక్షంగా వీటి విషయంలో జోక్యం కలిగించుకోగూడదు. అందువల్ల చాలా గొడవ లున్నాయి. తనేదైతే 
చెయ్యదలుచుకొన్నాడో, అది తన క్రింది వారి చేతనే చేయించ వచ్చు. ఈ ప్రతి క్రియతో రోగం ఠక్కున కుదిరిందా సరేసరి; 
లేదా అప్పుడు తను ఎలాగూ “శాంతి భద్రతలు' కాపాడ వలసి వస్తుంది. తను విధిగా వాటిని కాపాడుతాడు. 

ఈ అభిప్రాయంతోనే విష్ణుమూర్తి 'అల్లరు'లను అణచి వేయమని తన అధికారులకు ఆజ్ఞలు పంపించాడు. 

చేయవలసిన సకల కార్యాలూ అధికారులు చేశారు. దీనివల్ల తాత్కాలికంగా శాంతి భద్రతలు దేశంలో నెలకొన్నా, అవి 


తుఫాను ముందు స్తబ్దంగా ఉండే ప్రకృతిని పోలినవే గాని అన్యం కావు. 


] (మిసిమి డిసెంబర్‌ 1995 


విష్ణుమూర్తి పరిపాలనవల్ల అధికంగా దెబ్బతిన్న వారు ప్రమథులు. దేవ లోకంలో ప్రమథులు దాదాపు 'అంట రాని వారు'. వారికే 
హక్కులూ లేవు. ఏ వజ కత లేవు. రాజ్యాంగం ఆ జాతి భద్రతకు చేసిన పనులేమీ క లేక పోగా, ఇది వరకున్న 
స్వల్ప సదుపాయాలను గూడా నేటి పాలక వర్గం రద్దు చేసింది. అలా రద్దు చేయడం శాంతి భద్రతల నిమిత్తమే నంటూ అది 
తన చర్యను సమర్థించుకొంది. ఎంత ఘో రమైన పని చేసినా, అది సముచిత కార్యమేనని సమర్థించుకోని ప్రభుత్వం ఎక్కడైనా 
ఉంటుందా? 

ఆర్థికంగా, సాంఘికంగా కూడా ప్రమధులు చాలా హీన స్థితిలో.ఉండి పోయారు. ఇదే స్థితిలో ఇంకా ఇతర జాతులు, 
వర్గాలు కొన్ని ఉన్నాయి. కానీ వాటికీ, ప్రమథ జాతికీ భేద మున్నది. ఇతర జాతుల్లో బాగా కల వాళ్లు విష్ణుమూర్తి ప్రభుత్వాన్ని 
సంపూర్ణంగా బలపరుస్తున్నారు. కొంత మంది ముఖ్యమైన పదవుల్లో గూడా ఉన్నారు. ఆ పదవుల్లో ఉన్న వారు గూడా బాగా 
ఉన్న వాళ్లో లేక వారి తాలూకూ వాళ్ళో అవడం చేత వారుండిగూడా ఆ జాతికి ఏమీ ప్రయోజనం కలగడం లేదు. కావలసిన 
పనులు పెద్ద వారే అడిగి చేయించుకొంటున్నారు. ఈ అట్టడుగున పడి నలిగిపోతున్న వాళ్ళు నలిగి పోతూనే ఉన్నారు. వీళ్ళ 
ఆలనా, పాలనా ఎవ్వరికీ పట్టలేదు. వీరిలో ఉండబట్టలేక ఎవరన్నా నోరు మెదిపితే దాన్ని మూయించడానికి ఎక్కువ సేష 
పట్టేది కాదు. 

“విష్ణుమూర్తి కేవలం కీలు బొమ్మలాంటి వాడు. అతని దేమీ లేదు. నామకః అక్కడున్నాడన్న మాటే గాని, అతను 
చేస్తున్నది చింతా కంత గూడా లేదు. అన్ని పనులూ మనమే చేసుకొంటున్నాం. మనం మనం ఒకటి, అధికారంలో ఉన్నది 
మన వారు; మన కేదో చెయ్యలేదని సణగడం మంచిది కాదు. మనకు చేస్తాడు గానీ, పరాయి వాడికి చేస్తాడా?” 

ఇలాంటి 'మని జాడ్యం తగిలించే వాళ్ళు. ఈ జబ్బు పట్టుకొని ఈ జాతి వాళ్ళంతా కిక్కురు-యనకుండా నోరు 
మూసుకొనే వాళ్ళు. 

కనీసం - ఇలా తృప్తి పడదామన్నా ప్రమధులకు తమ వాడంటూ అధికారంలో ఏ ఒక్కడూ లేడు. తమ యోగ క్షేమాలను 
అధికారంలో ఉండి విచారించేది తమకు శత్రువు. ఇక తమ కెలాంటి రక్షణ లుంటాయో ఎవరికి తెలీదు గనక! 

జరుగుతున్న అన్యాయాన్ని సహించలేక, అసంతృప్తిని భరించలేక తిరుగబడిన ప్రమథులు దారుణమైన శిక్షలకు గురి 
అయ్యారు. ఇలా ఎంత కాలం తామీ అక్రమాలను భరించాలి? వీటి నుండి ఎప్పటికి తమకు విముక్తి? 


'మహానుభావా!' అంటూ ప్రారంభించాడు నారదుడు. “నేను మన రాజ్యమంతా తిరిగి వస్తున్నాను. ఇంత కాలమూ 
నన్ను 'విశేషాలేమీ తీసుకు రావే' మని చంపుతుండే వారు. ఇప్పుడు కావలసినన్ని విశేషాలు తీసుకొచ్చాను.” 

ఏమిటవి?” అని విష్ణుమూర్తి ప్రశ్నించకుండానే నారదుడు చెప్పనారంభించాడు. 

“మీరిక్కడ కూచున్నారు. లోకమంతా సుభిక్షంగా ఉన్నదని మీ అభిప్రాయం. లేక కల్లోలంగా ఉన్నదని మీకు తెలుసేమో 
నాకు తెలియదు. కానీ మహాప్రభూ! మనం చిర కాలం ఇలా నిమ్మకు నీరెత్తినట్టు మసలడానికి వీలు లేదు. దేశంలో- 
ముఖ్యంగా- (ప్రమథగణాల్లో అసంతృప్తి చెలరేగింది వారంతా సంఘాలుగా ఏర్పడుతున్నారు. తమ సంఘాలను తాము 
కట్టుదిట్టం చేసుకొంటున్నారు. ఎన్నో హక్కులు కావాలంటూ తీర్మానాలు చేస్తున్నారు. ఆశయాలు ప్రకటిస్తున్నారు. 
ఆశయసాఫల్యం కోసం ఎన్ని కష్టాలనైనా భరించాలని శపథాలు చేస్తున్నారు. దేశమంతటా చెల్లా చెదరుగా పడి ఉన్న తమ 


వారిని ఒక్క చోటికి కేంద్రీకరిస్తున్నారు. ఈ ఉద్యమం కార్షిచ్చులా దేశమంతటా కమ్ముకొంటున్నది.' 

“అలాగా? అన్నాడు శ్రీ మహావిష్ణువు ఆశ్చర్యం నటించి. “అయితే స్టానికాధి కారు లేమి చేస్తున్నట్టు? ఈ ఉద్యమం దేశ 
క్షేవూనికి భంగకరమని వారికి తోచలేదా? లేక భోగ విలాసాదులకు బానిసలై, కర్తవ్యాన్ని విస్మరించారా? అదీగాక, వీటి నసలు 
లక్ష్యపెట్టనే లక్ష్యపెట్టటం లేదా? ఇలాంటి ప్రయత్నాలేవో జరుగుతున్నట్టు చూచాయగా నాకు తెలుసు. అవి మామూలు 
సంఘటన లనుకొన్నాను గానీ, ఇంత దాకా వస్తాయనుకో లేదు. పరిస్థితులు ఇంతగా విషమించాయంటే, అధికారులు చాలా 
అసమర్థంగా |ప్రవర్తిస్తున్నా రనుకోవలసి వస్తున్నది. ఇలాంటివి నేను సహించనని, వారి కింకా తెలియదేమో!' 

కాదు ప్రభూ! అన్నాడు నారదుడు. 'అధికారులు చేయవలసిన ప్రయత్నాలన్నీ చేశారు. ఇంకా చేస్తున్నారు. కానీ 
వాటివల్ల సత్ఫలితం కలుగ లేదు. కలుగ లేదు సరిగదా, దుష్ఫలితాలు వేలాది ప్రభవించాయి. అధాకారుల దండనలు, రక్షక 
భటుల అజమాయిషీలు అధికమైనకొలదీ, ప్రమధులు మరింత సంఘటితులు కాసాగారు. ఏనాడూ కనని, వినని ఐకమత్యం, 
ఈనాడు వారిలో వెల్లివిరుస్తున్నది. వారి ఉద్యమం మరింత బలపడుతున్నది. ఇది వరకొక్క (ప్రమథులు మాత్రమే ఈ 
ఉద్యమంలో చేరారు.అధికారులు అణచడానికి ప్రయత్నాలు ప్రారంభించిన నాటినుండీ, భూత, పిశాచాది జాతులు గూడా 
ఆ ఉద్యమంలో కలిసిపోయాయి. వారందరూ ఇప్పుడో అభేద్య శక్తిగా రూపొందారు. ఈ మహా శక్తిని ఎలా నిర్జించటమో 
తెలియక, దేవేం(ద్రొది (ప్రధా నాధికారులు బుర్రలు బ్రద్దలు కొట్టు కొంటున్నారు...” 

సత్పురుషులు! అని అపహసించాడు విష్ణువు, సాలోచనగా తలపంకించి. 
నారదు డేమీ మాటాడ లేదు. 


ఒక్కసారి జయనినాదాలు మారు (మోగాయి. శంకరుడు చే సన్నతో సభా సదులను వారిస్తూ అధ్యక్ష పీఠ 
మలంకరించాడు. 

'కొంద రంటున్నట్టు ప్రస్తుత పాలక వర్గం మీద తిరుగుబాటు చేయడం మన అభిప్రాయం కాదు.దాని 
యంత్రాంగాన్ని బలహీనపరిచి, పాలనాధికారాన్ని చేజిక్కించు కోవడం గూడా మన అభిమతం కాదు. మనకు 
కావలసింది న్యాయం. మనం కోరుతున్నది యథార్థంగా మనకుండ వలసిన హక్కులు. వీటిని వాంఛించడం గూడా 
మహాపరాధమే అయితే మనం దోషులమే! ప్రాథమిక స్వత్వాలను, రాజ్యంలోని కొన్ని జాతులకు, కొన్ని వర్గాలకు 
లేకుండా చేసిన ప్రభుత్వం అది ధర్మ ప్రభుత్వమని కోటికోట్ల మంది ఘోషించినప్పటికీ అధర్మ ప్రభుత్వమే 
అవుతుంది! ఒక దోషం దానిని ఆచరించిన వాడు ఏ జాతీయుడైనా, ఏ వర్గానికి చెందినవాడైనా దోషియే అవుతాడు. 
ఇది సర్వజనామోదమైన ధర్మం! కానీ (ప్రస్తుత ప్రభుత్వం దీనిని కాదంటున్నది! ఈ అన్యాయాన్ని, అధర్మాన్ని, 
అ(క్రమాన్ని ఎదుర్కొనడమే మన (ప్రధానాశయం! 

'దేశంలోని ఇతర జాతుల కున్న హక్కులు మనకూ ఉండాలి. వారితో సమానంగా మనమూ గౌరవింప బడాలి. 
ఈ ధ్యేయంతో ప్రారంభించ బడిన ఈ ఉద్యమం నేటికి మహాశక్తిగా రూపొందింది. కొందరు సంకుచిత స్వభావులు 
భావిస్తున్నట్లు ఇది కేవలం (ప్రమథులకు మాత్రమే పరిమితం కాదు. ప్రతి పీడితునికీ ఇందులో స్థానమున్నది. ప్రతి 
తాడితుడూ ఈ ఉద్యమంలో చేరవచ్చు. దేశంలో చెల్లా చెదరుగా పడిఉన్న భూత, ప్రేత, పిశాచాది జాతులు, 
రాక్షసులు ఈ నాడీ మహోద్యమంలో చేరారు. 

“ప్రభుత్వం చిత్రిస్తున్నట్టు మనం దొంగలం కాము. మనలను (క్రూరంగా అణచి వేయడాన్ని సమర్థించు 
కొనడానికి నీచాతి నీచమైన పద జాలం మన మీద (ప్రయోగం చేస్తున్నది! ఈ భాషాడంబరం ద్వారా (ప్రజల కళ్ళు 
గప్పాలని దాని ప్రయత్నం. తాత్కాలికంగా, (ప్రభుత్వమే విజయం పొందవచ్చు. కానీ ఏ నాటికైనా నిజం బయటపడక 


పోదు. మనం ధర్మం కోసం, న్యాయం కోసం పోరాడుతున్నాం. అంతిమ విజయం మనకే లభిస్తుంది! 

ఈ విషయాలన్నీ మహా విష్ణువుకు తెలిశాయి. ఈ రోగానికి(1) మందు ఏమిటో ఆయన ఆలోచించే నిర్ణయించాడు. 
అయినా విష్ణువు ఆ ప్రతి క్రియను బయటపెట్ట లేదు. తుదినిర్ణయంగా తన ఆలోచన ఎప్పుడూ ఉండనే ఉన్నది. ముందుగా 
దానిని బయటపెట్టినందు వల్ల ఫలితమేమీ ఉండక పోవచ్చు. తన సూచన కంటే తెలివైనదీ, శక్తిమంతమైనదీ మరొకరెవరైనా 
సూచించే అవకాశం లేక పోలేదు. అలాంటిదే జరిగినప్పుడు తన క్రిందివారి ముందు తను న్యూనత అనుభవించ వలసి 
వస్తుంది. అయినా కళ్ళు బోయేటంతటి కాటుక తన కెందుకూ? ప్రముఖ ప్రభుత్యోద్యోగు లందరినీ ఒక చోట సమావేశ పరిచి 
ఈ విషయం చర్చించడం చాలా ఉత్తమం! ఏ పుట్టలో ఏ పామున్నదో ఎవరికీ తెలియదు. దీనివల్ల వివిధ శాఖోద్యోగుల 
మనస్తత్వాలు, అభిప్రాయాలు తనకు తెలిసి పోతాయి. కొందరు మంచి పద్దతులనే సూచించవచ్చు. అప్పుడు ఆ పద్దతినే 
తనూ ఆలోచించి ఉంతినట్టు వారితో బొంకనూ వచ్చు. లేదా-ప్రస్తుతం తను సమకూర్చి ఉంచిన మహాయుధం అప్పుడే 
బయట పెట్టవచ్చు. తనకు రెండు విధాలా లాభమే! 


అందుచేతనే నారదుని ద్వారా విష్ణుమూర్తి ముఖ్యులైనవారికి కబురు పెట్టాడు. 


అన్ని సమావేశాల లాగా ఇది సంతోష ధ్వానాలతో ప్రారంభం కాలేదు. చాలా బరువుగా, బాధగా మొదలెట్టబడింది. 
అందరి ముఖాలపై భయాందోళనలు అర్రాడు తున్నాయి. ఒకరి నొకరు చూసుకోవడానికి సిగ్గుపడుతున్నారు. 
సం(ప్రదాయానుగుణంగా దేవేంద్రుడు లేచి, 'స్వర్లోక నాథుడు' హోదాతో అల్లరులను అణచడానికి తను చేసిన 
చర్యలను సమావేశంలో తెలియ పరిచాడు. 

“ప్రప్రథమంగా - లాంఛన |ప్రాయంగానే అవుగాక - శంకరుడు తన వారికి న్యాయంగా రావలసిన హక్కులను 
గురించి, ప్రభుత్వం చూపుతున్న పక్షపాత వైఖరిని గురించి నాతో చర్చించడానికి అనుమతిని వేడాడు. నేను 
విష్ణుమూర్తి (ప్రేరేపణపై నిరాకరించాను. ఫలితం చాలా దారుణంగా పర్యవసించింది. దానివల్ల మన దేశ శాంతి 
భద్రతలు దెబ్బతిన్నాయి. శంకరుని నాయకత్వాన ్రమధాది జాతులు 'అల్లరు' లను ప్రారంభించాయి. 
ప్రభుత్యోద్యోగులను చెరపట్ట సాగారు. ప్రభుత్వ కార్యాలయాలను అక్రమించుకో బొచ్చారు. కొన్నిచోట్ల కొన్ని కొన్ని 
(గ్రామాలు, వారి ఆక్రమణ లోనికి వెళ్ళాయి. మన సైన్యంపై చెదురుదాడులు మొట్టమొదట జరిగినా ఇటీవల 
ముఖాముఖి యుద్దానికి సైతం సన్నద్దు లవుతున్నారు. వీటన్నిటినీ మించి వారి ప్రచారం మనకెంతో హాని 
కలుగజేస్తున్నది. మన ప్రభుత్వంలోను, దాని రాజ్యాంగంలోను ఉన్న లోపాలు, వారు వీథి వీథీ, వాడ వాడా తిరిగి 
ప్రచారం చేస్తున్నారు. మనం ఉన్న వారికే ఇంకా సహాయం చేస్తున్నామట! ప్రభుత్వంలోని అన్ని ఉద్యోగాలు మన 
బంధువులకో, లేక స్నేహితులకో కట్ట బెడుతున్నామట. మనం కాదని బుకాయించ డానికైనా వీలు లేకుండా అన్ని 
వివరాలతో సహా సోదాహరణంగా అంకెలు వేసి, వారు ప్రకటన పత్రాలు పంచి పెడుతున్నారు 

“ఈ ప్రచారం మన గుంభనను బట్టబయలు చేస్తున్నది. మనం చేస్తున్న అన్యాయాలు-మన దృష్ట్యా అవి ఎంత 
మాత్రం, అన్యాయాలు కావను కోండి; ఇది కేవలం మన శత్రువులే, కసిబోక మనపట్ల వాడిన పదమే ననుకోండి- పది మందికీ 

-తెలిసి పోతున్నాయి. మన వారిలో కొందరు ఈ విషయమై అప్పుడే తీవ్ర వాదోపవాదాలు సాగిస్తున్నారు. తెగించి కొందరు 
నన్ను అడిగారు గూడాను. వాటికి జవాబివ్వడానికి నేను నిరాకరించాను. కానీ అందువల్ల లొసుగు లాంటిదేదో మన పక్షాన 
ఉన్నదన్న అపోహ- నిజమే ఉత్తి అపోహ - (ప్రజలకు కలుగుతున్నది!'... 

'సరే! ఇంకెవరైనా ఈ విషయమై మాట్లాడ దలుచుకొన్నారా?' అన్నాడు విష్ణుమూర్తి మధ్యలో కలుగ చేసుకొని. అప్పటి 

కింకా ఇంద్రుడు చెప్పదలుచు కొన్నది పూర్తి కానేలేదు. దేవరాజ్య (ప్రధానాధ్యక్షులీ మాట అనడంతో దేవేంద్రుడు కిక్కురుమన 
కుండా వేదిక దిగి పోయాడు. తరువాత దక్ష ప్రజాపతి లేచి అధ్యక్షుని అనుమతితో ప్రసంగించాడు. 

“దోషాలన్నీ అల్లరి మూకవేనని అనలేము' అన్నాడు దక్ష ప్రజాపతి. 'కొంతలో కొంత మన వారి చేయిగూడా ఉన్నది. 
యక్షులు, క్రన్నరులు, సిద్దులు, కింపురుషులు మొదలైన జాతులలోని కొందరు శంకరుణ్ణి బాహాటంగా సమర్దిస్తున్నారు. . 
'యథోచితమైన' సాయం చేయటానికిగూడా మరి కొందరు పూనుకొన్నారు. ఈ బలహీనత శ మనలో ఎప్పుడేర్పడిందో అదే 
మేరకు శంకరుని ఉద్యమం బలపడుతూంది.ఈ విషయం ప్రధానాధ్యక్షుల వారికి సూచాయగా తెలియ పరచబడిం 
దనుకొంటున్నాను...బయటి నుండి రాగల (ప్రమాదం కన్న యీ లోపలి “ప్రమాదం' మరింత (ప్రమాద హేతువని నా మనవి. 
ఈ అల్హరులను అణచడానికై మనం తీసుకొనబోయే ప్రతి చర్యా, అటు నుండి ఇటు గాక, ఇటు నుండే (ప్రారంభించాలని 


ఆ పైన ఏమీ మాట్టాడడానికి తోచక, మాటలకోసం తడబడి, అట్టే అభాసుపాలు కాకుండానే దిగి వచ్చాడు. 

విష్ణుమూర్తి ముఖం చిరాకును, విసుగునూ వెలి (గ్రక్కుతున్నది. స్థిరంగా పీఠంపై కూర్చొనలేక పోతున్నాడు. 'ఇంకెవరైనా 
మాట్లాడుతారా?' అని విష్ణుమూర్తి అడిగితే మాట్లాడాలని కాచుకు కూర్చున్న కొంత మంది అతనా మాట అనక పోవడంతో 
కొద్దిగా నిరాశ చెందారు. 

'బాగానే ఉంది!' అంటూ ప్రారంభించాడు విష్ణుమూర్తి. 'ఇంత వరకూ మాట్లాడిన గౌరవనీయులైన ఇద్దరూ ఉన్న 
పరిస్థితిని సాకల్యంగా వివరించారే గానీ, దానిని చక్క బరచడానికి సముచితమైన సూచనలు చెయ్యలేదు. తప్పు ఎవరిదీ అన్న 
ప్రశ్న ఇప్పు డనవసరం! ఎవరిది కానీయండి. జరగవలసిం దేదో జరిగింది. ఈ విచికిత్సతో కుస్తీలు పట్టడం కూడని పని; ఉన్న 
ఉద్రేక వాతావరణాన్ని ఎలా యధాస్ట్రితికి తేవడమన్నదే ప్రస్తుత చర్చనీయాంశం! ఇందుకు తగు సూచన లివ్వగల వారెవరైనా 
వుంటే వేదికవద్దకు రావచ్చు; తమ తమ సూచనలను సభవారికి తెలియపరచ వచ్చు, అయితే (ప్రధానాంళ మొకదానిని 
ఎవ్వరూ విస్మరించరాదు. ఇక్కడ సమావేశమైన సదస్యులందరూ ఆమోదించిన సూచన అయినప్పటికీ అది 'సముచితం' 
కాదని తోచినప్పుడు దానిని ఆమోదించటం జరగదు. అటువంటి సూచన 'పరిశీలించదగిన సలహా' గా మాత్రమే భావింప 
బడుతుంది. లేక, ప్రభుత్వం తలఫోసిన విధానాన్నే సదస్యులు గూడా సూచించిన పక్షాన, అది వెంటనే శాసన రూపం 
దాల్చగలదు. కాక పోయినప్పటికీ ప్రభుత్వం గూడా తీవ్రంగా ఆలోచిస్తున్నది; తీసుకొన వలసిన చర్యలేమిటో తీసుకొంటుంది. 
ఒకటి మాత్రం నిజం! ప్రస్తుత మున్న అవ్యవస్థిత స్థితి లాంటిది ఇక ముందు వుండదు; వుండబోదు. స్థితిగతులను చక్క 
బరచడానికి తగు కట్టుదిట్టాలు ప్రభుత్వం చేయనున్నది. ఆం..మీలో ఎవరైనా ఎలాంటి సూచననైనా చేయదలిస్తే 
నిరాక్షేపణీయంగా చేయవచ్చు. అది సూచనగా మాత్రమే పరిగణింపబడ గలదు గానీ, శాసనం కాదనీ, కాబోదనీ, మరోసారి 
హెచ్చరిస్తున్నాను...' 

అని చుట్టూ కలయ చూశాడు విష్ణుమూర్తి- ఏవో గుస గుసలు చెలరేగాయి. చిన్న చిన్న వాగ్యాదాలు తలెత్తాయి. జను" 
-'కాదు'-'భేష్‌ బాగుంది'-'ఛ ఛ పచ్చి నిరంకుశత్వం'-'కాదు-రాక్షసత్యం'-'ఫరవాలా-ఒక మోస్తరుగా ఉంది.' కొన్ని 
క్షణాల తరువాత ఈ సద్దు గూడా అణగిపోయంది. ఏవేవో సూచనలను ప్రతిపాదించి పేరుదక్కించు కొందామన్న' 
ఆబతో వచ్చిన కొందరు “ప్రముఖు” లకు తీరని ఆశాభంగం కలిగింది. ఇప్పటికే ఈ దిక్కుమాలిన గొడవలతో 
చిరాకెత్తి పోయిన అధిక సంఖ్యాక సదస్యులు తుదీ నిర్ణయాన్ని, విష్ణుమూర్తికే వదిలి వేశారు. 

'మంచిది. మీ మీ స్థానాలను మీరు భద్రంగా కాపాడు కొనండి, కేంద్ర కార్యాలయం నుండి కొద్ది రోజులలో 
మీకు (క్రొత్త శాసనాలు అందుతాయి. వాటిని అమలుపరచండి. ఫలితాలు తెలియ పరచండి. అప్పటికీ ప్రశాంత 
వాతావరణం నెలకొనక పోతే అప్పుడు ఆలోచించ వచ్చు... మహేంద్రుడు తప్ప తదితరులందరూ వారి వారి 
(ప్రాంతాలకు వెళ్ళ వచ్చు. దక్ష apse ఎప్పుడు వెళ్ళ వలసిందీ మేము కబురు పెడతాము. అంత దాకా వారు 
విశ్రాంతి భవనంలో ఉండవచ్చు...' 


త నవస ట 


మహేంద్రుడు, దక్షుడు ఒకరి నొకరు (ప్రశ్నార్హకంగా చూసుకొన్నారు. విష్ణుమూర్తి ఇది గమనించిగూడా 
గమనించనటే నటించాడు. 

'మహోదయులకు అభివందనాలు! ఈ ఉద్యమం ఇంతటి పటిష్టతరం కావడానికి, ఇన్ని విజయాలను సంతరించడానికి 
కారణ భూతులైన వారందరికీ నా వందనాలు! అంటూ మహా శివుడు తన ఉపన్యాసాన్ని (ప్రారంభించాడు. 'మనది ధర్మ 
పక్షం. మన చర్యలు న్యాయబద్ధమైనవి! అందుకే అన్ని చోట్లా మనలను విజయలక్ష్మి వరిస్తున్నది. అందుకే దేవజాతిలోని కొన్ని 
వర్గాల వారు మనపట్ల సానుభూతి ప్రకటిస్తున్నారు. మనకు అండదండగా ఉంటున్నారు. ఇదే సందర్భంలో మన వారు 
కొందరు చిత్రమైన సందేహాలను వెలిబుచ్చుతున్నారు. దేవ వర్గీయులను ఏ పరిస్థితులలోనూ నమ్మగూడ దంటున్నారు. 
వారి సాయం సాయంగా పరిగణింప గూడ దంటున్నారు. (ప్రస్తుత (ప్రభుత్వ బలాల కంటె మన బలాలు అధికతరమైనవి 
గనుక, నేడో రేపో నిస్సందేహంగా మనం ప్రభుత్వాన్ని కైవసం చేసికొన బోతున్నాము గనుక ఏదో సాయం చేసినట్టు నటిస్తూ, 
పెద్ద పెద్ద పదవులను పుచ్చుకొందామన్న అభిప్రాయమే వారిచేత ఇలా చేస్తున్నదని వీరంటున్నారు. ఇది నిజమని నేననుకోను. 
వాదనా సౌలభ్యం కోసం యధార్థమేనని అంగీకరించినా, వీరి సందేహాలు హాస్యాస్పదంగా తోచక పోవు. మనం (ప్రభుత్వాన్ని 
చేజిక్కించుకోడమంటూ జరిగినప్పుడు ఇంత సహాయపడిన వీరిని అప్పటి మన ప్రభుత్వం 'తగు విధంగా' సత్కరించగలదు. 
కాక (ద్రోహ చింతతోనే ఇవి జరిగాయని నమ్మబడినప్పుడు [ద్రోహులకు విధింపబడే శిక్షలకు వీరు గూడా గురి కాబడతారు. 
కానీ, పరాయివారి అనుపాను లేమిటో తెలుసుకోకుండా వారిని ద్రోహులుగా కపటులుగా పరిగణింప లేము గదా! వారు 
దుర్మార్గులని తెలిసే వరకూ, సన్మార్గులగానే మనం భావించాలి. . . 

“ఇక ప్రస్తుత విషయం! రాయబారాలు విఫలం కావడంతో, మనం ప్రత్యక్ష చర్యలకు పూనుకొన్నాం. ఏ ఒక్కరికి బాధ 
కలిగించాలని గానీ, కష్ట పెట్టాలని గానీ మనకు లేదు. అని వార్యమైన సందర్భాలలో కష్ట నష్టాలకు కొందరు దేవరాజ్య ప్రజలు 
గురికాబడినట్టు తెలియ వచ్చింది. అందుకు మనం బాధ్యులం కామని వారికి మనవి చేస్తున్నాను. దుష్ట ప్రభుత్వపు పాలన 
క్రింద ఉన్నప్పుడు ఇలాంటివి అనే కానేకంగా జరగడము గూడా అసహజం కాదని వారు తెలుసుకోవాలి. మన ప్రభుత్వం 
అధికారంలోకి వచ్చినప్పుడు, అలాంటి బాధితులకు తగు (ప్రతిఫలాలు ముట్ట చెబుతాము. దేవరాజ్య ప్రభుత్యం మన మోద 
ఉవ్వెత్తుగా దుష్ర్రచారం కొనసాగిస్తున్నది. మనం అధికారంలోకి వస్తే, ప్రజలకు శాశ్యత బానిసత్వం తప్పదంటున్నది. విచ్చల 
విడిగా నిరంకుశత్వం విలయ తాండవం చేయగలదని ప్రజానీకాన్ని భయపెడుతున్నది. ఇది సర్వాబద్దమని ఆ (ప్రజలు 
గ్రహించాలి, మన ప్రభుత్వంలో (ప్రతి వ్యక్తికి సమాన స్వత్యాలుంటాయి. జాతి భేదాలు గానీ, వర్గ భేదాలు గానీ ఉండవు. 
ఆశ్రిత పక్ష పాతం, బంధు ప్రీతి మన చాయలకైనా రావడానికి లేదు. ఒక రకంగా చెప్పాలంటే ఇప్పటి కంటే ఇబ్బడి ముబ్బడిగా 
తమ జీవితాలు కాంతి వంతము, సౌఖ్యదాయకము, ఆనంద విలసితాలుగా ఉండగలవని ఆ ప్రజలు (గ్రహించాలి. . . 

'మన విష్ణవాన్ని అణచడానికి క్రొత్త విధానాలను రూపొందించే విషయమై చర్చించడం నిమిత్తం (ప్రముఖరాజోద్యోగులు 
కొందరు విష్ణుమూర్తి అధ్యక్షతన సమావేశ మయినట్టు నమ్మకంగా తెలియ వస్తున్నది. ఇది కేవలం (భ్రమ మాత్రమే కాగలదు. 
ఇలాంటి 'కూబి' ఎత్తులకు మనం లొంగిపోము. శత్రువు వేసే ప్రతి క్రొత్త ఎత్తునూ మనం భగ్నం చేయాలి. చేయగలం కూడా! 


ఆ తరువాత గూడా శివుడేదో అన్నాడు గొనీ ఆ మాటలు జయన్నినాదాల రణగొణ ధ్వనిలో కలసి పోయాయి. 

'మహాదేవా!' ఇంద్రుడు వినమ్రుడై అన్నాడు. “తగు ఉపాయం మోరే సూచించండి. నాకేమో పాలుపోవడం లేదు. ఎలా 
ఈ అల్లరి మూకను అణచవలసిందీ మిరు సూచించండి; ఆ సూచనను నేను అక్షరాలా పాటిస్తాను.!' 





మిసిమి, డిసెంబర్‌ 1995 | [ 


'మాట తప్ప వనుకొంటాను!' అన్నాడు విష్ణుమూర్తి - అదోలా ఇంద్రుని వంక చూస్తూ, 

“ప్రభువులు నన్ను విశ్శసించాలి!' 

'మంచిది.” విష్ణుమూర్తి పెదవులపై చిరునవ్వు పొటమరించింది. 'శబీ ధవా! ఏ పని చేయడానికైనా ముందు ఆ పనిని 
గురించి మనకు సమగ్రంగా తెలిసి ఉండాలి కదా? అల్లరిమూకను అణచడానికి ముందు దాని సంగతి సందర్భాలు మనకు 
కరతలా మలకంగా ఉండాలి. అంతవరకూ మనకే లోటు లేదు. అన్నట్టు - శంకరుడు యువకుడని గదూ నువ్వన్నది! 

జాను ప్రభూ! 

'వివాహితుడే ననుకొంటాను!' 

కాదు." 

'కారణం నీకు తెలుసా శవీం[ద్రా?' 

తెలియదు. కానీ తెలుసుకోగలను.' 

'అవసరం లేదు గానీ, దక్ష ప్రజాపతికి యుక్త వయస్కురాలైన కూతురు ఉన్నట్టు విన్నాను. నిజమే గదూ?' 

'ఉన్నది. ఆ పిల్ల పేరు 'సతి”. తగిన వరునికోసం దక్షుడు ప్రయత్నిస్తున్నాడు." 

'ఆ ప్రయత్నా లాపవలసిందని, వరుడు సిద్దంగా ఉన్నాడనీ దక్షునికి చెప్పు. . 

“మి హృదయాన్ని నేను అర్థం చేసుకోలేక పోతున్నాను. . . అంటే; దక్షుడు, జామాతగా శంకరుని పరిగ్రహించాలనా 
తమ అభిప్రాయం?” 

“అవును! 

"ప్రభూ! తమరు పొరబడలేదు గదా!' అన్నాడు మహేంద్రుడు కొయ్య వారిపోయి. 

'లేదు!' అన్నాడు హరి కోపంగా. 'దీనివలన ఎన్నో చిక్కులు ఇట్టే విడిపోతాయి. అనవసరమైన రక్తపాతం తగ్గుతుంది. 
శంకరుడు ప్రాణిగానీ పాషాణం కాదు. ప్రాణి సహజమైన యవ్వనో(ద్రేకాలు అతగాడికీ ఉంటాయి. వాటిని ఉపయోగించుకోడం 
ద్వారా, వునం కార్యాన్ని సానుకూల పరచుకోవాలి. . .' 

'మరి దక్షు డిందుకు అంగీకరిస్తాడా ప్రభూ? 

'అతన్ని అంగీకరింప చేయడం మో విధి, అలా చేయలేని నాడు మిరు అసమర్భులే అవుతారు. అసమర్జులు 
సమర్థనీయమైన పదవులలో ఉండదగరని మోకు తెలుసు. అదీ గాక; చేయలేమని మిరంటున్నది - మామూలు వ్యక్తిగా కాక 
- బాధ్యత గల ఉద్యోగిగా అంటున్నారు. ఇలా అనడం ప్రభుత్వశాసనాన్ని ధిక్కరించడ మవుతుంది. శాసనాన్ని ధిక్కరించడం 
ద్వారా మారు శత్రువులకు పరోక్షంగా సాయపడుతున్నారన్న ఆలోచన మాకు కలిగేందుకు అవకాశ మిచ్చిన వారవుతున్నారు. 
శత్రువులకు విధింపబడే శిక్షలే వారికి సహాయపడు తున్నవారికి గూడా విధించ బడుతాయని మికు తెలియక పోలేదు. 
ఆలోచించండి! మా ఇష్టప్రకారం నడిపించండి!” 

ఇం(ద్రు డింకేమో మాట్లడ లేదు. 

శ xX xX 

దక్షుడు కోపంతో కుతకుతలాడి పోయాడు. ఇలాంటి అవమానం తన జీవితంలో ఎరుగ ననుకొన్నాడు. అవమాన 
భారంతో నమ్రశీర్షుడయినాడు. ముఖంలో |ప్రస్ఫుటిస్తున్న భావాలు తప్ప, అతని అభిప్రాయాన్ని తెలుసుకొందుకు 
మరోమార్గ మేదీ ఇంద్రునికి లేదు. లోలోపల ఎంత మథన పడుతున్నా, దక్షుడు బయటపడటం లేదు. 

చెప్పు దక్షా! నీ అభిప్రాయ మేమిటి?” అన్నాడు ఇంద్రుడు. 

దక్షుడు మెల్లగా తలెత్తి ఇంద్రుని ముఖంలోకి చూసి, తిరిగి తల దించుకొన్నాడు. 

“ఇది నాకు మాత్రమే సంబంధించింది గాదు. నా స్వవిషయమైతే నిరభ్యంతరంగా చేయగలను. కానీ కాదే! శంకరుని 
వివాహ మాడటానికి “సతి” అంగీకరించ గలదని నేనెలా చెప్పను?” 


ఎ] [| మిసిమి, ఊపంబర్‌ 1995 


'నువ్వు ప్రజాపతివి! ప్రజలను అదుపాజ్జలలో పెట్టడంతోబాటు వారి సౌఖ్యలను చూడడం గూడా నీవిధి. అలాంటి 
బాధ్యతా యుతమైన పదవిలో ఉండి, నీవిలా అనడం మంచిది కాదు. 'సతి” నీకూతురు కాక మరొకరి బిడ్డ అయితే ఏ 
శాసనాన్నాధారం చేసుకొని నువ్వీకార్యాన్ని నెరవేరుస్తావో అదే శాసనం నీపై నీ వేఅమలుపరుచుకోవాలి. అలా చేయ లేనినాడు, 
నీవీ పదవిలో ఉండ తగవు. శాసన ధిక్కార నేరం నీపట్ల ఉండటమే అందుకు కారణం! పదవీరహితుడవైన నువ్వు సామాన్య 
పౌరుని వంటి వాడవేగానీ అధికుడవు కావు. అవసరమయిన సందర్భాలలో సామాన్యుని ఆ స్తిపాస్తులను, అతని తాలూకు 
వ్యక్తులను ప్రభుత్వం స్వాధీన పరచుకొనవచ్చని నీకు తెలుసు. . . నీవు దీని కంగీకరించక పోయినా ఈ విధానం నేను 
అవలంబించక తప్పదు. అలాంటి అజ్ఞలు నాకున్నాయి. చేజేతులా పదవిని కోల్పోవడం విజ్ఞత కాదు. ఆ పైన నీయిష్టం. 

'సతి” గూడా నీతోనే సమావేశాలకు వచ్చింది గదూ! ఆ పని నీవు చేయలేక పోతే అధికారిగా నేనన్నా 'సతి'ని అందు 
కొప్పించగలనేమో ప్రయత్నిస్తాను...” 

తండ్రి చెప్పిన మాటలన్నీ సతి విన్నది. ఇలా జరుగుతుందని ఆమె ఏనాడూ అనుకోలేదు తన వివాహం ఫలానా వ్యక్తితో 
కావాలని ఆమె ఎప్పుడూ కలగనలేదు గానీ, శంకరుడి వంటి పిశాచ గణ నాయకునితో అవుతుందని గూడా ఊహించలేదు. 

మొట్ట మొదట తనెంతగానో ప్రతిఘటించింది. కానీ ఇం(ద్రుడు,మహావిష్ణువు గూడా తన నిందుకు ఒప్పుకొనేట్టు చేశారు. 
తన ఈ'త్యాగం' వల్ల కోట్లాది (ప్రజలు బాగు పడతారని నచ్చ చెప్పారు. ఈ కారణం తన నంతగా సంతృప్తి పరచలేదు. 
కానీ, ఆ తరువాత మహావిష్ణువు రహస్యంగా చెప్పిన విషయాలు తనకెంతగానో నచ్చాయి.... 

'అమ్మా! ఇందుకు నువ్వు విచారించకు, ఇందాక ఇం(ద్రు డున్నాడు గనుక అర విడిచి మాట్లాడడానికి వీలు లేక 
పోయింది... నువ్వేదో బ్రమ పడుతున్నావు గానీ, ఇది నిజంగా నీకెంతో ఉపకరిస్తుంది. శంకరుడు వస్తుతః తక్కువ జాతి వాడు, 
అందునా అధమ వర్గానికి చెందిన వాడు. పది మంది వెర్రి వెధవలు గొప్పవాడి వన్నారు గనుక అతను గొప్పవాడయ్యాడు 
గానీ స్వతస్పిద్దంగా ఉత్త మామూలు వ్యక్తి, అటువంటి వాణ్ని పెళ్తాడటం స కన్ని విధాలా ఉత్తమం. తను మనకంటే తక్కువ 
వాడన్న విషయం అతనేనాడూ మరిచిపోలేడు, ఇష్టమున్నా లేక పోయినా, అతను మనల్ని గౌరవించి తీరాలి, 'భార్య'గా అతని 
ఆజ్ఞలను నీవు పాటించనవసరం లేదు. నీవతన్ని ఆజ్ఞాపించవచ్చు. అదుపులో పెట్టవచ్చు. అతని అడుగులకు మడుగులొత్తడానికి 
మారుగా ఆ పనే అతని చేత నీవు చేయించుకోవచ్చు. మరొక 'భర్త' వల్ల ఇలాంటి సౌకర్యాలు లభించవు... మనలో మాటగా 
నీకిది చెబుతున్నాను. దేవలోకంలో ఇందరు కన్య లుండగా, నిన్నే ఈ పనికై నియోగించడానికి ముఖ్య కారణం నువ్వు మాకు 
అప్తురాలివి కావడమే! రాగల సత్ఫలితం నే నిక్కడ ఉండి గూడా మరొకరి కెలాదక్క నివ్వను? చిన్నదానివి గనుక, లోక 
వ్యవహారాలు నీ కంతగా తెలియవు. నా మాట విను. అనవసరంగా భవిష్యత్తును పాడు చేసుకోకు. వివాహానంతరం మరికొన్ని 
రహస్య విషయాలు నీకు తెలియపరుస్తాను....' 

'మీ మాటను నేను కాదనలేను" అన్నది తను. 'అయితే- అతనికీ మనకూ బద్దవైరం కదా, వివాహ మెలా పొసగుతుందో 
తెలుసుకోవాలనుకొంటున్నాను....” 

చూడు తల్లీ! అన్నాడు విష్ణుమూర్తి లాలనగా. ‘కొన్ని కార్యాలు నెరవేరిందాకా బయటికి అనరాదు. ఇది రాజ్యాంగ 
రహస్యం. ఆ గొడవ లన్నీ మేము చూసుకొంటాము. నీ పనల్హా మేము చెప్పినట్టు చెయ్యడమే! ఫలితం కోసం నువ్వు 
' విచారించనక్కరలేదు!' 

తను అంగీకరించింది. మొట్ట మొదట మనస్సు అదోలా అయింది. కానీ ఆలోచించి చూస్తే తను చేసిన పని ఎంతో 
ఉత్తమ కార్యంగా స్ఫుర్తిస్తున్నది. తన వ్యక్తిగత విషయాలు అలా వదిలి వేసి చూస్తే దేశానికి తను చేసిన "సేవ 

అమూల్యమయినది! తన వివాహంతో కొన్ని కోట్ల మంది (ప్రజలు సుఖజీవనం చేయగలుగుతున్నప్పుడు తను ఒక్కతే 
కష్టపడినా ఫరవాలేదు. ఇదయినా తను అనుకోవడమే గానీ, మహావిష్ణువు చెప్పిన పద్ధతి ప్రకారం చూస్తే, వ్యక్తిగత జీవితం 
గూడా సంతృప్తికరంగా ఉండేలా కనిపిస్తున్నది. ఐనా ఇదమిత్హమని, తనిప్పుడేమీ చెప్పలేదు. 

కేవలం సౌందర్యం మాత్రమే గణనీయ మనుకొంటే శంకరుడు అందగాడే! ఇది తను 'చిత్రంలో' చూసి ఏర్పరచుకొన్న 
అభిప్రాయం. జీవంతో తొణికిసలాడుతున్న వ్యక్తి మరింత అందంగా ఉంఢవచ్చు. తమకు “అన్యాయం” చేస్తున్నాడని 
విరోధిగా భావించడం జరుగుతున్నది గానీ, బుద్దికుశలతకైనా దేవలోకంలో ఏ ఒక్కరికీ తీసిపోడు. కాకపోగా, మరొక రకంగా 
చెప్పాలంటే అతనితో తులతూగగల వ్యక్తి గూడా దేవలోకంలో లేడనవచ్చు. ఒకరు కాదు; ఇద్దరు కాదు; కొన్ని లక్షల మంది 
(ప్రజలకు నాయకత్వం వహిస్తున్నాడు. వారందరినీ,తన కనుసన్నల వెంట తిప్పుతున్నాడు. తన మాట శిలా శాసనంగా 
చెల్లించుకొంటున్నాడు. అత్యధిక బలసంపదలు కలిగి, ఎంతో పటిష్టమైన ప్రస్తుత ప్రభుత్వాన్ని గడగడలాడించుతున్నాడు. 
ముఖాముఖి తల పడలేక దొంగచాటుగా, మాయోపాయంతో అతన్ని లొంగ దీసుకోవాలన్న ప్రయత్నాలు ఈ పాలక వర్గం 
చేయవలసిన తీవ్ర సంచలనాన్ని కలిగించాడు. ఇన్నింటినీ ఇంత చక్కగా నిర్వహించుతున్న వ్యక్తీ సామాన్యుడా? ఎంతమాత్రం 
కాదే? “సొమాన్యుడు'- 'అల్లరిమూక'- 'రాలుగాయి' అని స్థానిక ప్రముఖులు పదేపదే దుష్ప్రచారం చేస్తూ ఆందోోన 
పడుతున్నారంటే ఆ ఆందోళన వెనుక ఎంతటి భయం గూడు కట్టుకొని ఉన్నదో ఆలోచించిన వారికి తెలియక పోదు. 
వారంటున్నట్లు, నిజంగా శంకరుడు మామూలు వాడే అయితే, అందుకోసం రహస్య సమావేశాలు జరపడమూ, యుక్తి 
ప్రయుక్తులు పన్నడమూ కేవలం అవివేకం కావలసి వస్తుంది! వీరికీ తెలుసు; శంకరుడు అసామాన్యుడని. అందుకే ఇన్ని 
బదవలు వీరు పడుతున్నారు... 

అటువంటిమహామహునికి ఇల్బాలుగా ఉండడం నిజంగా గర్వించదగ్గ విషయమే! మహావిష్ణువు ఏ అభిప్రాయంతో 
అన్నప్పటికీ తను ఇందుకు ఆనందించాలి గానీ, విచారించ రాదు... కానీ, తన కోరిక ఫలిస్తుందా లేదా అన్నదే (ప్రస్తుత సమస్య. 
ఇంతటి మహామహుడు,దేవతలు పన్నిన ఈ 'ఉచ్చు'ను తెలుసుకోలేడా? తెలుసుకోలేనంత అమాయికుడనడానికి 
ఆధారమేమీ లేదు. అలాంటి అమాయికుడు ఇన్ని పనులు చెయ్యనూ చెయ్యలేడు; అతని కోసం మహావిష్ణువు ఇన్ని పన్నాగాలు 
పన్ననూ పన్నడు. అది సందేహించ నవసరం లేని విషయం! 

అయితే, తన శక్తియుక్తు లేమిటో ఇప్పుడే ప్రదర్శితం కావాలి. అలాంటి గండర గండళణ్ణి వశం చేసుకొనడం ద్వారా తన 
వ్యష్టి ప్రతిభ బహిర్గతం కావాలి. దేవతా కోటిని రక్షించిందన్న కీర్తితో బాటు ఒక మహావ్యక్తిని జయించిందన్న కీర్తి గూడా తనకు 
దక్కాలి. ఇందులో తను ఓడిపోయిందో అందరి భవిష్యత్తూ అంధకార బంధుర మవుతుంది. కాక జయించడం జరిగితే, 


తనకన్నా అదృష్టశాలిని మరి పుట్టబోదు.... 

శంకరుడు చాలా తీవ్రంగా ఆలోచిస్తున్నాడు. సతి చెప్పిన మాటలు విశ్శసించదగినవో కావో తేల్చవలసిన బాధ్యత తన 
మీద ఉన్నది. ఇప్పటి తన నిర్ణయం మీదనే తన వారి భవిష్యత్తంతా ఆధారపడి ఉన్నది. తను తప్పుటడుగు వేస్తే 
అధఃసాతాళానికీ వెళ్లడం తప్ప మరో మార్గమే లేదు. 

తన వారు వాదిస్తున్నది గూడా నిజంలాగానే ఉన్నది. సతి దేవకన్య; అందునా దక్ష (ప్రజాపతి తనూజ, తమకు 
శత్రుకోటిలోనిది. తమ గుట్టు మట్టులు తెలిసికోవాలన్న అభిప్రాయంతోనే ఆ చుట్టు ప్రక్కల తచ్చాడు తున్నదనీ, అందుకే 
ఆమెను తాము బందీగా పట్టుకొచ్చామనీ తన వారు అంటున్నారు. 

కానీ సత్యం మరొకలాగా కూడా ఉండి ఉండవచ్చు. దేవత లందరూ తమకు శత్రువులు కారు. ఆ జాతికి చెందిన చాలా 
మంది తమ పట్టా తమ ఉద్యమం పట్టా సానుభూతిని ప్రదర్శిస్తున్నారు. పరోక్షంగా సాయపడుతున్నారు గూడాను. ఈ సతి 


| మిసిమి, డిసెంబర్‌ 1995 | 


గూడా ఆ కోవకే చెంది ఉండగూడదా? కొందరు ఆ రాజ్యంలో ఉండే సహాయ పడుతుండగా, ఆమె ఇక్కడికి వచ్చి, తన 
చేయూత నివ్వ నిశృ్చయించుకొన్నదేమో! 

తనిప్పుడేమి చెయ్యాలి? సతిని విశృసించడమా? మానడమా? 

శ x శ 

నారదుడు ససంభ్రమంగా ప్రవేశించాడు. విష్ణుమూర్తి ప్రశ్నార్థకంగా అతన్ని పరికించాడు. 

'దేవా! మన (ప్రయత్నా లన్నీ విజయవంతమయినాయని తెలియచేయడానికి చాలా సంతసిస్తున్నాను. సతి తన పాత్రను 
మహాద్భుతంగా పోషించింది. ఆమె సౌందర్యానికి శంకరుడు లొంగి పోయాడు. ఎంతగా ఆకర్షితుడయినాడంటే అతని 
ఉద్యమం మునుపున్నంత తీవ్రంగా లేదు. ప్రస్తుతం మన్మథుడు ఆ ప్రాంతాలలోనే సంచరిస్తున్నాడు. సతీ శంకరులివుడు 
ఏకొంత మందిరావాసు లయినారు. తమ పొచిక అమోఘంగా పారింది... నాయకుడు, ఇతర కార్య నిమగ్నుడు కావడంతో 
అతని బలగము కర్తవ్యతావిమూఢయై దిక్కులు పరికిస్తున్నది. కొద్ది రోజులలో అది చెల్లా చెదరుకావచ్చు....' 

విష్ణుమూర్తి ఫక్కున నవ్వాడు. 

ఏమిటి స్వామీ?” అన్నాడు నారదుడు ఆశ్చర్యంగా. 

'అది నువ్వనుకొంటున్నంత సులభం కాదు నారదా! అలా జరగడము గూడా మన అభిమతం కాదు. ఏ మహాశక్తి 
మనలను ముప్పు తిప్పలు బెట్టిందో, దానిని నాశనం చేయడం కన్న పదిలంగా మనకుగా దానిని ఉపయోగ పరుచుకోవాలి. 
అప్పుడే మన వివేకం గూడా బయట పడుతుంది. ఆ పని గూడా త్వరలోనే పూర్తి కావచ్చు... దేవేంద్రాదులను నామాటగా 
ఇక్కడకు రమ (ని చెప్పు. 

x * x 

శివుడు తన పరివారంలోని ప్రముఖు లందరినీ ఒకనాడు సమావేశ పరిచాడు. ఆ సమావేశంలో ఇటీవలి తన చర్యలకు 
శంకరుడు సంజాయిషీ ఇవ్వవలసి ఉన్నది. 

'నాకు తెలుసు' అంటూ ప్రారంభించాడు శివుడు. 'నన్ను గురించి మీరిలాగే అనుకొంటారని నేను ఎప్పుడో 
అనుమానించాను. మీ సందేహాలన్నీ సవ్యమైనవే నని ఒప్పుకొంటున్నాను. అయితే వాటికి నా ప్రత్యుత్తరాలు గూడా మీరు 
జాగ్రత్తగా వినాలి. ఇంతా చేసి, నేను దోషినే నని మీరభిప్రాయపడితే శిక్షార్హుల్నే! 

'చాలామంది బహిరంగంగా చర్చిస్తున్నట్లు సతిని నేను వివాహమాడ బోతున్నాను. ఇందులో నా స్వార్థం లేకపోలేదు గానీ, 
అంతకన్నా మన ఉద్యమానికి మహోపకారం జరుగ నున్నది... అవసరమయితే రక్తపాతం జరపడానికి గూడా మనంసిద్ధపడ్డాము. 
కానీ, అంతకన్నా సులువైన మార్గా లున్నప్పుడు వ్యవహారం అంతదాకా పోవడమే అనవసరం! సతిని వివాహం చేసుకోవడం 
ద్వారా (ప్రస్తుత ప్రభుత్వంలోని ఒకానొక ప్రముఖోద్యోగి మనకు చాలా దగ్గరి వాడవుతున్నాడు. అతని నుండి మన మెంతైనా 
సహాయం పొందవచ్చు... ఆదిలో ఇలా ఆలోచించిన నా ఆలోచన లన్నీ అక్షరాలా నిజమే అయినాయి. మహావిష్ణువు నుండి 
వార్తాహరుడు వచ్చి ఈ విషయం తెలిపాడు. మనలను, మన ఉద్యమాన్నీ మహావిష్ణువు గుర్తించాడు. మనందరి తరపునా 
ఒక ప్రతినిధి ఆయన మంత్రి వర్గంలో ఉండటానికి తన సమ్మతిని తెలియబరిచాడు. ఇదొక ఘన విజయమే! విడిగా ఉండి, 
ఏదో రకమైన ఆందోళన చేస్తుండటం కన్న ప్రభుత్వంలో బాధ్యతాయుతమైన పదవిలో ఉండటం ద్వారా మనకు మనం ఎన్ని 
పనులైనా సాధించకోవచ్చు... మహావిష్ణువు నా కేమీ అభ్యంతరం లేకపోతే, మంత్రివర్గ సభ్యునిగా నా పేరును (ప్రకటిస్తానని 
గూడా తెలియబరిచాడు... అనవసరమైన రక్తపాతం జరిపి, అనిశ్చితమైన విజయాన్ని పొందజూడటం కన్న దీని కంగీకరించడం 
ఉత్తమ పద్దతిగా నేను అభిప్రాయ పడుతున్నాను. ఇది వరకు లాగానే ఈ విషయంలో గూడా నా అభిప్రాయంతో మీరందరూ 
ఏకీభవించగలరనే ఆశిస్తున్నాను..." 

నాయకుని మాటలకు ఎదురు చెప్పడం తెలియని వారందరూ ఈ నిర్ణయం అమోఘంగా ఉన్నదని ఏకగ్రీవంగా 


అంగీకరించారు. 

శంకరుడు 'లయశాఖ'కు (ప్రధానాధికారిగా నియమింప బడ్డాడు. ఉండడానికి అతనికీ చాలా అధికొరాలున్నాయి గానీ, 
వాటిని ఉపయోగించడానికి వీలులేనన్ని నిబంధనలు గూడా ఉన్నాయి. పూర్వం అతని కుండిన వ్యక్తి స్వాతంత్ర్యం గూడా 
ఇప్పుడు లేకుండా పోయింది. విష్ణుమూర్తి తన పానుపైన ఆదిశేషుని తాలూకు వారిని అతనికి ఆభరణాలుగా నిర్దేశించాడు. 
తన బావమరదియైన చంద్రుణ్ణి అతని నెత్తిమీది కెక్కించాడు. పట్టుమని పది బారలు పేరెం తియ్యలేని వృషభాన్ని వాహనంగా 
ఉంచుకోమన్నాడు. అతని భార్యకు మాత్రం సింహాన్ని వాహనం చేశాడు, 

ఇన్ని కట్టుదిట్టాలకూ శివుడు లోబడ్డాడు. ఈ శాఖలో ఉండి తన వారి నేదో ఉద్దరిద్దామని అతని భ్రమ! చివరకు అది 
గూడా చేయలేక పోయినట్టు అనేక దృష్టాంతాలున్నాయి. తన వారు గదా అని హిరణ్యకళిప, హిరణ్యాక్షులకు వరా లిచ్చాడు. 
కానీ విష్ణుమూర్తి వారిని సంహరించిందాకా నిద్రపోలేదు. తన వారి వత్తిడి భరించలేక, వారికి ఏవో వరాలు ఇచ్చేవాడు. అవి 
విష్ణువు చేత పరిహరింపబడుతుండేవి. 

ప్రభుత్వంలో అతనికంటే అతని భార్యకు ఎక్కువ పలుకుబడి ఉన్నది. శంకరుడు చేయలేని పనుల నెన్నింటినో ఆమె 
సులువుగా చేసి వేసింది. అతని దాంపత్య జీవితం గూడా అంత సౌఖ్య ప్రదంగా లేదు. ఈ పదవిలో కొచ్చి అతనేమయినా 
సాధించి ఉంటే, అది తన చేతులతో తన వారిని నాశనం చేయడమే! జలంధరుడు, తారకాసురుడు, బలి... ఇలా ఎంత మంది 
నని లెక్కించడం! ఈ |ప్రలోభానికే శంకరుడు గురి కాకుండా ఉన్నట్లయితే దేవరాజ్యం ఏనాడో అతని హస్తగతమయి ఉండేది. 


కానీ జరిగింది దానికి విరుద్ధంగా పర్యవసించింది, ఆ మహా విప్లవాన్ని ఈ కారణంతో విష్ణువు అణచి వేయడమే గాక, అందుకు 
ముఖ్య కారకులయిన వారిని శంకరుని హస్తంతోనే తుద ముట్టించాడు. అతను చేసిన ప్రతి పనీ అభాసుగా తయారయేట్లు 
అల్లిక లల్హాడు. అతన్ని కీలు బొమ ను చేసి కూచోబెట్టాడు. 

తన స్థితి ఇది' అనీ, తనెందుకూ కొరగాకుండా పోయినాననీ శంకరుడు (గ్రహించిన నాడు అతనా పంజరంనుంచి 
విముక్తుడవుతాడు. 

కానీ ఈ వివేకం ఒకప్పుడు కలిగినట్లయితే, తన వారినీ, తననూ కొంతలో కొంతైనాబాగు చేసుకొనగలిగే వాడు. ఇప్పుడా 
అవకాశం గూడా లేదు. బాగు చేయడానికి పనికి రానంతగా వారు పాడై పొయ్యారు. ప్రస్తుతం శివుడు, గుడ్డి కన్నులాంటి వాడు. 
అది మూసినా తెరిచినా గూడా ఫలితం ఒక్కటే! 


సం॥ 1948యిదే సంపాదకత్వంలో వెలువడిన జ్యోతి పక్షపత్రిక నుండి పునర్ముద్రణ 


To day scientists are mapping the entire genome—the DNA 
contained in the 23 human chromosomes. This enterprise is 
enormous. The chromosomes of each person contain 3 billion 
permutations of four chemical bases arrayed in two interlocking 
strands. This DNA may be divided into between 50,000 and 
100,000 genes. But the same DNA can function in more than 
one gene, making the concept of individual genes something of a 
convenient fiction. The mystery of how these genes, and the 
chemistry underlying them, cause specific traits and diseases is a 
convoluted one. 





